

సమావేశము - IX

వాల్యూము - I

నెం. 8



వెల : రూ. 28-00

23 మార్చి, 2018

శుక్రవారం,

(శక సం. 1940,

చైత్ర శు. 6)

తెలంగాణ శాసన పరిషత్తు కార్యకలాపాలు

అధికార నివేదిక

విషయ సూచిక

I. ప్రశ్నోత్తరాలు	...	1
II. సభా కార్యక్రమం:	...	1 7
ప్రత్యేక ప్రస్తావనలు		
పిటిషన్స్		
III. అఘు చర్చ : రాష్ట్రంలోని ఆశ్రమ పాఠశాలలు	...	1 8

తెలంగాణ శాసన పరిషత్తు

ప్రధాన అధికారులు

చైర్మన్	:	శ్రీ కె. స్వామిగాడ్
డెప్యూటీ చైర్మన్	:	శ్రీ నేతి విద్యాసాగర్
కార్యదర్శి	:	డా. వి. నరసింహాచార్యులు
ఉప కార్యదర్శులు	:	శ్రీ ఎస్. దుర్గాప్రసాద్ శ్రీ సి.హెచ్. ఉపేందర్ రెడ్డి శ్రీమతి వి.ఎన్. ప్రసన్నకుమారి
సహాయ కార్యదర్శులు	:	శ్రీ బి. కమలాకర్ శ్రీమతి అలివేలు శ్రీ ఎమ్. కృపాకర్ రావు శ్రీమతి బి. ప్రమీల శ్రీమతి యస్. నాగమణి శ్రీ డి. శ్రీనివాసులు
చీఫ్ రిపోర్టర్	:	శ్రీ కె. భాస్కర్ శ్రీనివాస్

తెలంగాణ శాసన పరిషత్తు కార్యకలాపాలు

అధికార నివేదిక

(తొమ్మిదవ సమావేశము - ఎనిమిదవ రోజు)

శుక్రవారం, మార్చి 23, 2018

(సభ ఉదయం 10.00 గంటలకు ప్రారంభమైనది)

(గౌరవ చైర్మన్ అధ్యక్ష స్థానం వహించారు)

మిస్టర్ చైర్మన్:- సభకు నమస్కారం. ఇప్పుడు క్వశ్చన్ అవర్.

రాష్ట్రంలో పౌర గ్రంథాలయాలు

ప్రశ్న నెం.2594 (61)

సర్వశ్రీ పాతూరి సుధాకర్ రెడ్డి, కర్నె ప్రభాకర్ మరియు వట్నం నరేందర్ రెడ్డి, ఎం.ఎల్.సి.లు:- గౌరవనీయులైన ఉప ముఖ్యమంత్రి(విద్య)గారు దయచేసి ఈ క్రింది సమాచారం తెలియజేస్తారా:

అ) రాష్ట్రంలో జిల్లా గ్రంథాలయ సంస్థల క్రింద నిర్వహించబడుతున్న గ్రంథాలయాలు, బ్రాంచ్ గ్రంథాలయాలు, పుస్తక డిపాజిట్ కేంద్రాల వివరాలేమిటి;

ఆ) సిద్ధిపేట జిల్లాలో వీటిని ఏర్పాటు చేసిన ప్రదేశాల వివరాలేమిటి;

ఇ) పుస్తక డిపాజిట్ కేంద్రాల నిర్వాహణ కోసం పౌర గ్రంథాలయాలకు మంజూరు చేస్తున్న వార్షిక గ్రాంట్ల పరిమాణం ఎంత;

ఈ) రాష్ట్రంలో గ్రంథాలయ భవనాల నిర్మాణం కోసం నిధులను మంజూరు చేయడానికి ఏదైనా ప్రతిపాదన పరిశీలనలో ఉన్నదా?

గౌరవ ఉప ముఖ్యమంత్రి(విద్య) (శ్రీ కడియం శ్రీహరి):- అ) రాష్ట్రంలోని 31 జిల్లా గ్రంథాలయ సంస్థల క్రింద 31 జిల్లా కేంద్ర గ్రంథాలయాలు, 537 బ్రాంచ్ గ్రంథాలయాలు, 831 పుస్తక డిపాజిట్ కేంద్రాలు పని చేస్తున్నాయి.

ఆ) సిద్ధిపేట వద్ద ఒక జిల్లా కేంద్ర గ్రంథాలయం, సిద్ధిపేట జిల్లాలో 10 బ్రాంచ్ గ్రంథాలయాలు, 38 పుస్తక డిపాజిట్ కేంద్రాలు పనిచేస్తున్నాయి. వివరాలను అనుబంధంగా సభాసమక్షంలో ఉంచడమయింది.

ఇ) పుస్తక డిపాజిట్ కేంద్రాల కోసం ఎటువంటి గ్రాంట్లు మంజూరు కాలేదు. ఈ కేంద్రాల కోసం సెస్ నిధులను వినియోగించడమవుతుంది.

ఈ) ఈ విషయంలో గ్రంథాలయ పరిషత్తు కొన్ని ప్రతిపాదనలను స్వీకరించింది, ఇవి దాని పరిశీలనలో ఉన్నాయి.

శాసనపరిషత్తు సభ్యులు శ్రీ పాతూరి సుధాకర్ రెడ్డి, శ్రీ కర్నె ప్రభాకర్ మరియు శ్రీ వట్నం నరేందర్ రెడ్డి గారు అడిగిన ప్రశ్న నెం.2594కి అనుబంధ సమాధానం.

అ) సిద్ధిపేట వద్ద ఒక జిల్లా కేంద్ర గ్రంథాలయం.

ఆ) సిద్ధిపేట జిల్లాలో బ్రాంచ్ గ్రంథాలయాలు.

1.	బ్రాంచ్ లైబ్రరీ, చిన్న కోడూర్
2.	బ్రాంచ్ లైబ్రరీ, నంగనూర్
3.	బ్రాంచ్ లైబ్రరీ, కొండపాక
4.	బ్రాంచ్ లైబ్రరీ, దుబ్బాక
5.	బ్రాంచ్ లైబ్రరీ, మిర్దొడ్డి
6.	బ్రాంచ్ లైబ్రరీ, గజ్జేల్
7.	బ్రాంచ్ లైబ్రరీ, జగదేవ్ పూర్
8.	బ్రాంచ్ లైబ్రరీ, దొల్తాబాద్
9.	బ్రాంచ్ లైబ్రరీ, వర్గల్
10.	బ్రాంచ్ లైబ్రరీ, ములుగు

సి) సిద్ధిపేట జిల్లాలో 38 పుస్తక డిపాజిట్ కేంద్రాలు:

సెం.	స్థలంకోసాటుగా పుస్తక డిపాజిట్ కేంద్రం పేరు	జాంబ్ గ్రంథాలయానికి జతపరుచుటకు
1.	బి.డి.సి ధర్మాజీపేట	బి.ఎల్. మిర్దాద్
2.	బి.డి.సి ఘంభీర్ పూర్	
3.	బి.డి.సి పోలెరెడ్డిపేట	
4.	బి.డి.సి చిత్రాపూర్	
5.	బి.డి.సి పెద్ద చెప్పాల	
6.	బి.డి.సి ఆల్వాల	
7.	బి.డి.సి దొమ్మూట	
8.	బి.డి.సి పోతారం	
9.	బి.డి.సి చెర్లపూర్	
10.	బి.డి.సి దుంపలపల్లి	
11.	బి.డి.సి హత్తిపూర్	
12.	బి.డి.సి అరెపల్లి	
13.	బి.డి.సి మోతే	
14.	బి.డి.సి డెడ్.పి.గరల్ హైస్కూల్,మిర్దాద్	
15.	బి.డి.సి యు.పి.ఎస్. లక్ష్మీనగరం,మిర్దాద్	
16.	బి.డి.సి సిద్ధన్నపేట్	బి.ఎల్.నాంగ్ నూర్
17.	బి.డి.సి దర్గపల్లి	
18.	బి.డి.సి మగ్గుంపూర్	
19.	బి.డి.సి గట్ల మల్లాల	
20.	బి.డి.సి చిన్న గుండవెల్లి	బి.ఎల్. సిద్ధిపేట్
21.	బి.డి.సి గవర్నమెంట్ హైస్కూల్,పరిపల్లి పీఠి,సిద్ధిపేట్	
22.	బి.డి.సి ప్రకాంత్ నగర్	
23.	బి.డి.సి డెడ్.పి.హెచ్.ఎస్ లింగారెడ్డిపల్లి, సిద్ధిపేట్	
24.	బి.డి.సి నర్సాపూర్	

25.	బి.డి.సి లింగారెడ్డిపల్లి	
26.	బి.డి.సి రైయపోలే	బిఎల్ గజ్జెల్
27.	బి.డి.సి డెడ్.పి.హెచ్.ఎస్.గజ్జెల్	
28.	బి.డి.సి ప్రైమరీ స్కూల్ గజ్జెల్	
29.	బి.డి.సి రాయపోలే	
30.	బి.డి.సి అంకిరెడ్డిపల్లి	బిఎల్ కొండపాక
31.	బి.డి.సి దుద్దేద	
32.	బి.డి.సి ఎం.పి ప్రైమరీ స్కూల్, వర్గల్	బిల్ వర్గల్
33.	బి.డి.సి డెడ్.పి హైస్కూల్ వర్గల్	
34.	బి.డి.సి ఎం.పి ప్రైమరీ స్కూల్, ములుగు	బిఎల్ ములుగు
35.	బి.డి.సి డెడ్.పి హైస్కూల్, ములుగు	
36.	బి.డి.సి డెడ్.పి గరల్ హైస్కూల్ చిన్నకోడూర్	బిఎల్ చిన్నకోడూర్
37.	బి.డి.సి జక్కాపూర్	
38.	బి.డి.సి యుపిఎస్ చిన్నకోడూర్	

శ్రీ పాతూరి సుధాకర్ రెడ్డి (ఉపాధ్యాయుల నియోజకవర్గం - మెదక్, నిజామాబాద్, ఆదిలాబాద్ మరియు కరీంనగర్):- అధ్యక్షా, గ్రంథాలయాలు మనిషిని ఉత్తమ, నైతిక మానవీయ విలువలు గల పౌరుడిగా తీర్చిదిద్దడానికి ఉపయోగపడతాయి. ప్రపంచంలో ఫిన్ ల్యాండ్ దేశంలో ఆదర్శవంతంగా గ్రంథాలయాలకు వెళ్లడానికి, ప్రజలను చైతన్యపరచడానికి అందులో ప్రత్యేకంగా విద్యార్థులకు వసానాన్ని పెంపొందించే ఉద్దేశ్యంతో ఆ గ్రంథాలయాలను వినియోగించుకునే అలవాటు చేయడానికి అక్కడ ఆక్షణియమైన కార్యక్రమాలను రూపకల్పన చేస్తున్నారు. దానిలో ప్రధానంగా ప్రతి గ్రామంలో శ్రోతల సంఘాన్ని ఏర్పాటు చేసి దాని ద్వారా రోజూ వార్తాపత్రికలలో వచ్చే వార్తలను చదివి వినిపించే సాంప్రదాయం గ్రంథాలయాలకు ఉంటుంది. దానిని అనుసరిస్తూ దక్షిణ కొరియా, జపాన్, సింగపూర్, హాంకాంగ్ దేశాలలో కూడా ఫిన్ ల్యాండ్ దేశంలో అవలంబిస్తున్నటువంటి విధానాన్ని వారు కూడా అవలంబించడం వలన వారు ప్రపంచ దేశాలలో అగ్రగామిగా ఉంటూ వచ్చారు. అదే విధంగా

సింగపూర్ లో కూడా నిత్య పఠనానక్తిని పెంపొందించజేయాలనే సంకల్పంతో 'చదవండి, విస్తృతంగా చదివించండి' అనేటటువంటి మూవ్ మెంట్ ను తీసుకురావడం వల్ల దేశ వ్యాప్తంగా నూతన గ్రంథాలయాలు ఏర్పాటు చేసేటటువంటి పరిస్థితి వచ్చింది. మన రాష్ట్రంలో 31 జిల్లాలను ఏర్పాటు చేయడం జరిగింది. ఆ జిల్లాలలో గ్రంథాలయ సంస్థ అధ్యక్షుడిని కూడా నియమించడం జరిగింది. ఆ 31 జిల్లాలలో గ్రంథాలయ ఉద్యమాన్ని విస్తృతంగా విస్తరించడానికి గ్రంథాలయ భవనాలను ఏర్పాటు చేయాలని, దానిలో ఉద్యోగులను కూడా నియమించాలని తమరి ద్వారా ఉప ముఖ్యమంత్రిగారిని కోరుతున్నాను.

శ్రీ కర్నె ప్రభాకర్ (నామినేటెడ్):- అధ్యక్షా, గతంలో మండలాల వారీగా గ్రంథాలయాల ఏర్పాటు జరిగింది. దాదాపుగా చాలా మండలాలలో సొంత భవనాల్లో గ్రంథాలయాలు ఉన్నాయి. అయితే, ఈ మధ్య కాలంలో ఏర్పడిన కొత్త మండలాల్లో కూడా గతంలో మండల కేంద్రాల్లో ఏ విధంగానైతే సొంత భవనాలను నిర్మించారో అటువంటి ప్రతిపాదన చేస్తున్నారా? అని అడుగుతున్నాను. భవనాలైతే చక్కగా ఉన్నాయి గాని మా గౌరవ సభ్యులు శ్రీ పాతూరి సుధాకర్ రెడ్డిగారు చెప్పినట్లుగా దానిలో నర్తన సామాగ్రి లేక, నర్తన పుస్తకాలు లేక, ఆ స్థాయిలో శ్రద్ధ లేకపోవడం వల్ల పాఠకుల సంఖ్య చాలా తక్కువగా ఉంటోంది. నేను ప్రత్యక్షంగా మా సొంత మండలంలోనే గ్రంథాలయాలకు వెళ్లి చూస్తే దాదాపు 122 సంతకాలు ఒకే మనిషి ఒకే పెన్సిల్ తో చేసినట్లుగా ఉన్నాయి. నేను అక్కడ ఉన్న అటెండర్ ను పిలిచి అడిగితే నేను సంతకం పెట్టకపోతే నా ఉద్యోగం పోతుంది అందుకే పాఠకులు వస్తున్నట్లుగా సంతకం పెడుతున్నాను అని చెప్పిన వెంటనే నేను లైబ్రెరియన్ తో మాట్లాడిన తరువాత ప్రజలు రోజూ వచ్చే ప్రయత్నాలు చేస్తున్నారు. కానీ పాఠకులు ఇష్టపూర్వకంగా రావడం లేదు. ఒక ఉదాహరణగా చెబుతున్నాను. భవనం ఉంది, అధికారి కూడా ఉన్నాడు కాబట్టి, పూర్తి స్థాయిలో వారు పనిచేస్తే గ్రంథాలయాలకు పూర్వ వైభవాన్ని తీసుకొని రావచ్చు. అదే విధంగా గ్రంథాలయాల్లో కంప్యూటీకరణ జరగవలసిన అవసరం ఉన్నది. మన సభలో ఉన్న సభ్యులు సి.డి.పి. నిధులు కూడా వినియోగించే అవకాశం ఉంటుంది. కంప్యూటర్లు మనం డౌనేబ్ చేసినట్లైతే ఇంకా కొంత వృద్ధిలోకి తెచ్చిన వారమవుతాము. మండల కేంద్రాలలో నూతన గ్రంథాలయాల ఏర్పాటు, అధికారుల నియామకం, కంప్యూటీకరణ జరగాలని తమరి ద్వారా మంత్రిగారిని కోరుతున్నాను.

శ్రీ నారదాసు లక్ష్మణ్ రావు (స్థానిక సంస్థలు - కరీంనగర్):- అధ్యక్షా, గ్రంథాలయాల గురించి 'జాన్ రస్కిన్' ఒక మాట చెప్పారు. గ్రంథాలయాలు జ్ఞాన ధనాగారాలనీ, అవి మణులు, వజ్రాలు, వైభూత్యాలు, బంగారంతో నిండి ఉండవని తెలిపారు. ఇవి జ్ఞానాన్ని అందించి, మనుషులలో పరివర్తనను తెచ్చేవిధంగా ఆదర్శాలతో కూడిన సమాజంలో ఉన్న సమస్త విజ్ఞానాన్ని అందించే పుస్తకాలతో నిండి ఉంటాయని చెప్పాడు. గ్రంథాలయాలకు ఎంత ప్రాధాన్యత ఉంటుందో వాటి అమలు విషయంలో అంతే శ్రద్ధను కనబరచాలి. వీటి కోసం గ్రంథాలయాల పరిషత్తును ఏర్పాటు చేసినప్పటికీ గ్రంథాలయాలలోకి పూర్తిగా పుస్తకాలను పంపిణీ చేయడంలో, విద్యార్థుల పోటీ పరీక్షలకు కావలసిన పుస్తకాలను అందించడంలో జాప్యం జరుగుతోంది. పుస్తకాలు మనిషి జీవితాన్ని బాగా ప్రభావితం చేస్తాయి. పుస్తకాలు యుద్ధాలు తెస్తాయి, విజయాలు సాధింపజేస్తాయి. ఆ రకంగా పుస్తకాలు చేసిన యుద్ధాలు సాధించిన విజయమే మన తెలంగాణ రాష్ట్ర ఉద్యమం. ఒకనాడు స్వాతంత్ర్య ఉద్యమం జరుగుతున్నప్పుడు, స్వాతంత్ర్య ఉద్యమ భావజాల వ్యాప్తికి ఉపయోగపడే విధంగా గ్రంథాలయాల ఉద్యమం జరిగింది. కనుక ఈ గ్రంథాలయాలలో విద్యార్థులకు సంబంధించిన అన్ని రకాల పుస్తకాలను, విజ్ఞానానికి సంబంధించిన అన్ని పుస్తకాలను అందుబాటులో ఉంచాలి. అదే విధంగా టిఎస్ పిఎస్ సి ఉద్యోగాల నియామకం కోసం నోటిఫికేషన్స్ జారీ చేస్తున్నది. ఆ పరీక్షలలో విద్యార్థులు చదివే తెలంగాణ సంస్కృతి, సాంప్రదాయాలు, చరిత్ర, ఆస్థిత్యం, ఆ ప్రాంత అభివృద్ధి, ఆ ప్రాంత వనరులు వీటన్నింటికీ సంబంధించిన పుస్తకాలను ఎక్కువగా గ్రంథాలయాలలో ఉండేటట్లుగా చూడాలని మరియు గ్రంథాలయాలను బాగా తీర్చిదిద్దాలని తమరి ద్వారా మంత్రిగారిని కోరుతున్నాను.

శ్రీ టి. భాను ప్రసాద రావు (స్థానిక సంస్థలు - కరీంనగర్):- అధ్యక్షా, ఒకప్పుడు గ్రంథాలయాల ఉద్యమాలు నడిపి రాష్ట్రంలో గ్రంథాలయాలను స్థాపించడం జరిగింది. ఈ రాష్ట్రంలో గ్రంథాలయాల ఉద్యమాలు నడిపించిన వారు మా తాత గారు. ఆ కుటుంబం నుండి వచ్చిన వ్యక్తిగా నేను చెప్పేదేమంటే, ప్రస్తుతం ఉన్న గ్రంథాలయాలలో మరొక అడుగు ముందుకు వేసి డిజిటలైజేషన్ చేయవలసిన అవసరం ఉంది. ఈనాడు ఆన్ లైన్ లో చాలా రకాల పుస్తకాలు దొరుకుతున్నాయి. ఆ పుస్తకాలను డిజిటలైజేషన్ చేసే ఆలోచన ఈనాడు ప్రభుత్వానికి ఉందా? అటువంటి సౌకర్యాలను జిల్లా గ్రంథాలయాల స్థాయిలోనైనా అందుబాటులో ఉండే విధంగా

ఏమైనా ప్రయత్నాలు చేయడం జరుగుతోందా అని తమరి ద్వారా మంత్రిగారిని కోరుతున్నాను.

శ్రీ పూల రవీందర్ (ఉపాధ్యాయుల నియోజక వర్గం - వరంగల్, ఖమ్మం మరియు నల్గొండ):- అధ్యక్షా, స్వాతంత్ర్య సమరంలో గ్రంథాలయాల ఉద్యమం కీలక భూమిని పోషించింది. ప్రస్తుతం గ్రంథాలయాల నిర్వహణను ఒక ఉద్యమంలా తీసుకోవాలని కోరుతున్నాను. అదే విధంగా ఎప్పుడూ ఒకే విధమైన పుస్తకాలు కాకుండా వాటిని డిజిటలైజేషన్ చేయడం వలన అనేక అంశాలను, ఏ పుస్తకాలు లేకుండానే సమాచారాన్ని సేకరించే అవకాశం ఉంది. ఉదాహరణకు మన గౌరవ ముఖ్యమంత్రిగారిని తీసుకోవచ్చు. కొన్ని వేల గంటలు పుస్తకాలను చదవబట్టి ప్రతి సబ్జెక్ట్ మీద వారికి పట్టు వచ్చింది. తెలంగాణ ఉద్యమం మొదలగు అంశాలను క్రోడీకరించి లైబ్రరీ నిర్వహణ జరగాలని చెప్పి నేను కూడా ఒక మూడు గ్రంథాలయాలకు నా నిధుల నుండి కొన్ని నిధులను ఇవ్వడం జరిగింది. ఆ విధంగా గ్రంథాలయాల నిర్వహణను సమర్థవంతంగా నిర్వహించాలని తమరి ద్వారా మంత్రిగారిని కోరుతున్నాను.

శ్రీ కడియం శ్రీహరి:- అధ్యక్షా, స్వాతంత్ర్య ఉద్యమంలో కాని, తెలంగాణ ఉద్యమంలో కాని గ్రంథాలయాల పాత్ర చాలా గొప్పదని చెప్పడంలో ఎటువంటి సందేహం లేదు. సామాజిక పురోభివృద్ధికి, సామాజిక చైతన్యానికి కూడా గ్రంథాలయాలు బాగా ఉపయోగపడతాయని అందరికీ తెలిసిన విషయమే. తెలంగాణ రాష్ట్రం ఏర్పడిన తరువాత జిల్లాల పునర్వ్యవస్థీకరణలో భాగంగా 10 జిల్లాలను 31 జిల్లాలను ఏర్పాటు చేసుకోవడం జరిగింది. నూతనంగా ఏర్పడిన 21 జిల్లాలలో కూడా జిల్లా గ్రంథాలయాల సంస్థలను ఏర్పాటు చేసుకోవడం జరిగింది. ప్రస్తుతం 31 జిల్లాలకు గ్రంథాలయాల సంస్థలు ఏర్పడ్డాయి. ఈ సంస్థలు చాలా వరకు ప్రభుత్వ భవనాలలోనే నడుస్తున్నాయి. ప్రధానంగా 21 జిల్లా కేంద్రాలలో కొత్తగా జిల్లా గ్రంథాలయ సంస్థలు ఏర్పాటు చేసామో దానికి ఒక డిజైన్ చేయడం జరిగింది. ఒక్కొక్క జిల్లా గ్రంథాలయ సంస్థ భవనానికి రూ.1.50 కోట్లు ఖర్చు అవుతుందని అంచనా వేయడం జరిగింది. దానిలో రీడింగ్ రూమ్స్, బుక్స్ డిపాజిట్ చేసే హాల్స్ ఉంటాయి, కంప్యూటర్స్, పిల్లల కంప్యూటర్స్ సిస్టమ్స్ కు ఇంటర్నెట్ సౌకర్యం ఉంటుంది. వైఫై సేవలను కూడా అన్ని జిల్లా గ్రంథాలయ సంస్థలలో ఏర్పాటు చేస్తున్నాము. కాబట్టి రాబోయే రోజులలో 31 జిల్లా గ్రంథాలయ సంస్థలలో పోటీ వరీక్షలకు సిద్ధమవుతున్న విద్యార్థులకు కావలసిన పుస్తకాలు

లేదా ఇంటర్నెట్ సౌకర్యం, వైఫై సేవలను, కంప్యూటర్ సిస్టమ్స్ ను అందుబాటులో ఉంటాయని తమరి ద్వారా గౌరవ సభ్యులకు తెలియజేస్తున్నాను.

అంతేకాకుండా, పాత జిల్లాలకు సంబంధించి 'సెన్' ద్వారా వచ్చిన కొంత డబ్బు ఉన్నది. వాటిని కొత్త 21 జిల్లాలకు ఒక్కొక్క భవన నిర్మాణానికి రూ.1.50 కోట్లను రీ-అప్రొపియేట్ చేసుకోవాలని అనుకుంటున్నాము. ఇక్కడ మా మునిసిపల్ అడ్మినిస్ట్రేషన్ అధికారి, పంచాయితీ రాజ్ మినిస్టర్ గార్లకు నా విజ్ఞప్తి ఏమిటంటే అర్బన్ లోకల్ బాడీస్ కాని, రూరల్ లోకల్ బాడీస్ కాని, గ్రంథాలయాలకు చెల్లించవలసిన సెన్ ను చెల్లించడం లేదు. కోట్ల రూపాయలు బాకాయలు ఉన్నాయి. వాస్తవానికి గ్రంథాలయాల నిర్వహణ అంతా లోకల్ బాడీస్ ద్వారా వచ్చే సెన్ డబ్బుల ద్వారా జరుగుతుంది. మాకు గ్రేటర్ హైదరాబాద్ మున్సిపల్ కార్పొరేషన్ నుంచే దాదాపు రూ.350.00 కోట్ల సెన్ రావాలి. ఏళ్ల తరబడి సెన్ కట్టడం లేదు. కాబట్టి ఆ సెన్ ను కూడా ఒక స్పెషల్ డ్రైన్ పెట్టి మూలు చేయాలనుకుంటున్నాము. ఈ విషయంలో సంబంధిత శాఖల మంత్రులు సహకరించాలని కోరుతున్నాను. ప్రత్యేకంగా హైదరాబాద్ లో సెంట్రల్ లైబ్రరీకు మరియు మరి కొన్ని లైబ్రరీలకు జీహెచ్ఎంసీ కొన్ని నిధులను ఇచ్చింది. కాకపోతే మాకు రావలసిన సెన్ లో 10 శాతం కూడా చెల్లించలేదు. దానిని దృష్టిలో పెట్టుకోవాలని వారిని కోరుతున్నాను.

అంతేకాకుండా నూతనంగా మనం 125 మండలాలను ఏర్పాటు చేసుకున్నాము. ఈ మండల కేంద్రాలలో కూడా శాఖ గ్రంథాలయాలను ఏర్పాటు చేసుకోవాలని రాష్ట్ర ప్రభుత్వం ఆలోచిస్తున్నదని గౌరవ సభ్యులకు తెలియజేస్తున్నాను. అదే విధంగా సభ్యులు శ్రీ టి. భాను ప్రసాద్ రావు గారు డిజిటలైజేషన్ గురించి అడిగారు. ఇప్పటికే పాత వది జిల్లాల గ్రంథాలయాలను డిజిటలైజేషన్ చేయడం జరిగింది. హైదరాబాదులో ఉన్న కేంద్ర గ్రంథాలయం మరియు సికింద్రాబాదులో ఉన్న సికింద్రాబాద్ సెంట్రల్ లైబ్రరీని కూడా డిజిటలైజేషన్ చేయడం జరిగింది. అంతేకాకుండా ఇంటర్నెట్ సౌకర్యం, వైఫై సేవలను కూడా అందించడం జరిగింది. చిక్కడ-వల్లి సెంట్రల్ లైబ్రరీకి ప్రతి నిత్యం 2000 నుండి 3000 మంది విద్యార్థులు వచ్చి చదువుకుంటున్నారు. జీహెచ్ఎంసీ వారు అక్కడ ఆక్షయ పాత్ర ద్వారా రూ.5.00ల భోజన సదుపాయం కేంద్రాన్ని కూడా ఏర్పాటు చేశారు. శుద్ధి చేసిన త్రాగునీటిని కూడా ఏర్పాటు చేశారు. ఇవే సౌకర్యాలను అన్ని

జిల్లా కేంద్రాల్లో కూడా ఏర్పాటు చేస్తామని ఈ సందర్భంగా తెలియజేసుకుంటున్నాను.

సభ్యులు శ్రీ పూల రవీంద్రగారు తమ సి.డి.ఎఫ్. నుండి రెండు, మూడు గ్రంథాలయాలకు కొంత ఆర్థిక సహాయం చేసినట్లుగా చెప్పారు. సభ్యులందరూ కూడా గ్రంథాలయాల పట్ల ఆసక్తి ఉన్న వారు కాబట్టి, గ్రంథాలయ ఉద్యమాన్ని మరింత ముందుకు తీసుకుపోవాలనే ఆలోచనతో, పాఠకులలో పఠనాసక్తిని పెంచాలనే కోరిక ఉన్న సభ్యులు ముందుకు రావాలని కోరుతున్నాను. మా మంత్రులు కూడా ముందుకు వచ్చి సెన్ కలెక్ట్ అవుతుందో లేదో, చూసి సంబంధిత లోకల్ బాడీస్ కు తగిన ఆదేశాలివ్వాలని కోరుకుంటూ, గౌరవ సభ్యులు చేసిన అన్ని సూచనలను పరిగణనలోనికి తీసుకుంటామని, గ్రంథాలయాలకు పూర్వ వైభవం తీసుకొచ్చే ప్రయత్నం చేస్తామని తమరి ద్వారా గౌరవ సభ్యులకు తెలియజేస్తున్నాను.

శ్రీ పాతూరి సుధాకర్ రెడ్డి:- అధ్యక్షా, చిక్కడపల్లి గ్రంథాలయంలో రద్దీ ఎక్కువగా ఉందని స్వయంగా చెప్పారు. దానిని విస్తరిస్తే పాఠకులు ఎక్కువగా వస్తారనే ఉద్దేశ్యంతో దానిని విస్తరించే కార్యక్రమాన్ని చేపట్టాలని తమరి ద్వారా మంత్రిగారిని కోరుతున్నాను.

శ్రీ కడియం శ్రీహరి:- అధ్యక్షా, నిధుల సమీకరణంలో కొంత జాప్యం జరుగుతున్నది. ఈ సంవత్సరం స్పెషల్ డ్రెస్ పెట్టి ఎక్కువ నిధులను సమీకరించుకొని గ్రంథాలయాలను పటిష్ఠం చేస్తామని తెలియజేస్తున్నాను.

బి.సి. సంచార జాతుల సమాఖ్య

ప్రశ్న నెం.2769 (62)

శ్రీ ఎన్. రామచంద్రరావు, ఎం.ఎల్.సి:- గౌరవనీయులైన అటవీ మరియు వెనుకబడిన తరగతుల సంక్షేమ శాఖ మంత్రిగారు దయచేసి ఈ క్రింది సమాచారం తెలియజేస్తారా:

అ) రాష్ట్రంలోని నొమడిక్ (సంచార జాతులు) వెనుకబడిన తరగతుల కోసం ప్రత్యేక సమాఖ్యను ఏర్పాటు చేసే విషయం పరిశీలనలో ఉందన్న మాట వాస్తవమేనా;

ఆ) అయితే, ఆ వివరాలేమిటి;

ఇ) ఈ విషయంలో తీసుకున్న/తీసుకుంటున్న చర్యలేమిటి;

ఈ) ఎప్పటిలోగా సమాఖ్యను ఏర్పాటు చేయడం ముపు తుంది?

గౌరవ అటవీ మరియు వెనుక బడిన తరగతుల సంక్షేమ శాఖ మంత్రి (శ్రీ జోగురామన్న):- అ) లేదండీ.

B), C) & ఈ) ఈ ప్రశ్న ఉత్పన్నం కాదు.

శ్రీ ఎన్. రామచంద్రరావు (పట్టభద్రుల నియోజక వర్గం - మహబూబ్ నగర్, రంగారెడ్డి మరియు హైదరాబాద్):- అధ్యక్షా, తెలంగాణ రాష్ట్రంలో చాలా సంచార జాతుల వారు ఉన్నారు. వీరిలో ముఖ్యంగా బాణవతుల, గౌలి, గంజి కోతులు, బొబ్బలవారు మొదలగు వారున్నారు. వీరికి వెనుక బడిన తరగతుల జాబితాలో గుర్తింపు లేదు. ఓబీసీ కమీషన్ కు వారు ఎన్నో సార్లు రిప్రజెంటేషన్ ఇచ్చినప్పటికీ కూడా దాని మీద ఎటువంటి నిర్ణయాలు చేయలేదు. వీరు ఆర్థికంగా కూడా బాగా చితికిపోయి ఉన్నారు. వీరికి సొంత గృహాలు ఉండవు. వీరు ఒకచోట ఉండరు. తెలంగాణ రాష్ట్రం వచ్చిన తరువాతైనా వీరి బాధ్యత తీసుకోవలసిన అవసరం ఉన్నది. బీసీ కమీషన్ పరిధిలో ఈ జాతులను ఓబీసీలుగా గుర్తించే అవకాశాలు ఉన్నాయా? ఉంటే ఎంత సమయంలోగా గుర్తిస్తారు? ప్రభుత్వానికి దీని మీద ఏమన్నా ఆలోచన ఉందా అని తమరి ద్వారా మంత్రిగారిని కోరుతున్నాను.

శ్రీ జోగు రామన్న:- అధ్యక్షా, గౌరవ సభ్యులు కోరినట్లుగా సంచార జాతుల, కులాల వృత్తులను బట్టి కూడా ఆ కుల సంఘాల వారితో సమావేశాలు జరుపుకొని ఎవరెవరు సంచార జాతుల్లో వెనుకబడి ఉన్నారు, వారు చెప్పినటువంటి కులాలతోపాటు మొత్తంగా 36 కులాలను కూడా గుర్తించి తెలంగాణ రాష్ట్ర ప్రభుత్వం వచ్చిన కొత్తలోనే ఆ కార్యక్రమం మొదలు పెట్టడం జరిగింది. 2016వ సంవత్సరంలో ఎంబీసీ కార్పొరేషన్ ఏర్పాటు చేయడం వల్ల ఈ సంచార జాతులు కూడా Most Backward Class లోకి రావడం వల్ల దానిని బీసీ కమీషన్ కు అప్పజెప్పడం జరిగింది. బీసీ కమీషన్ నివేదిక వచ్చిన తరువాత సభ్యులు శ్రీ ఎన్.రామచంద్ర రావు గారు కోరినట్లుగా చేయడం జరుగుంది. గతంలో సమగ్ర కుటుంబ సర్వే జరిపినప్పుడు కూడా ఈ 36 జాతుల వారికి చెందిన సంఖ్య కూడా దాదాపు 6,50,000లు ఉన్నట్లుగా గుర్తించడం జరిగింది. తెలంగాణ రాష్ట్ర ప్రభుత్వం వచ్చిన తరువాత కాని సంచార జాతుల బిడ్డలకు పాఠశాల అంటే తెలియదు.

10.20

తెలంగాణ రాష్ట్రం వచ్చిన తరువాత, గౌరవ ముఖ్యమంత్రిగారి ఆదేశాల మేరకు సంచార జాతుల వారు ఎక్కడైతే జీవిస్తున్నారో అక్కడికే మా శాఖ అధికారులను పంపించి, ఆ కుటుంబాలకు చెందిన 1200 వుంది విద్యార్థులను పాఠశాలలో చేర్పించడం జరిగింది. కొత్తగా

ఏర్పాటు చేసిన నైవాసిక పాఠశాలల్లో కూడా వారికి ప్రవేశ పరీక్షల ప్రక్రియ లేకుండా, నేరుగా వారికి ప్రవేశం కల్పించిన విషయం గౌరవ సభ్యులకు తెలియజేస్తున్నాను. అత్యంత వెనుకబడిన తరగతుల కార్పొరేషన్ ఏర్పాటు చేసిన తరువాత సంచార జాతుల స్థితిగతులను అధ్యయనం చేసి, వారు ఆర్థికంగా వెనుకబడి ఉన్నందున, వారి కొరకు ఒక కార్యచరణ ప్రణాళికను కూడా రూపొందించడం జరిగిందని మనవి చేసుకుంటున్నాను.

శ్రీ ఉల్లేళ్ల గంగాధర్ గౌడ్ (శాసనసభ నియోజక వర్గం):- అధ్యక్షా, సంచార జాతుల విషయంలో ప్రత్యేకమైన శ్రద్ధను చూపుతున్న గౌరవ ముఖ్యమంత్రిగారికి, మరియు మంత్రిగారికి నా ధన్యవాదాలు తెలుపుకుంటున్నాను. ప్రభుత్వం ఎంబిసి కార్పొరేషన్ ఒకటి ఏర్పాటు చేసి, అందులో ఒక భాగమైన సంచార జాతుల కొరకు రుణాలు, సబ్సిడీలు ఇవ్వాలని నిర్ణయించడం అభినందనీయం. ఈ సంచార జాతులకు ఇప్పటికే 8 శాతం రిజర్వేషన్ అమలులో ఉంది. ఈ సంచార జాతుల వారికి స్థిర నివాసం ఉండదు. వారు జీవనాధారం కొరకు రోజుకొక ఊరు తిరుగుతూ ఉంటారు. గత అరవై సంవత్సరాల నుండి వారిని పాలకులు పట్టించుకోలేదు. ఈ సందర్భంగా నేను మనవి చేసింది ఏమిటంటే వారికి కాలనీలు ఏర్పాటు చేయడం, డబుల్ బెడ్ రూం ఇళ్లను కేటాయించడం, వారికి వృత్తిపరంగా తమతమ పనులు చేసుకోవడానికి వీలుగా వారు నివసించే ప్రాంతాలలోనే పారిశ్రామిక వాడలు ఏర్పాటు చేయడం వంటి ఆలోచన ఏమైనా ఉందా తెలుపవలసిందిగా తమరి ద్వారా మంత్రిగారిని కోరుతున్నాను.

శ్రీ బోడకుంటి వెంకటేశ్వర్లు (శాసనసభ నియోజక వర్గం):- అధ్యక్షా, గతంలో ఎప్పుడూ లేని విధంగా అత్యంత వెనుకబడిన కులాలకు, సంచార జాతుల వారి కొరకు గత సంవత్సరం వెయ్యి కోట్ల రూపాయలు, మరియు ఈ సంవత్సరం కూడా వెయ్యి కోట్ల రూపాయలు బడ్జెట్లో కేటాయించి, పెద్ద ఎత్తున సంక్షేమ కార్యక్రమాలు చేపడుతూ, వారికి అధిక ప్రాధాన్యత కల్పిస్తూ, ఇందు కొరకు ఒక ప్రత్యేక ఎంబిసి కార్పొరేషన్ కూడా ఏర్పాటు చేయడం అభినందనీయమని మనవి చేసుకుంటున్నాను. గత అరవై సంవత్సరాలుగా ఎన్నో ప్రభుత్వాలు ఎన్నో మాటలు చెప్పడం జరిగింది. కాని ఈ నాటి ప్రభుత్వం అందుకు విరుద్ధంగా చేతలలో చూపుతూ, వారి పట్ల శ్రద్ధ తీసుకుంటున్నందుకు నేను ఈ ప్రభుత్వాన్ని మనస్ఫూర్తిగా అభినందిస్తున్నాను. మన ముఖ్యమంత్రిగారు మరియు బిసి సంక్షేమ శాఖ మంత్రిగారు ఈ అత్యంత వెనుకబడిన తరగతుల సంక్షేమానికి అధిక బడ్జెట్

కేటాయించడం సంతోషకరం. ఈ సంచార జాతుల వారు రోజుకి ఒక ఊరిలో ఉంటారు. వారికి స్థిర నివాసం ఉండదు. వారికి రేషన్ కార్డులు కూడా ఉండవు. ప్రభుత్వం కల్పిస్తున్న సౌకర్యాలు అందుకోలేరు. కాబట్టి రాబోయే రోజులలో ఈ వర్గాల వారికి ప్రభుత్వం కల్పిస్తున్న సౌకర్యాలు అందే విధంగా చర్యలు చేపట్టి, వారికి సముచిత ప్రాధాన్యం కల్పించాలని కోరుకుంటున్నాను.

శ్రీ జోగు రామన్న:- అధ్యక్షా, గౌరవ సభ్యులు శ్రీ గంగాధర్ గౌడ్గారు, బోడకుంటి వెంకటేశ్వర్లు గారు అడిగినట్లు తెలంగాణ ప్రభుత్వం వచ్చిన తరువాత ఈ వెనుకబడిన కులాలకు సంబంధించిన మొత్తం 36 సంఘాల నాయకులను పిలిచి, వారికి బిసి సంక్షేమ శాఖ చేపడుతున్న కార్యక్రమాలను గురించి తెలియజేయడం జరిగింది. ఈ విధంగా వారితో రెండు, మూడు సార్లు సమావేశం కావడం జరిగింది. వారికి ఏ రకమైన కార్యక్రమాలు అవసరమో, ఏ రకంగా రుణాలు కావాలి, వారి కుటుంబాలు ఆర్థికంగా నిలదొక్కుకోవడానికి ప్రభుత్వపరంగా చేయవలసింది ఏమిటో, వారి పిల్లలకు కల్పించే విద్యావకాశాలు వంటి అనేక విషయాలు చర్చించడం జరిగింది. గౌరవ సభ్యులు శ్రీ బోడకుంటి వెంకటేశ్వర్లు గారు చెప్పినట్లు ఆ సంచార జాతుల వారు రోజుకొక గ్రామం తిరుగుతూ ఉంటారు. వారికి కాలనీలు ఏర్పాటు చేసి, డబుల్ బెడ్ రూం ఇళ్లను కూడా కేటాయించడం జరుగుతుందని ఈ సందర్భంగా తెలియజేస్తున్నాను. మేము చర్యలు జరిపిన కుల సంఘ నాయకులు మాకు ఒక జాబితాను అందజేస్తామని చెప్పడం జరిగింది. సంచార జాతుల సంక్షేమానికి ప్రభుత్వం కట్టుబడి ఉందని, అవసరమైన అన్ని చర్యలు తీసుకోవడం జరుగుతుందని ఈ సందర్భంగా తెలియజేసుకుంటున్నాను.

టి.ఎస్. ఆర్.టి.సి. డ్రైవర్లకు తరచు ఆరోగ్య పరీక్షలు ప్రశ్న నెం.2720(63)

సర్వశ్రీ కాటేపల్లి జనార్ధన్ రెడ్డి మరియు పూల రవీందర్, ఎం.ఎల్.సి.లు:- గౌరవనీయులైన రవాణా శాఖ మంత్రి గారు దయచేసి ఈ క్రింది సమాచారం తెలియజేస్తారా:

అ) బస్సులను నడుపుతున్నప్పుడు గుండెపోటు కారణంగా ఆర్.టి.సి. బస్సు డ్రైవర్లు తరచుగా మరణిస్తున్నారన్న విషయం వాస్తవమేనా;

ఆ) అయితే, అందుకు గల కారణాలేమిటి;

ఇ) బస్సు డ్రైవర్లకు రెగ్యులర్ గా ఆరోగ్య చెక్‌ప్లు నిర్వహించడమవుతున్నదా;

ఈ) అయితే, ఆ వివరాలేమిటి;

ఉ) ఇందుకు సంబంధించి ప్రయాణికుల భద్రతను దృష్టిలో ఉంచుకొని తీసుకుంటున్న చర్యలేమిటి?

గౌరవనీయులైన రవాణా శాఖ మంత్రి (శ్రీ పి. మహేందర్ రెడ్డి):- అ) బస్సులను నడుపు తున్నప్పుడు గుండెపోటు కారణంగా ఆర్టీసీ బస్సు డ్రైవర్లు తరచుగా మరణించడంలేదు. గతంలో అట్టి సంఘటనలు మూడు చోటుచేసుకున్నాయి.

ఆ) విచారణపై సదరు మూడు కేసులలో ఎటువంటి దీర్ఘకాల వ్యాధులు కనుగొనలేదు. ఆక్స్మిక గుండెపోటు ఇందుకు కారణం కావచ్చు.

ఇ) అవునుండీ.

ఈ) 45 సంవత్సరాల వయస్సులో వచ్చేవరకు నియామక తేదీ నుండి లెక్కించిన ప్రతి మూడు సంవత్సరాల చివరన ఎ1 కేటగిరి క్రింద నియంతికాలిక వైద్య పరీక్షల కోసం డ్రైవర్లను పంపడమవుతుంది. 45 సంవత్సరాలు పై బడిన వారిని వార్షికంగా ఈ పరీక్షలకు పంపడం జరుగుతున్నది. నియంతికాలిక వైద్య పరీక్షలలో దీర్ఘకాలిక వ్యాధి కారణంగా డ్రైవరును అనర్హుడిగా కనుగొనడమయితే, ఆర్టీసీ ఆసుపత్రి నూపరించెండెంట్, ముఖ్య వైద్య అధికారికి డైరెక్ట్ చేయబడి తన ఫిట్నెస్ మదింపు తదుపరి కార్యచరణ కోసం తార్నాక ఆసుపత్రికి పంపడమయింది.

ఉ) ప్రయాణికుల భద్రతను దృష్టిలో ఉంచుకొని డ్రైవర్ల ఆరోగ్య పర్యవేక్షణకు ఒక క్షణమైన వైద్య పరీక్ష కార్యవిధానం అమలులో ఉంది. పెడ్యుల్ ప్రకారం నియామక పూర్వ వైద్య పరీక్ష, నియంతికాలిక వైద్య పరీక్షలు వ్యవస్థలో చేరి ఉంటుంది. ఏదేని అసాధారణ పరిస్థితిని కనుగొనడం లేదా ఏదేని అధిక రిస్క్ అంశాలు ఉద్యోగి కలిగివుంటే తార్నాకలోని ఆర్టీసీ ఆసుపత్రిలో క్షణంగా మదింపు చేయడమవుతుంది.

శ్రీ కాలేపల్లి జనార్ధన్ రెడ్డి (ఉపాధ్యాయుల నియోజకవర్గం - మహబూబ్ నగర్, రంగారెడ్డి మరియు హైదరాబాద్):- అధ్యక్షా, ఇందాక మంత్రిగారు తమ సమాధానంలో డ్రైవర్లకు ఆరోగ్య పరీక్షలు నిర్వహిస్తున్నామని చెబుతూ, డ్యూటీలో ఉన్న డ్రైవర్లకు గుండెపోటు వచ్చిన సంఘటనలు మూడు జరిగినట్లు తెలిపారు. ఉద్యోగంలో చేరేముందు వైద్య పరీక్షలు నిర్వహించడం సాధారణంగా జరిగే విషయమే. కాని డ్రైవర్లకు ప్రతి రోజూ డ్యూటీలో చేరేముందు కూడా ఈ రకమైన పరీక్షలు జరిపినట్లయితే కొంత మేరకు

ప్రమాదాలు నివారించవచ్చు. అటువంటి చర్యలు చేపట్టే అవకాశం ఉందా అని తమరి ద్వారా మంత్రిగారిని అడుగుతున్నాను.

శ్రీ పూల రవీందర్:- అధ్యక్షా, ఇతర ఉద్యోగులకు ఆరోగ్య పరీక్షలు అంత అవసరం కాకపోయినా, ఈ ఆర్టీసీ డ్రైవర్లకు గుండెపోటు లాంటి సమస్యలు ఉన్నప్పుడు, వారి ప్రాణాలకేకాక, బస్సులో ఉన్న ప్రయాణికుల ప్రాణాలకు కూడా ప్రమాదం వాటిల్లే అవకాశం ఉంది. కాబట్టి ఈ సందర్భంగా నేను కోరేది ఏమిటంటే క్రానిక్ డిసీజెస్ కి సంబంధించిన గుండె పోటు, క్యాన్సర్ మరియు కిడ్నీ పేషెంట్లు కావచ్చు, వారిని ఐడెంటిఫై చేసిన తరువాత, గుండెపోటుతో ఇబ్బంది పడేవాళ్ళు గానీ, డయాలసిస్ పేషెంట్లు గాని లేక క్యాన్సర్ పేషెంట్లు గాని వారు దరఖాస్తులు పెట్టుకున్నట్లయితే, వారిని డిషార్డుమెంటులో కార్యాలయ సేవలకు వినియోగించుకుంటే బాగుంటుందని నా సూచన. అదే విధంగా ప్రతి ఆరు నెలలకు వారికి పూర్తి ఆరోగ్య పరీక్షలు ఖచ్చితంగా నిర్వహించి, అటు వారి కుటుంబాలను, ఇటు అనేక మంది ప్రయాణికుల ప్రాణాలను కాపాడే అవకాశం ఉంటుంది. అదే విధంగా డెవ్యూటీషన్ ఇచ్చే వద్దటి ఉన్నప్పటికీ, ఆరు నెలలో, సంవత్సరమో పూర్తి కాగానే, ఆ హార్డ్ పేషెంట్లుని మళ్ళీ డ్రైవర్ గా పని చెయ్యమంటున్నారు. అటువంటి వారికి వర్మనెంట్లుగా ఆఫీసు బాధ్యతలు అప్పగిస్తే బాగుంటుందని తమ ద్వారా గౌరవ మంత్రిగారికి తెలియజేసుకుంటున్నాను.

శ్రీ పి. మహేందర్ రెడ్డి:- అధ్యక్షా, గౌరవ సభ్యులు అడిగిన దానికి సమాధానం- ఆర్టీసీ ఉద్యోగులకు మరియు వారి కుటుంబ సభ్యులకు ఉచితంగా వైద్య సేవలను అందజేస్తున్నది. ఇందుకొరకు తార్నాకలో 210 పడకల ఆసుపత్రి ఉన్నది. ఇందులో 26 మంది డాక్టర్లు, 150 మంది సిబ్బంది పని చేస్తున్నారు. అలాగే కరీంనగర్ లో 12 పడకల ఆసుపత్రి ఉంది. రాష్ట్రంలో మరొక 13 ఆసుపత్రులు ఆర్టీసీ సిబ్బందికి వైద్య సేవలు అందిస్తున్నాయి. క్యాన్సర్, గుండెపోటు, గుండె మార్పిడి వంటి సేవలు తార్నాక ఆసుపత్రిలో జరుగుతున్నాయి. అవసరమైతే వారిని ప్రైవేటు ఆసుపత్రులకు కూడా పంపడం జరుగుతుంది. ఆర్టీసీలో 52,500 మంది సిబ్బంది పనిచేస్తున్నారు. ఇందులో డ్రైవర్ల సంఖ్య 20 వేలు. గుండెపోటుతో చనిపోయిన వారి సంఖ్య మూడు. ఆర్టీసీ సిబ్బందిలో పాటు, వారి కుటుంబ సభ్యులు, తల్లిదండ్రులకు ఉచిత వైద్య సేవలు అందిస్తున్నాము. ఇందు కొరకు ఎంత ఖర్చయినా, లిమిట్ లేకుండా, ఏ రోగాలు వచ్చినా, ప్రత్యేక

వైద్యులను పెట్టి వారిని ఆదుకుంటామని తెలియజేసుకుంటున్నాను.

నూతన పారిశ్రామిక పార్కులు

ప్రశ్న నెం.2703(64)

నర్వశ్రీ కర్నె ప్రభాకర్ మరియు ఎం.ఎస్ ప్రభాకర్ రావు, ఎం.ఎల్.సి.లు:- గౌరవనీయులైన సమాచార, సాంకేతిక, విజ్ఞాన మరియు పరిశ్రమల శాఖ మంత్రి గారు దయచేసి ఈ క్రింది సమాచారం తెలియజేస్తారా:

అ) రాష్ట్రంలోని నూతన పారిశ్రామిక ఎస్టేట్లలో మరిన్ని నూతన పారిశ్రామిక పార్కులను ఏర్పాటు చేయడానికి ప్రభుత్వం వద్ద ఏవైనా ప్రతిపాదనలు ఉన్నాయా;

ఆ) అయితే, ఆ వివరాలేమిటి;

ఇ) సదరు ప్రయోజనం కోసం భూములను గుర్తించడమయిందా;

ఈ) ఎప్పటిలోగా వాటిని ఏర్పాటు చేయడమవుతుంది?

గౌరవనీయులైన సమాచార, సాంకేతిక, విజ్ఞాన మరియు పరిశ్రమల శాఖ మంత్రి (శ్రీ కె. తారక రామారావు):- అ) అవునుండీ.

అ) రంగారెడ్డి జిల్లా, ముచ్చర్లలో హైదరాబాదు ఫార్మాసిటీ, వరంగల్లో మెగా జాబ్ పార్కు, నంగారెడ్డి జిల్లాలో జహీరాబాద్లో జాతీయ పెట్టుబడి తయారీ జోన్, సంగారెడ్డి జిల్లా, సుల్తాన్పూర్లో వైద్య పరికరాల పార్కు, రంగారెడ్డి జిల్లా, మహేశ్వరం మండలంలో ఎలక్ట్రానిక్ తయారీ క్లస్టర్లు, ఖమ్మం జిల్లా, బుగ్గపాడు వద్ద మెగా ఫుడ్ పార్కు, యాదాద్రి భువనగిరి జిల్లా, దండుమల్కాపూర్లో ఎంఎస్ఎంఇ పారిశ్రామిక పార్కు వంటి మెగా పారిశ్రామిక పార్కులు ; నిజామాబాదు జిల్లా, వేల్పూర్లో స్టైస్ పార్క్, సిద్దిపేట జిల్లా, బండమైలారంలో విత్తన పార్కు, నల్గొండ జిల్లా, మిర్యాలగూడం, పెద్దవల్లి జిల్లా, కుందనపల్లి రామగుండంలో ఆటోనగర్లు, రంగారెడ్డి జిల్లా తుమ్మలూరులో ప్లాస్టిక్ పార్కు వంటి ఇతర పారిశ్రామిక పార్కులు తెలంగాణలో ఏర్పాటు చేస్తున్న నూతన పారిశ్రామిక పార్కులలోని కొన్ని పార్కులు.

ఇ) అవునుండీ.

ఈ) పారిశ్రామిక పార్కులలోని కొన్ని ఇదివరకే ప్రారంభమై, మౌలిక సదుపాయాల పనులు వివిధ అమలు దశలో ఉన్నాయి.

ఇతర నూతన పారిశ్రామిక పార్కులలో, అవసరమైన ఆమోదాలను పొందడమవుతున్నది. వీటిని 2018-19 లో ప్రారంభించడమవుతుంది.

శ్రీ కర్నె ప్రభాకర్:- అధ్యక్షా, ఒక చక్కటి పారిశ్రామిక విధానంతో, ప్రపంచవ్యాప్తంగా ఉన్న పెట్టుబడిదారులను తెలంగాణ వైపుకి వచ్చే విధంగా మన ఐటీ మరియు పరిశ్రమల శాఖ మంత్రి శ్రీ కె.ఆర్.గారు కృషి చేస్తున్నారు. ఈ ప్రయత్నంలో భాగంగా అనేక దేశాలు వారు పర్యటిస్తున్నారు. ఈ మధ్య కాలంలో మనం ప్రతి రోజూ పత్రికల్లో చూస్తున్నాము. తెలంగాణ పారిశ్రామిక విధానం అదే విధంగా మన రాష్ట్రానికి వస్తున్న పెట్టుబడుల గురించి ఎప్పటికప్పుడు చదువుతున్నాము. సంతోషం. తెలంగాణ మనం దేని కోసమైతే మనం కోరుకున్నామో, నిరుద్యోగ యువతకు ఉద్యోగాలు రావాలని సంకల్పించామో అది నెరవేరుతు ఉంది. ఇటువంటి సందర్భంలో రెండు విషయాలు నేను మంత్రిగారి దృష్టికి తీసుకురాదలచాను.

విజయవాడ హైవేపైన ఒక డ్రై పోర్టు కొరకు ప్రతిపాదనలు చేసినట్లు గతంలో పత్రికల్లో చదివాము. దీనికి సంబంధించిన విషయాలు ఏమిటి, అది ఎంత వరకు వచ్చింది అనేది తెలియజేయవలసిందిగా, అదే విధంగా డ్రై పోర్టు నిర్మాణం జరిగితే ఎక్కడ చేపడతారు అనే విషయం తెలియజేయవలసిందిగా కోరుతున్నాను. అదే విధంగా దండుమల్కాపూరులో ఇప్పటికే MSME కోసం వందలాది ఎకరాలు సేకరించడం జరిగింది. అదే కాకుండా, దానికి ఆనుకొని మరికొంత భూమి కూడా అందుబాటులో ఉంది కాబట్టి, అది మా నియోజకవర్గ పరిధిలోకి వస్తుంది కాబట్టి, కాలువ్య రహిత పరిశ్రమల ద్వారా వేలాది మంది యువతకు ఉద్యోగ అవకాశాలు ఉంటాయి కాబట్టి ఇంకా దానిని పొడిగించే అవకాశం ఉందా, భూ సేకరణ చేసే అవకాశం ఉందా అని అడుగుతున్నాను.

దానితోపాటు యాదాద్రి జిల్లా, రాచకొండ ప్రాంతంలో కూడా వేలాది ఎకరాల భూమి అందుబాటులో ఉంది. ఇప్పుడు తీసుకుంటున్న భూములలో ప్రైవేటు వాళ్ళ దగ్గర నుండి కూడా వీలైనంత ఎక్కువ రేటు ఇచ్చి, తీసుకుంటున్నారు కాబట్టి రాచకొండ ప్రాంతంలో అందుబాటులో ప్రభుత్వ భూమి ఉంది కాబట్టి అక్కడ కాలువ్య రహిత సెజ్ను ఏర్పాటు చేసే ప్రతిపాదన ఉందా చెప్పవలసిందిగా కోరుతున్నాను. అది గిరిజన ప్రాంతం కాబట్టి, వెనుకబడిన ప్రాంతం కాబట్టి అక్కడ కాలువ్య రహిత సెజ్ను ఏర్పాటుచేసినట్లయితే ఆ ప్రాంతం అభివృద్ధి చెందుతుందని విజ్ఞప్తి చేస్తూ, అదే విధంగా రంగారెడ్డి జిల్లా,

చందర్ వెల్లిలో ఇప్పటికే వెయ్యి ఎకరాలు సేకరించినట్లుగా పత్రికల్లో చదివాము. ఆ భూమిని ఎటువంటి పరిశ్రమలకు కేటాయిస్తున్నారు? ఆ పరిశ్రమల వివరాలేమైనా ఉన్నాయా? అదే విధంగా ముచ్చర్ల ఫార్మా సీటీకి సంబంధించి భూ సేకరణ జరిగింది, పబ్లిక్ హియరింగ్ కూడా పూర్తయింది. అందులో న్యాయపరంగా చిక్కులు వచ్చినట్లు చెప్పారు. దానికి అనుగుణములు ఎంతవరకు వచ్చాయి? ఎప్పటిలోగా ఆ పారిశ్రామిక వాడ రూపుదిద్దుకుంటుందో చెప్పవలసిందిగా కోరుతున్నాను.

శ్రీ ఎం.ఎస్. ప్రభాకర్ రావు (స్థానిక సంస్థలు - హైదరాబాద్):- అధ్యక్షా, హైదరాబాద్ లో, ముఖ్యంగా గచ్చిబౌలి- మాదాపూర్ లో ఎన్నో ఐటీ కంపెనీలు వచ్చాయి. అక్కడ ఐటీ కంపెనీలకు భూమి కేటాయించారు. ఈ సెక్టార్ లో భూములు ఇంకా మిగిలి ఉన్నాయా? ఇప్పటికే ఎన్ని ఎకరాలు కేటాయించారు? అందులో ఎస్సీ, ఎస్టీ ఎంటర్ప్రెన్యూర్స్ ఎంతమంది ఉన్నారు? వారికి కేటాయించిన భూమి ఎంత?

కాంగ్రెస్ ప్రభుత్వం ఉన్నప్పుడు విచ్చలవిడిగా భూములు కేటాయించారు. ఒక విచిత్రమైన పరిస్థితి తమకు కూడా తెలుసు. గీతాంజలి జెమ్స్ అండ్ పార్ట్స్ కొరకు 90 ఎకరాలు కేటాయించారు. ఎకరా భూమి ధర రూ.50 లక్షలు ఉంటే, రూ.4 లక్షలకే ఇచ్చారు. ఒక కండిషన్ ఏమీ పెట్టారంటే ఉద్యోగాలు కల్పించాలి, కార్యకలాపాలు చురుకుగా జరగాలి అని చెప్పారు. వాళ్ళ భూమి తీసుకుని పది, పదిహేను సంవత్సరాలు గడిచినా ఏమీ చేయకుండా, 2014లో, తెలంగాణ ప్రభుత్వం రాకముందే హడావుడిగా దాని రిజిస్ట్రేషన్ చేశారు. ఆ మరుసటి రోజునే ఆ కంపెనీ భూమిని ఎల్ ఐ సికి తనఖా పెట్టి రూ.120 కోట్ల రుణం తీసుకుంది. తరువాత డిఫాల్ట్ అయిపోయారు. ఈ రోజు ఎల్ ఐ సి వారు ఏమంటున్నారంటే భూమి మాకు తనఖా పెట్టారు కాబట్టి మేము ఈ భూమిని వేలం వేస్తామంటున్నారు. అది మన ప్రభుత్వ భూమి. దాని రేటు ఎకరా యాభై లక్షలు ఉంటే, సబ్సిడీ పైన నాలుగు లక్షల రూపాయలకు కేటాయించాము. కాని నేడు మన భూమిపై మనకు అధికారం లేకుండా పోయింది. టెక్నికల్ గా చూస్తే ఎల్ ఐ సి వారికి రైట్స్ ఉన్నాయంటున్నారు. ఈ విషయంలో ప్రభుత్వం భూమిని మెనుకు తీసుకోవడానికి అవకాశం ఉందా? ఇదే విధంగా ప్రతి కంపెనీ కూడా వారికి వది ఎకరాలు అవసరం ఉంటే, యాభై, అరవై ఎకరాలు ప్రభుత్వం దగ్గర నుండి సబ్సిడీపై తీసుకుంటున్నారు. తెలంగాణ ప్రభుత్వం వచ్చిన తరువాత ఇక మీదట సబ్సిడీ రేటుపైన భూములు కేటాయించడం

జరగదని చెప్పినట్లు మేము పేపర్ లో చదవడం జరిగింది. ప్రభుత్వ భూములు అన్నీ వేలం వేస్తామని వార్తలు వచ్చాయి. ఆ విధంగా ఆక్షన్ చేసినట్లయితే పేద ఎస్సీ, ఎస్టీ ఎంటర్ప్రెన్యూర్స్ ఆ పోటీకి తట్టుకోగలుగుతాడా అని తమరి ద్వారా మంత్రిగారిని అడుగుతున్నాను. అన్నీ ఆక్షన్ కాకుండా, ఎక్కడైతే ఎస్సీ, ఎస్టీ ఎంటర్ప్రెన్యూర్స్ ముందుకువస్తారో అక్కడ మాత్రం వారికి ఆక్షన్ లేకుండా భూమి కేటాయింపు చేయాలని తమరి ద్వారా మంత్రిగారిని కోరుతున్నాను.

10.40 | శ్రీ మహ్మద్ ఫరీదుద్దీన్ (శాసనసభ నియోజక వర్గం):- అధ్యక్షా, గౌరవ మంత్రివర్యులు తమ సమాధానంలో - జహీరాబాదులోని నేషనల్ ఇన్వెస్ట్మెంట్ మ్యాన్యుఫ్యాక్చరింగ్ జోన్ నూతన పారిశ్రామిక ఎస్టేట్ లో ఉందని చెప్పారు. దీనికి సంబంధించి ఇప్పటి వరకు నాలుగు వేల ఎకరాలను సేకరించడం జరిగింది. ఇంకొక 12,000 ఎకరాల వరకు సేకరించవలసి ఉంది. ఆ భూమిని సేకరించడానికి ఎప్పటిలోగా చర్యలు తీసుకుంటారు? ఎందుకంటే అక్కడ నత్త నడకన పనులు జరుగుతున్నాయి. తొందర్లో దాన్ని పూర్తి ఆలోచన ఉన్నదా? అది కేవలం కేంద్ర ప్రభుత్వానిదేనా లేక రాష్ట్ర ప్రభుత్వ వాటా ఏమైనా ఉందా? దయచేసి చెప్పాలని మంత్రిగారిని కోరుతున్నాను.

SYED AMINUL HASAN JAFRI (LOCAL BODIES - HYDERABAD):-

:(Janab Syed Aminul Hasan Jafri) جناب سید امین الحسن جعفری
جو متحدہ ریاست آندھرا پردیش میں اس وقت حیدرآباد ضلع ریڈی کی اور میڈیک میں SEZs منظور ہوئے تھے اور کی IT پارکس اور دوسرے industrial clusters منظور ہوئے تھے۔ اور کی کنڈیشنز کو لینڈ الاؤمنٹ کے لئے تھے۔ اس میں کچھ conditions لگے تھے ان کی رجسٹریشن میں معاف کر دی گئی تھی اور ان کو market rate سے بہت کم میں لینڈ الاؤمنٹس ہوئے تھے۔ اور ان پر یہ condition تھے کہ وہ Jobs create کریں گے۔ یہ کنڈیشنز آئے 1,000 Jobs سے create ہوئے۔ لیکن ان کی تشکیل کے بعد تلنگانہ حکومت نے جو بھی SEZs تھے IT اور دوسرے پارکس تھے اور industrial clusters کیلئے لینڈ الاؤمنٹ کیا گیا تھا ان کا جائزہ لیا گیا تھا اس کا جائزہ لینے کے بعد SEZs اور دوسروں کے لئے لینڈ الاؤمنٹ جو ہوئے تھے ان کو cancel کیا گیا۔ اس طریقہ سے کتنے SEZs cancel ہوئے ہیں؟ اور دیگر کتنے لینڈ الاؤمنٹ cancel ہوئے ہیں؟ اور میں یہ پوچھنا چاہتا ہوں کہ کتنی جگہوں پر گورنمنٹ نے دوبارہ شروع کی ہیں؟

శ్రీ కె. తారక రామారావు:- అధ్యక్షా, ముందుగా తమరి ద్వారా గౌరవ సభ్యులకు తెలియజేసేదేమంటే - టీఎస్ఐపాస్ విధానాన్ని మన తెలంగాణ ప్రభుత్వం తీసుకొచ్చిన తర్వాత చాలా పెద్ద మొత్తంలో రాష్ట్రానికి పరిశ్రమలను ఆకర్షించగలుగుతున్నాం. పారదర్శకమైన, అవినీతి రహితమైన విధానాన్ని పాటిస్తున్నాం. నీతి ఆయోగ్ మరియు వివిధ రాష్ట్రాల ప్రశంసలు అందుకోవడమే కాకుండా, భారత ప్రభుత్వం ప్రతి సంవత్సరం వరల్డ్ బ్యాంకుతో కలిసి సంయుక్తంగా ఈజ్ ఆఫ్ డూయింగ్ బిజినెస్ కి ఒక ర్యాంకింగ్ ఇస్తుంది, అందులో నెంబర్ వన్ స్థానాన్ని తెలంగాణ కైవసం చేసుకుందని గౌరవ సభ్యులకు తెలియజేస్తున్నాను.

గతంలో ఆంధ్రప్రదేశ్ రాష్ట్రంలో 1956 నుంచి 2014 వరకు వివిధ దశలలో 147 ఇండస్ట్రియల్ పార్కులను స్థాపించడం జరిగింది. మొత్తం కలిపి 28 వేల ఎకరాలను సేకరించి వాటిని స్థాపించడం జరిగింది. నీళ్లు, నిధులు, నియామకాలు అనే అంశాల మీదే ఉద్యమం జరిగింది కాబట్టి, నియామకాలు ప్రభుత్వ రంగంలో పరిమితంగా ఉంటాయి కాబట్టి, ప్రైవేటు రంగంలో పెట్టుబడులను ఆకర్షించడం ద్వారా నియామకాలు, ఉపాధికల్పన పెద్ద ఎత్తున జరగాలనే ఉద్దేశ్యంతో తెలంగాణ రాష్ట్రం ఏర్పడిన తర్వాత ఒక మంచి పారిశ్రామిక విధానాన్ని తీసుకొచ్చి, దానికి తగినట్లుగా చర్యలు తీసుకోవడం జరుగుతోంది. గతంలో వాళ్లు 58 ఏళ్లలో 28వేల ఎకరాలలో 147 పార్కులు పెడితే, తెలంగాణ రాష్ట్రం ఏర్పడిన మూడున్నర, నాలుగేళ్లలో 46వేల ఎకరాలలో 53 ఇండస్ట్రియల్ పార్కులను ఏర్పాటు చేస్తున్నామని తమరి ద్వారా గౌరవ సభ్యులకు తెలియజేస్తున్నాను. 53 పార్కులకుగాను, 26 పార్కులకు ఇప్పటికే కావలసిన అనుమతులన్నీ తీసుకున్నాం. భూ కేటాయింపులు కూడా చేశాం. అందులో పెద్ద ఎత్తున కార్యకలాపాలు ప్రారంభమయ్యాయి.

గతంలో చూశాం, ఆశ్రిత వక్షపాతంతో ఎటువడితే అటు పార్కులు ఇవ్వడం, ఆత్త సొమ్ము అల్లుడు దానం చేసినట్లుగా వాళ్లు అమ్ముకోవడం జరిగింది. తెలంగాణ ప్రభుత్వం వచ్చిన తర్వాత వీటన్నింటినీ క్షుణ్ణంగా అధ్యయనం చేసి, పరిశీలించి, ఇప్పటికే 1035 ఎకరాల భూమిని వెనక్కి, ప్రభుత్వ ఆధీనంలోకి తీసుకోవడం జరిగింది. దాదాపు 14 కేటాయింపుల్లో అవిధంగా భూములు వెనక్కి తీసుకున్నాం. ఫ్యాబ్ సీటీలో ఎక్స్ ల్ టెలికామ్ కంపెనీ నుంచి 10 ఎకరాలు, కెఎస్ కె నుంచి 25 ఎకరాలు, బ్రహ్మాణి ఇన్ ఫ్రాటెక్ నుంచి 250 ఎకరాలు, ఇందు టెక్ నుంచి 250 ఎకరాలు, గుండ్లపోచంపల్లి అపారెల్ పార్కులోని

ఓరియంట్ క్రాఫ్ట్ నుంచి 19 ఎకరాలు, ఎంఎల్ఆర్ మోటర్స్ కంపెనీ నుంచి 100 ఎకరాలు, స్కార్ట్ ఆగ్రో ఫుడ్ పార్కు నుంచి 200 ఎకరాలు.. మొత్తానికి మొత్తంగా 14 సంస్థల నుంచి 1035 ఎకరాలు తిరిగి ప్రభుత్వం స్వాధీనం చేసుకోవడం జరిగింది. కొత్తగా ఎవరైనా పరిశ్రమలు పెట్టాలనుకుంటే వాళ్లకు ఆ భూమిని ఇచ్చే ప్రయత్నం చేస్తున్నాం. సులభతర విధానంలో భాగంగా ఇండస్ట్రియల్ పార్కులకు సంబంధించి ఇండస్ట్రియల్ ఏరియా లోకల్ అథారిటీని ఏర్పాటు చేస్తున్నాం. ఎందుకంటే గ్రామ పంచాయతీలు, మున్సిపాలిటీలతో వాళ్లకు ఇబ్బందులు ఎదురు కాకూడదని, నత్తురమే పారిశ్రామికీకరణ జరగాలనే మంచి ఉద్దేశ్యంతో ఈ కార్యక్రమం చేపట్టడం జరిగింది.

ఇంకొక విషయం గౌరవ సభ్యులకు తెలియజేసేదేమంటే - తెలంగాణ రాష్ట్రం ఏర్పాటుకు 8, 9 ఏళ్ల ముందు అంటే 2005-06 తర్వాత ఉమ్మడి ఆంధ్రప్రదేశ్ లో ఒక కొత్త పారిశ్రామిక పార్కును కూడా ఏర్పాటు చేయలేదు. 2014 తర్వాత చాలా పెద్ద మొత్తంలో వీటిని ఏర్పాటు చేశాం. ఇంతకు ముందు నేను చెప్పినట్లుగా ఫార్మాసిటీ, మెడికల్ డివైజెస్ పార్కు, మెగా టెక్స్ టైల్ పార్కులను ఏర్పాటు చేశాం. ఈరోజు మనం చెప్పుకుంటున్న ఫార్మాసిటీ ప్రపంచంలోనే అతి పెద్ద ఫార్మా క్లస్టర్. 19 వేల ఎకరాలలో దీన్ని ఏర్పాటు చేయాలను కుంటున్నాం. దానికి సంబంధించిన వివరాలు చెప్పాలని కర్నె ప్రభాకర్ గారు అడిగారు, చెబుతాను. భారతదేశంలో అతి పెద్ద జౌళి పార్కును వరంగల్ లో గౌరవ ముఖ్యమంత్రి గారి చేతుల మీదుగా ఏర్పాటు చేసుకున్నామని తెలియజేస్తున్నాను. దీంతోబాటుగా మెడికల్ డివైజెస్ పార్కు, ప్లాస్టిక్ పార్కు, సీడ్స్ పార్కు ఏర్పాటు అవుతున్నాయి. ఇవి వివిధ దశలలో ఉన్నాయని తెలియజేస్తున్నాను.

కర్నె ప్రభాకర్ గారు డై పోర్టు గురించి అడిగారు. దానికి సంబంధించిన అధ్యయనాన్ని ఇ అండ్ వై అనే సంస్థకి అప్పజెప్పాం. డై పోర్టు ఏర్పాటుకి వాళ్లు నాలుగు ప్రాంతాలను సూచించారు. ప్రాధాన్యత క్రమంలో మొదటగా విజయవాడ హైవేలో చిట్యాల, చౌటుప్పల్ లేదా భువనగిరి వంటి ప్రాంతాలను సూచించారు. కానీ అక్కడ ప్రభుత్వానికి స్థలం లేదు. దాంతోబాటు జడ్చర్ల, జమీరాబాదు, జక్రాన్ పల్లి... ఇలా నాలుగు వైపులా ప్రాధాన్యతా క్రమంలో సూచించడం జరిగింది. దీనికి ప్రభుత్వం ఎక్స్ ప్రెషన్ ఆఫ్ ఇంటెన్స్ పిలిస్తే ఐదారు సంస్థలు ప్రతిస్పందించాయి. దుబాయి పోర్ట్ వరల్డ్ కంపెనీతో ఇప్పటికే ఒక బ్రాడ్ లెవెల్ ఎంఓయూ కూడా చేసుకున్నాం. డై పోర్టు ఎక్కడ పెట్టాలనే విషయంలో ప్రభుత్వం ఇంకా తుది నిర్ణయం తీసుకోవలసి ఉంది.

శ్రీ ఎం.ఎస్. ప్రభాకర్ రావు, ఎమ్మెల్యే:- గౌరవనీయులైన సమాచార, సాంకేతిక, విజ్ఞాన, మున్సిపల్ పరిపాలన మరియు పట్టణభివృద్ధి శాఖా మంత్రి గారు దయచేసి ఈ క్రింది సమాచారం తెలియజేసారా:

అ) హుస్సేన్ సాగర్ మరియు సర్దార్ నగర్ చెరువుల వద్ద వివిధ ఏజన్సీల ప్రకటనలను ప్రదర్శించడానికి బిల్ బోర్డులను ఏర్పాటు చేయాలని ఉద్దేశించిన విషయం వాస్తవమేనా;

ఆ) అయితే, అనుసరించాల్సిన టెండరు ప్రక్రియ, ఉద్దేశించిన రెవెన్యూ వివరాలేమిటి;

ఇ) ఆవిధంగా ఆర్జించిన రెవెన్యూను ఆ చెరువుల సుందరీకరణకు ఖర్చు చేయాలన్న విషయం కూడా పరిశీలనలో ఉందా?

సమాచార, సాంకేతిక, విజ్ఞాన, మున్సిపల్ పరిపాలన మరియు పట్టణాభివృద్ధి శాఖా మంత్రి (శ్రీ కె. తారక రామారావు):- అ) లేదండీ.

ఆ) ఈ ప్రశ్న ఉత్పన్నం కాదు.

ఇ) ఈ ప్రశ్న ఉత్పన్నం కాదు.

శ్రీ ఎం.ఎస్. ప్రభాకర్ రావు:- అధ్యక్షా, మాదగ్గర ఉన్న సమాచారం మేరకు బిల్ బోర్డులను ఏర్పాటు చేయాలని ప్రభుత్వం ఆలోచన చేసింది. హెచ్ఎండిఏ వాళ్లు ఆల్ రెడీ టెండర్లు ఫ్లోట్ చేశారు. ధనుష్ ఐటీ సాల్యూషన్స్ అనే కంపెనీ ఈ టెండర్లో పాల్గొనడం జరిగింది. వాళ్లు టెండరు తీసుకొని రెండేళ్లు అయింది. హుస్సేన్ సాగర్లో కానీ, సర్దార్ నగర్లో కానీ బిల్ బోర్డులు/ఫ్లోటింగ్ అడ్వర్టైజ్మెంట్లు చేయడానికి ప్రయత్నం చేస్తున్నట్లు చెప్పడం జరిగింది. మరి ప్రభుత్వంలో అలాంటి ఆలోచన లేనపుడు హెచ్ఎండిఏ వాళ్లు ఏవిధంగా టెండర్లు ఫ్లోట్ చేస్తారు?

శ్రీ ఎస్. రామచంద్రరావు:- అధ్యక్షా, నేను ప్రస్తావించే విషయం నేరుగా క్వశ్చన్కు సంబంధం లేకపోయినా చెరువుల విషయం వచ్చింది కాబట్టి అడుగుతున్నాను. సిటీలో ఉన్న చెరువులలో ఈమధ్య వీడ్స్ బాగా వ్యాపిస్తున్నాయి. బాలాపూర్ మరియు సర్దార్ నగర్ చెరువులను క్లీన్ చేసే ఆలోచన ఏమైనా ఉందా?

శ్రీ కె. తారక రామారావు:- అధ్యక్షా, హెచ్ఎండిఏ ఒక ప్రపోజల్ని పరిశీలించిన మాట వాస్తవం. కానీ దాని మీద ఏనిర్ణయం తీసుకోలేదు, ఏ విధంగానూ ముందుకు పోలేదు. ఇప్పుడు రామచంద్రరావు గారు ప్రస్తావించినట్లుగా మనకు రకరకాల సందర్భాలలో రకరకాల ప్రపోజల్స్ వస్తుంటాయి. హెచ్ఎండిఏ చేద్దామన్నా జిహెచ్ఎసి పర్మిషన్ ఇవ్వలేదు. మళ్ళీ దాన్ని వెనక్కి తీసుకోవడం జరిగింది. ప్రతిపాదనలు చాలా వస్తుంటాయి, కానీ అంతిమంగా ప్రభుత్వ ఆమోదం లేకపోతే లేక్ ఓనర్షిప్ ఎవరికి ఉంటే వాళ్లు అనుమతి ద్వారా చేయవలసి

ఉంటుందే తప్ప వేరేది లేదు. ఓవరాలాగా అడ్వర్టైజింగ్ పాలసీనే కాంప్రహెన్సివ్గా రెవ్యూ చేస్తున్నాం. ఏ రకంగా ముందుకు పోవాలో రెవ్యూ చేస్తున్నాం. చాలా నగరాలలో హోర్డింగ్స్ లేవు. మన దగ్గర చాలా ఎక్కువగా అఫీషియల్ మరియు అన్ అఫీషియల్ హోర్డింగ్స్ ఉన్నాయి. వాటి వల్ల అప్పుడప్పుడు ప్రమాదాలు కూడా జరుగుతున్నాయి. కాబట్టి వాటిని సమూలంగా అధ్యయనం చేయవలసివుంది. జెఎస్ఐయితో వాటి డ్రక్చరల్ స్ట్రెబిలిటీని అధ్యయనం చేయించాం. మాన్యూస్ రాబోతోంది, చాలా చోట్ల వాటిని తీయించేశాం. ఇల్లిగల్ హోర్డింగ్స్ ఏవైతే ఉన్నాయో వాటికి సంబంధించి నోటీసులు ఇచ్చి నిన్న, మొన్న తీయించేశాం. దీన్ని బట్టి ప్రభాకర్ రావు గారికి సమాధానం వచ్చిందని అనుకుంటున్నాను.

ప్రశ్నకు సంబంధం లేకపోయినా రామచంద్రరావు గారు ఒక విషయాన్ని అడిగారు. అయినప్పటికీ నాదగ్గర ఉన్న సమాచారం ఇస్తాను. నగరంలో జిహెచ్ఎసి ఆధీనంలో 180 చెరువులున్నాయి. హెచ్ఎండిఏ పరిధిలో చూస్తే చాలా పెద్ద మొత్తంలో ఉంటాయి. ఈ 180 చెరువులకు కాను, మొన్న గౌరవ ముఖ్యమంత్రిగారు మాకు పర్మిషన్ ఇచ్చారు. మొదటి దశలో ఒక 20 చెరువులను రూ.288 కోట్లతో సమూలంగా బ్యూటీఫికేషన్ కానీ ట్రీట్మెంటు కానీ చేయబోతున్నాం. త్వరలోనే ఆ పనులు ప్రారంభిస్తాం. మిగతా చెరువుల పనులను కూడా దశల వారీగా చేపడతాం. వారు చెప్పినట్లుగా సర్దార్ నగర్ చెరువులో కానీ, బాలాపూర్ చెరువులో కానీ పెద్ద మొత్తంలో గుర్రపుడెక్క ఆకు వచ్చింది. వాటిల్లో సీవర్జ్ ట్రీట్మెంట్ సాల్వ్ చేయాలి, ఎప్పటికప్పుడు క్లీన్ప్ చేయాలి, బ్యూటీఫికేషన్ చేయాలి. మొత్తం హైదరాబాదు నగరమంతా కవర్ అయ్యే విధంగా ఇన్క్లాడింగ్ మిర్యాలం ట్యాంకు, అన్ని జోన్లు కవర్ అయ్యే విధంగా మొదటి దశలో ఒక 20 చెరువులకు సంబంధించిన పనులను రూ.288 కోట్లతో త్వరలోనే ప్రారంభిస్తాం.

మిస్టర్ చైర్మన్:- క్వశ్చన్ నెం.2586(67) గౌరవ సభ్యుల కోరిక మేరకు వాయిదా వేయడమైంది.

REVISION OF ELECTRICITY TARIFF

LCQ No. 2852 (68)

Sri Syed Aminul Hasan Jafri, MLC:-Will the Minister for Energy be pleased to state:

a) whether it is a fact that under contemplation to revise the Electricity Tariff Slabs and Rates in the State;

b) if so, the details thereof;

c) whether the DISCOMS submitted proposals for change of Tariff for the year 2018-19 to the Electricity Regulatory Commission;

d) whether there are any proposals to take over the debts of the DISCOMS by the State Government?

HON'BLE MINISTER FOR ENERGY (SRI G. JAGADEESH REDDY):- a) No Sir.

b) Does not arise.

c) No Sir.

d) Government of Telangana has taken over Rs.8923 Crores of debt of DISCOMs.

(Janab Syed Aminul Hasan Jafri) جناب سید امین الحسن جعفری
ہیکل چھوڑنے کی تشکیل کے بعد پچھلے 4 سال میں کتنے مرتبہ power tariff نظر ثانی کی گئی ہے اور کون کون سے category میں hike کی گئی ہے؟ اگر پچھلے 4 سال میں ہوئی ہے تو کون کون سے categories کے لئے power tariff ہیں؟ دوسری چیز یہ ہے کہ سبھی کی بوجھ حکومت پر ہے وہ پچھلے 4 سال میں کتنا رہا ہے؟ ان دونوں DISCOMs کے requirement کیا ہیں؟ اور ان کے expenditure کیا ہیں؟ اگر ان کا shortfall ہوا ہے تو کیا accumulated shortfall سبھی سے پورا ہوا؟ ان کے نقصانات کیا ہیں؟ اور ان لوگ کے losses دونوں DISCOMs ملا کر آج کی تاریخ میں کیا ہے؟ اور ریاستی حکومت مسئول گورنمنٹ کے تحت losses take over کر رہے ہیں۔ ان کو take over کرنے کے بعد DISCOMs losses کتنے کم ہوئے ہیں۔ اور ریاستی حکومت پر کتنا بوجھ پڑ رہا ہے؟ اور مفت بجلی زراعت کے لئے دیتے ہیں۔ total consumption کتنے فیصد ہوتا ہے؟ اس کی وجہ سے کسانوں کو کس حد تک فائدہ ہو رہا ہے؟ مشکیر

శ్రీ పూల రవీంద్ర్:- అధ్యక్షా, 24 గంటలు నాణ్యమైన కరెంటును ఇస్తున్నందుకు గౌరవ ముఖ్యమంత్రి గారికి, గౌరవ మంత్రివర్యులకు ప్రత్యేకంగా ధన్యవాదాలు తెలియజేస్తున్నాను. ప్రభుత్వ పాఠశాలలకు సంబంధించి కమర్షియల్ టారిఫ్ తో బిల్లులు తీసుకుంటున్నారు. దీంతో వేల రూపాయల బిల్లులు రావడం వల్ల పేమెంటు చేయలేకపోతున్నారు. గతంలో ఈ విషయం గురించి గౌరవ మంత్రివర్యులకు విజ్ఞప్తి చేయడం జరిగింది. వీలైనంత వేరకు ప్రభుత్వ పాఠశాలలకు సంబంధించిన కరెంటు బిల్లులు ప్రభుత్వం నుంచే పేమెంటు అయ్యేలా చేయాలని తమరి ద్వారా గౌరవ మంత్రివర్యులను కోరుతున్నాను.

శ్రీ కాటేపల్లి జనార్దన్ రెడ్డి:- అధ్యక్షా, తెలంగాణ రాష్ట్రం నచ్చిన తర్వాత 24 గంటలు నాణ్యమైన విద్యుత్ ని అందించడమే కాకుండా లక్షలాది వుంది రైతులకు ఉచిత విద్యుత్ ని అందిస్తున్నారు. ఎంతో ఖర్చు కాదు కాబట్టి ప్రభుత్వ విద్యా సంస్థలకు ఉచితంగా విద్యుత్ ని అందించాలని కోరుతున్నాను.

ఇప్పుడు మనం డిజిటల్ క్లాసురూములను ప్రవేశపెట్టడం జరిగింది. అదే విధంగా కంప్యూటర్ ఎడ్యుకేషన్ ప్రవేశపెట్టాం. ఇదంతా విద్యుత్ తో ముడిపడి ఉంది, అంతే గాకుండా ప్రభుత్వ పాఠశాలలకు సంబంధించి కమర్షియల్ టారిఫ్ తో బిల్లులు ఇష్యూ చేయడంతో విద్యుత్ బకాయిలు చెల్లించలేని పరిస్థితులున్నాయి. కాబట్టి ప్రభుత్వ విద్యా సంస్థలకు ఉచితంగా విద్యుత్ ని అందించే విధంగా చర్యలు చేపట్టాలని మీద్వారా మంత్రిగారిని కోరుతున్నాను.

11.00 శ్రీ జి.జగదీశ్ రెడ్డి:- అధ్యక్షా, గౌరవ సభ్యులు జాఫీ డి. గారు మా అధికారులు అందుకోలేనంత స్పీడుగా చాలా ప్రశ్నలు వేశారు. సమాధానాలు సిద్ధమవుతున్నాయి. గౌరవ సభ్యులు జనార్దన్ రెడ్డి గారు, పూల రవీందర్ గారు ఉచితంగా విద్యుత్ ని ఇవ్వాలని అడిగారు. ఇలా అన్నీ ఉచితంగా ఇచ్చుకుంటూ పోతే, డిస్కంలు అనలు మిగలవు. ఎక్కడో ఒక చోట కట్టేవాళ్ళు ఉండాలి. కొంతమంది కట్టుకుంటూ పోతే, కొంత మందికి క్రాస్ సబ్సిడీ ఇచ్చే అవకాశముంటుంది. ఉచితంగా ఇస్తామంటే, ఏ వినియోగదారుడైనా అడుగుతారు. అది కరెక్టు కాదు. ఇప్పటికే ప్రభుత్వం చాలా సబ్సిడీలు ఇస్తోంది. ఈ సంవత్సరం రూ.4900.00 కోట్లకు పైగా సబ్సిడీ రూపంలో ప్రభుత్వం డిస్కంలకు అందిస్తోంది.

గౌరవ సభ్యులు జాఫీ గారు అడిగిన ప్రశ్నలకు సమాధానమిస్తాను. రెవెన్యూ రిక్వైర్ మెంట్ రూ.27,296.00 కోట్లు ఉంది. దానిలో రూ.4,777.00 కోట్లు ఈ సంవత్సరం ప్రభుత్వం నుండి సబ్సిడీ ఇస్తున్నారు. వ్యవసాయ రంగానికి ఉచిత విద్యుత్ ని ఇస్తున్నారు కదా, దాని రేషియో ఎంత అని అడిగారు. ఇంకా పూర్తి నిర్ధారణకు రాలేదు. ఎందుకంటే, వ్యవసాయ రంగానికి ఉచిత విద్యుత్ ఇవ్వడం మొదలుపెట్టి మూడు నెలలే అవుతోంది. కాబట్టి, ఒక సంవత్సరం పూర్తయితే, దానికి సంబంధించి పూర్తి అంచనాకు వచ్చే అవకాశం ఉంది. 20 శాతం నుండి 30 శాతం లోపు ఆ రేషియో ఉంటుందని అనుకుంటున్నాం. వాస్తవ నిర్ధారణకు ఒక సంవత్సరం పాటు వేచి చూడవలసి ఉంటుంది.

ట్రాన్స్ మిషన్ లాసెస్ కు సంబంధించి తెలంగాణ రాష్ట్రం ఉదయ్ స్కీమ్ లో చేరడం ద్వారా రూ.8,923.00 కోట్ల భారాన్ని ప్రభుత్వం తీసుకోవడం జరిగింది. ఆ మొత్తం పోగా, మిగతా పేమెంట్ చేసిన తరువాత, రూ.1610.00 కోట్ల భారం డిస్కంల మీద ఉంది. అది కూడా ఉదయ్ పారా మీటర్స్ కు లోబడే ఉంది. మిగతా అన్ని రాష్ట్రాల డిస్కంలతో పోల్చి చూసినప్పుడు,

మన రాష్ట్రంలో డిస్కంస్ మంచి ఆరోగ్యకరంగా ఉన్నాయి. మనకి ఎక్కడా కూడా ఇబ్బంది లేదు. గౌరవ సభ్యులు జనార్ధన్ రెడ్డి గారు మాట్లాడుతూ, స్కూళ్ళకు కమర్షియల్ బారిఫ్ క్రింద కనెక్షన్లు ఇచ్చారన్నారు. కానీ, కమర్షియల్ బారిఫ్ కాదు. స్కూళ్ళకు స్పెసిఫిక్ బారిఫ్ ఇవ్వడం జరిగింది. గౌరవ సభ్యులు జాఫీ గారు ఇంకేమైనా ఇన్ఫ్యూస్ గురించి ప్రశ్నలు రెయిజ్ చేస్తే, నేను సమాధానం చెప్పడానికి సిద్ధంగా ఉన్నాను.

—دوبٹ کے لیے جناب صاحب مزاج (Janab Chairman) سے: 2014 کے سال کا کیا کرنا ہے: (Janab Syed Aminul Hasan Jafri) سے: 2018 to 2018 power tariff میں کیا ہے؟ 2018 to 2018 categories

మిస్టర్ చైర్మన్:- వవర్ బారిఫ్ పెరిగిందా? పెరిగితే ఎప్పుడు పెరిగింది? ఏ కేటగిరికి పెరిగింది? అని జాఫీ గారు అడుగుతున్నారు.

శ్రీ పూల రవీందర్:- అధ్యక్షా, పాఠశాలలు డి టైమ్ లోనే నిర్వహించబడతాయి. వాటికి సెంట్రల్ గవర్నమెంట్ స్కీమ్ నుండి సోలార్ ప్రాజెక్టుని రాష్ట్ర ప్రభుత్వ సహకారంతో ఏర్పాటు చేసినట్లయితే, మేము టీచర్ ఎమ్ప్లొయీలుగా ఉన్నాం కాబట్టి, మా నియోజకవర్గ అభివృద్ధి నిధుల నుండి కూడా 20 నుండి 25 శాతం కాంట్రీబ్యూట్ చేయడానికి సిద్ధంగా ఉన్నాం. కాబట్టి, సోలార్ ప్రాజెక్టుని ఏర్పాటు చేయాలని గౌరవ మంత్రి గారిని కోరుతున్నాను.

శ్రీ జి.జగదీశ్ రెడ్డి:- అధ్యక్షా, జాఫీ గారు అడిగిన ప్రశ్నకు సమాధానం, 2015-16 సంవత్సరంలో ఒక్కసారి మాత్రమే 5 శాతం బారిఫ్ ను రివిజన్ ఇవ్వడం జరిగింది. గృహ వసరాలు, వ్యవసాయ రంగానికి సంబంధించిన బారిఫ్ లను రివిజన్ చేయలేదు. మిగతా కేటగిరిలకు మాత్రమే రివిజన్ చేయడం జరిగింది.

పూల రవీందర్ గారు అడిగిన ప్రశ్నకు, ఆ సోలార్ స్కీమ్ లో చాలా లిమిటెడ్ గా వస్తాయి. కాబట్టి, గౌరవ సభ్యులు ఎక్కడెక్కడ సోలార్ ప్రాజెక్టులను ఏర్పాటు చేస్తే బాగుంటుందని భావిస్తారో, ఆ ప్రతిపాదనలను ప్రభుత్వానికి వంపితే, డిస్కం ల వైపు నుండి ఏమేమి చేయగలమో పరిశీలించి, అదే విధంగా లబ్ధిదారులు ఏమి చేయగలరో చూసుకొని, ఈ మూడు అంశాలను పరిగణనలోకి తీసుకొని నిర్ణయించవలసి ఉంటుంది. ఈ విషయమై గౌరవ సభ్యులు వంపిన ప్రతిపాదనలను తప్పకుండా పరిశీలిస్తామని తెలియజేస్తున్నాను.

“అభయ హస్తం” పథకం విస్తరణ

ప్రశ్న నెం.2597 (69)

సర్వశ్రీ పాతూరి సుధాకర్ రెడ్డి, కీరెడ్డి నారాయణ రెడ్డి మరియు మహమ్మద్ ఫరీదుద్దీన్, ఎం.ఎల్.సి.లు:- గౌరవ నీయులైన పంచాయతీ రాజ్ శాఖ మంత్రి గారు దయచేసి ఈ క్రింది సమాచారం తెలియజేస్తారా:

అ) రాష్ట్రంలో అభయ హస్తం పథకాన్ని విస్తరించజేయాలనే ప్రతిపాదన ఏదైనా ప్రభుత్వం వద్ద ఉన్నదా;

ఆ) అయితే, సదరు పథకం క్రింద ఆదనంగా వర్తించయ్యే కుటుంబాలు మరియు వ్యక్తుల సంఖ్య ఎంత;

ఇ) ప్రమాదం, సహజ మరణాల కేసులలో చెల్లించాల్సిన ఎక్స్ గ్రేసియా మొత్తం ఎంత;

ఈ) సదరు పథకాన్ని మెరుగు పరచడానికి, సామాన్య ప్రజానీకానికి మరింత లబ్ధి చేకూర్చడానికి తీసుకుంటున్న చర్యలేమిటి?

గౌరవనీయులైన పంచాయతీ రాజ్ శాఖ మంత్రి (శ్రీ జూవల్లి కృష్ణారావు):- అ) అవునండీ. రాష్ట్రంలో అభయ హస్తం పథకాన్ని విస్తరించాలనే ప్రతిపాదన ప్రభుత్వం వద్ద ఉంది.

ఆ) వివిధ ప్రత్యామ్నాయాలను పరిశీలించడమవుతున్నది.

ఇ) వివిధ ప్రత్యామ్నాయాలను పరిశీలించడమవుతున్నది.

ఈ) కుటుంబంలోని భార్య భర్త లిద్దరినీ చేర్చాలని ప్రతిపాదించడమవుతున్నది.

శ్రీ పాతూరి సుధాకర్ రెడ్డి:- అధ్యక్షా, మొదటి ప్రశ్నకు అవునండీ, రాష్ట్రంలో అభయ హస్తం పథకాన్ని విస్తరించాలనే ప్రతిపాదన ప్రభుత్వం వద్ద ఉంది. రెండవ ప్రశ్న, ఒకవేళ ఉంటే, ఆ పథకం క్రింద ఆదనంగా వర్తించయ్యే కుటుంబాలు మరియు వ్యక్తుల సంఖ్య ఎంత అని అడిగాను. దానికి వివిధ ప్రత్యామ్నాయాలు పరిశీలించబడుతున్నాయి అని సమాధానమిచ్చారు. సంఖ్య ఎంత అని అడిగితే, విస్తరించాలనే ప్రతిపాదన ఉన్నది, అవునండీ అని కూడా అన్నారు.

రాష్ట్రంలో మహిళా స్వయం సహాయక సంఘాలకు చెందిన 4.5 లక్షల కుటుంబాలున్నాయి. దానిలో సభ్యులు 51 లక్షల మంది ఉంటే, అర్హత కలిగిన మహిళలు 21 లక్షల మంది ఉన్నారు. క్రొత్తగా తెలంగాణ రాష్ట్రం ఏర్పడిన తరువాత పెన్షన్ పథకాన్ని విస్తరించాం కాబట్టి, 65 సంవత్సరాలు దాటిన వాళ్ళకు మనం పెన్షన్ మంజూరు చేస్తున్నాం. అంటే, 60 నుండి 65

సంవత్సరాల మధ్య వయస్సు కలిగిన సభ్యులకు మాత్రమే ఈ అభయహస్తం పథకాన్ని వర్తింపజేసే అవకాశముంది.

నేనడిగిన ప్రశ్న ఏమంటే, ఇంత మంది సభ్యులుంటే, అందులో పెన్షన్ పథకానికి ఎంత మంది పోయారు? అభయ హస్తం పథకం క్రిందకు ఎంత మంది వస్తారు? ఎంత మంది ఉన్నారనే విషయం తెలిస్తే, వారికి మనం ఏ రకంగా సహాయం చేస్తామో తెలుస్తుంది.

రెండవది, ఇన్సూరెన్స్ పథకం గురించి గౌరవ మంత్రి గారు ప్రభుత్వ పరిశీలనలో ఉందని సమాధానమిచ్చారు. అది కరెక్ట్ పరిశీలనలో ఉన్నప్పుడు, మనం దానిని విస్తరింపజేయాలని అడగడానికి అవకాశం లేదు.

నా ఉద్దేశం ఒక్కటే. అభయ హస్తం పథకం మీద వస్తున్న ఆరోపణలు సరైనవి కావు. పెన్షన్ల విషయంలో ప్రభుత్వం సరియైనటువంటి పంథాలో ఉన్నదని తెలియజేసేందుకే నేను ఈ ప్రశ్నను వేయడం జరిగింది. అందుకోసమే, మొదటి రెండు ప్రశ్నలకు మాత్రమే స్పష్టమైన సమాధానమివ్వాలిందిగా కోరుతున్నాను.

శ్రీ మహమ్మద్ ఫరీదుద్దీన్:- అధ్యక్షా, ఈ అభయ హస్తం పథకం కొనసాగుతున్నదా? కొనసాగుతూ ఉంటే సరే. లేదు, ఆగిపోయిందంటే మాకు తెలియజేయవలసిందిగా గౌరవ మంత్రి గారిని తమరి ద్వారా కోరుతున్నాను.

శ్రీ జూపల్లి కృష్ణారావు:- అధ్యక్షా, మొత్తంగా 20,15,000ల మంది ఈ అభయహస్తం పథకంలో సభ్యులుగా ఉన్నారు. ప్రస్తుతం అమలులో ఉన్న పథకం ప్రకారం సహజ మరణం సంభవిస్తే రూ.30,000.00, ప్రమాదవశాత్తు చనిపోతే రూ.75,000.00, పాక్షిక వైకల్యం సంభవిస్తే రూ.37,500.00, శాశ్వత వైకల్యం సంభవిస్తే రూ.75,000.00 ప్రకారం ఇవ్వడం జరుగుతోంది.

.అభయ హస్తం పథకంలో రూ.500.00 పెన్షన్ కోసం కార్పస్ ఫండ్ ని వాళ్ళ దగ్గర తీసుకోవడం జరిగింది. అదే విధంగా ప్రభుత్వం కూడా ఈ మహిళా సంఘాలు/ఎస్.హెచ్.జి. తరపున కార్పస్ ఫండ్ రూ.365.00లను కడుతోంది. ఇందులో నుండి రూ.75.00లను ఇన్సూరెన్స్ కంపెనీకి ప్రీమియం క్రింద చెల్లిస్తున్నాం.

అయితే, ఈ పథకం యొక్క పరిధి సరిపోదు. దీన్ని మహిళా సంఘాలకు, వారి కుటుంబ సభ్యులకు కూడా వర్తింపజేయాలన్న ఉద్దేశంతో ఒక కొత్త పథకాన్ని ప్రతిపాదించడం జరిగింది. కానీ, ఈరోజు మహిళా సంఘాల సంఖ్య, సభ్యుల

సంఖ్య ఎక్కువగా ఉంది కాబట్టి, దీన్ని విస్తరించాలనే ఉద్దేశంతో 78,86,709 మందికి కువర్ అయ్యే విధంగా, వీరిలో మహిళా సంఘాల సభ్యులతోపాటు, వారి భర్తలు కూడా ఇన్సూరెన్స్ లో కువర్ అయ్యే విధంగా ప్రతిపాదిస్తున్నాం. ఈ పథకం రూపకల్పన ఇంకా ప్రాసెస్ లో ఉంది. విస్తరింపజేసే ఈ పథకం ప్రకారం, రూ.2.00లక్షలు సహజ మరణాలకు, అదనంగా రూ.2.00 లక్షలు అంటే మొత్తం రూ.4.00 లక్షలు ప్రమాదవశాత్తు మరణిస్తే ఇన్సూరెన్స్ కువరయ్యే విధంగా ప్రీమియం ఉంటుంది. సభ్యుల భర్తలు ప్రమాదవశాత్తు చనిపోతే రూ.2.00లక్షలు ఇన్సూరెన్స్ వస్తుంది. ఆ కుటుంబానికి రెండు విధాలా ఉపయోగ ముంటుంది. దీనికి సంబంధించి రాష్ట్ర ప్రభుత్వం తరపున రూ.195.00 కోట్లు చెల్లించవలసి వస్తోంది. తగు ప్రతిపాదనలు చేయడం జరిగింది. భారత ప్రభుత్వం నుండి కూడా గత సంవత్సరం ఇటువంటి పథకం వచ్చింది. ఈ రెండు పథకాలను అనుసంధానించి, భారత ప్రభుత్వం నుండి వచ్చే రూ.135.00లకు మన రాష్ట్రం తరపున కూడా ప్రీమియం జత చేసి, మొత్తంగా రూ.270.00 కోట్లు చెల్లించడం ద్వారా మహిళా సంఘాల కుటుంబాలకు లబ్ధి కలిగే విధంగా చర్యలు తీసుకోవడం జరుగుతోంది.

65 సంవత్సరాలు దాటిన వాళ్ళను ఆసరా పథకం క్రిందకు మార్పు చేయడం జరిగింది. దాని మూలంగా వాళ్ళ దగ్గర నుండి కార్పస్ ఫండ్ కూడా తీసుకోవడం లేదు. అయితే, అభయహస్తం పథకం నుండి ఆసరా పథకానికి మారిన వాళ్ళ గతులో చెల్లించిన కార్పస్ ఫండ్ ఇన్సూరెన్స్ కంపెనీ దగ్గరుంది. ఆ కార్పస్ ఫండ్ ని వారికి తిరిగి చెల్లించే ఆలోచనతో ప్రతిపాదనలు తయారు చేస్తున్నాం. ఈ విధంగా వాళ్ళు డబుల్ బెనిఫిట్ లభిస్తుంది. దానితోబాటుగా ఆయా కుటుంబాలకు చెందిన విద్యార్థులకు స్కాలర్ షిప్ ఇచ్చే ప్రతిపాదన కూడా ఉంది. 9 నుండి 10 వ తరగతి చదివే వారికి, ఐటిఐ చదివే వారికి రూ.1200.00ల స్కాలర్ షిప్ ఇచ్చే ప్రతిపాదన ఉంది.

గౌరవ సభ్యులు పాతూరి సుధాకర్ రెడ్డి గారు మాట్లాడుతూ, 60-65 సంవత్సరాల మధ్య వారు ఎంతమంది ఉన్నారని అడిగారు. 60-65 సంవత్సరాల వయస్సు మధ్యలో ఉన్న వాళ్ళతోపాటు 65 సంవత్సరాల వయస్సు దాటినప్పటికీ వివిధ కారణాల వలన ఆసరా పథకానికి మారకుండా ఉన్న వాళ్ళను కూడా కలిపి చూస్తే, 97,002 మంది అభయ హస్తం పథకంలో ఉన్నారు. వాళ్ళకు పేమెంట్ చేసే ఏర్పాటు చేస్తున్నాం. వారి చెల్లించ వలసిన దానిలో కూడా కొంత మేర డ్యూస్ ఉన్నాయి. వీలైనంత తొందరగా వాళ్ళకు చెల్లించ వలసిన దానిని

చెల్లించే ఏర్పాట్లు చేసి, తదనంతరం గౌరవ ముఖ్యమంత్రి గారిని సంప్రదించి, ఈ క్రొత్త పథకాన్ని తీసుకురావడం మూలాన మహిళలకు, వారి భర్తలకు కూడా ఇన్సూరెన్స్ కవరేజీతోపాటు, పెన్షన్ కూడా వస్తుంది, వాళ్ళ పిల్లలకు కూడా స్కాలర్షిప్పులు వచ్చే విధంగా మల్టీ బెనిఫిట్స్ ఉంటాయి కాబట్టి, దీని అమలులోకి తీసుకువచ్చేందుకు పాజిటివ్గా ఆలోచన చేస్తున్నాం.

“స్టార్ట్స్ ఇండియా” పథకం క్రింద ఎస్సీ మరియు ఎస్టీలకు రుణాల మంజూరు

ప్రశ్న నెం.2564(70)

సర్వశ్రీ డి. రాజేశ్వర రావు మరియు సబావత్ రాములు నాయక్, ఎం.ఎల్.సి.లు:- గౌరవనీయులైన సమాచార సాంకేతిక విజ్ఞాన & పరిశ్రమల శాఖ మంత్రి గారు దయచేసి ఈ క్రింది సమాచారం తెలియజేస్తారా:

అ) రాష్ట్రంలో అనేక ఇంక్యుబేటర్లు మున్నగు వాటిని ఏర్పాటు చేయడానికి స్టార్ట్స్-స్టాండ్స్ ఇండియా విధానాన్ని అమలు చేయాలని ప్రతిపాదించిన విషయం వాస్తవమేనా;

ఆ) అయితే, ఆ వివరాలేమిటి;

ఇ) దీని క్రింద ఎస్సీ, ఎస్టీ బెత్నాహిక పారిశ్రామిక వేత్తలకు రుణాలను మంజూరు చేయడమయిందా;

ఈ) అయితే, ఇప్పటి వరకు వారికి సదరు రుణాలు మంజూరు చేసిన బ్యాంకుల వివరాలేమిటి?

గౌరవనీయులు సమాచార సాంకేతిక విజ్ఞాన & పరిశ్రమల శాఖ మంత్రి (శ్రీ కె.తారక రామారావు):-
అ) అవునండీ.

ఆ) రాష్ట్రంలో 35 ఇంక్యుబేటర్లు మరియు కో-వర్కింగ్ స్పేసులు ఉన్నాయి. టీ-హబ్ను, ఇటీవలి ప్రారంభించిన వి-హబ్ను ప్రభుత్వం నేరుగా ఏర్పాటు చేసింది. మిగిలిన ఇంక్యుబేటర్లను విశ్వవిద్యాలయాలు, పరిశోధనా సంస్థలు, ప్రైవేటు కంపెనీలు ఏర్పాటు చేశాయి.

ఇ) ఇంక్యుబేటర్/కో-వర్కింగ్ స్పేస్ యొక్క స్టార్ట్స్ కార్యకలాపాలతో ప్రవేయవనున్న బెత్నాహిక పారిశ్రామికవేత్తలందరినీ నిధుల మద్దతు నిమిత్తం విసి ఫర్మ్స్ & ఏంజెల్ ఇన్వెస్టర్స్కు సిఫారసు చేయడమయింది.

ఈ) స్టార్ట్స్ ఇండియా కార్యక్రమంలో బ్యాంకుల ప్రమేయం లేదు. స్టాండ్స్ ఇండియా కార్యక్రమం క్రింద ప్రతి సంవత్సరం కనీసం రెండు ఎస్సీ/ఎస్టీ/మహిళా బెత్నాహిక పారిశ్రామికవేత్తల కేసులను ప్రతి బ్యాంకు ఆర్థిక సహాయం చేయాలి. తెలంగాణలోని 4804 బ్యాంకు బ్రాంచ్లకుగాను 778

బ్రాంచ్లు స్టాండ్స్ ఇండియా కార్యక్రమం క్రింద ఇప్పటి వరకు రూ.698.66 కోట్ల రుణాలను మంజూరు చేశాయి.

శ్రీ సబావత్ రాములు నాయక్ (నామినేటెడ్):- అధ్యక్షా, మంత్రి గారు చెప్పిన విషయాన్ని 90 శాతం అంగీకరిస్తున్నాను. స్టాండ్స్ ఇండియాలో ప్రతి బ్రాంచి నుంచి ఇద్దరికి రుణాలివ్వాలని ఉంది. తెలంగాణలో 4804 బ్యాంకులుంటే, వాటిలో 778 బ్రాంచిలు మాత్రమే రుణాలిచ్చాయంటే, కేవలం ఒక్క శాతం రుణాలు ఇచ్చినట్లు. మిగిలిన బ్యాంకులు ముందుకు రాకపోవడంతో ఎస్సీ, ఎస్టీ బెత్నాహిక పారిశ్రామిక వేత్తలకు పరిశ్రమలు స్థాపించేందుకు ఆర్థికంగా ఇబ్బందులను ఎదుర్కోవలసి వస్తోంది. కాబట్టి, పరిశ్రమల శాఖామాత్యులు, ఆర్థిక శాఖామాత్యులు కలిసి బ్యాంకర్లతో ఈ విషయమై ప్రత్యేక సమావేశాన్ని ఏర్పాటు చేసి చర్చించినట్లయితే చాలా మందికి లబ్ధి కలికే అవకాశముంటుందని తెలుపుతూ, బ్యాంకర్లతో సమావేశాన్ని త్వరలో ఏర్పాటు చేయవలసిందిగా తమరి ద్వారా మంత్రిగారిని కోరుతున్నాను.

శ్రీ కె. తారక రామారావు:- అధ్యక్షా, గౌరవ సభ్యులు రాములు నాయక్ గారు చెప్పిన విషయం వాస్తవం. నిజానికి స్టాండ్స్ ఇండియా కార్యక్రమంలో దళిత, గిరిజన పారిశ్రామికవేత్తలకు ప్రోత్సాహం ఇవ్వాలనే ఉద్దేశంతోనే కేంద్ర ప్రభుత్వం ఈ కార్యక్రమాన్ని తీసుకుంది. ప్రతి బ్యాంకు కూడా ప్రతి సంవత్సరంలో కనీసం ఇద్దరిని ప్రపోజ్ చేయాలని సిఫారసు కూడా చేసింది. అయితే, రాష్ట్ర స్థాయిలో స్టేట్ లెవల్ బ్యాంకర్ల సమావేశాన్ని ఈ మధ్యనే రెండు నెలల క్రిందట స్టేట్ బ్యాంక్ ఆఫ్ ఇండియా కార్యాలయంలో ఏర్పాటు చేయడం జరిగింది. ఆ కార్యక్రమానికి రాష్ట్ర వ్యాప్తంగా ఉండే అందరు లీడ్ బ్యాంకర్లను కూడా ఆహ్వానించాం. వారిచ్చిన సమాచారం ప్రకారం మన రాష్ట్రానికి ఇప్పటి వరకు 3,010 యూనిట్లు మంజూరు చేశారు. రూ.698.66 కోట్లు మంజూరు చేశారు. అందులో ఇప్పటికి రూ.344.78 కోట్లు విడుదల చేశారు.

మహిళ మరియు పురుషదళిత పారిశ్రామికవేత్తలకు 538 యూనిట్లు రూ.136.00 కోట్లు మంజూరు చేశారు. అందులో నుండి రూ.68.00 కోట్లు విడుదల చేశారు. గిరిజన పారిశ్రామికవేత్తలు మహిళలు, పురుషులు కలిపి 221 యూనిట్లకు గాను రూ.52.70 కోట్లు మంజూరు చేశారు. రూ.28.22 కోట్లు విడుదల చేశారు. మహిళా పారిశ్రామిక వేత్తలు కూడా ఇందులోకి వస్తారు. వారికి 2,251 యూనిట్లకు గాను రూ.509.00 కోట్లు మంజూరు చేశారు. అందులో

రూ.253.00 కోట్లు విడుదల చేశారు. మన రాష్ట్ర స్థాయిలో కొన్ని ఆర్గనైజేషన్స్ చాలా చురుకుగా ఉన్నాయి. దళిత బిజినెస్ పారిశ్రామికవేత్తల సంస్థ అయిన డిక్సీ సంస్థకు చెందిన వారు కూడా ఇందులో కీలకంగా భాగస్వాములు అవుతున్నారు, మాతో ఎప్పటికప్పుడు సంప్రదిస్తున్నారు.

గౌరవ సభ్యులు రాములు నాయక్ గారు చెప్పిన విషయంతో నేను కూడా ఏకీభవిస్తున్నాను. ఫైనాన్స్ మినిస్టరు గారితో కలిసి బ్యాంకులతో మరొక్కసారి సమావేశాన్ని ఏర్పాటు చేసి, స్టాండ్ ఇండియా కార్యక్రమాన్ని తప్పకుండా సమీక్షిస్తాం. తగిన విధంగా సూచనలు కూడా ఇస్తామని తెలియజేస్తున్నాను.

శ్రీ ఎం.ఎస్. ప్రభాకర్ రావు:- అధ్యక్షా, రుణాల విషయంలో ఇబ్బందులు లేవు. బ్యాంకర్లు రుణాలను ఇస్తున్నారు. ఒకప్పుడు రూ.5.00 కోట్లు collateral security లేకుండా, with out any collateral security financial support ఇవ్వాలనే నిర్ణయాన్ని ప్రభుత్వం తీసుకుంది. కానీ, ఏ బ్యాంకర్ కూడా ఆ పాలసీని అడాప్ట్ చేయడం లేదు. రుణాలు తీసుకునేందుకు సెక్యూరిటీ అడుగుతున్నారు. ఎస్సీ, ఎస్టీ బిజినెస్ పారిశ్రామికవేత్తలకు వారు ఉండడానికే సరిగ్గా ఇల్లు లేదు. వారు ఏ విధంగా సెక్యూరిటీ తీసుకువస్తారు? కాబట్టి, ప్రభుత్వ పరంగా with out any collateral security financial support ఇచ్చే విధంగా, ఎందుకంటే, already, they have taken a decision earlier also. But no banker is accepting it. ఈ విషయంలో తగు విధమైన చర్యలు తీసుకోవాలని తమరి ద్వారా గౌరవ మంత్రి గారిని కోరుతున్నాను.

11.20 శ్రీ కె. తారక రామారావు:- అధ్యక్షా, మనం **ఉ.** మాట్లాడుతున్న అంశమేమో 'Stand-up India'. ఇది SIDBI (Small Industries Development Bank of India) ద్వారా కేంద్ర ప్రభుత్వం మానిటర్ చేస్తున్న కార్యక్రమం. కానీ, గౌరవ సభ్యులు శ్రీ ఎం.ఎస్.ప్రభాకర్ రావు గారు ప్రస్తావిస్తున్నదేమో మన రాష్ట్రంలో మనం తీసుకువచ్చిన ఒక విధానం గురించి. అందులో ఏమైనా లోటుపాట్లు గానీ, పొరపాట్లు గానీ ఉంటే దళిత, గిరిజన శాసనసభ్యులు మరియు శాసన పరిషత్ సభ్యులను ఆహ్వానించి వారి సమక్షంలోనే దీనిని సమీక్షిస్తామని నేను హామీ ఇస్తున్నాను.

శ్రీ డి.రాజేశ్వర్ రావు:- అధ్యక్షా, గౌరవ మంత్రివర్యులు నిర్వహించే సమావేశంలో దళిత, గిరిజనులకు చెందవలసిన ఉపయోగాల గురించి చర్చించి తగిన విధంగా ప్రభుత్వం నిర్ణయాలు తీసుకోవాలని మీద్వారా గౌరవ మంత్రివర్యులను కోరుతున్నాను.

మిస్టర్ చైర్మన్:- ఇప్పుడు స్పెషల్ మెంబర్స్.

ప్రత్యేక ప్రస్తావనలు

శ్రీ పాతూరి సుధాకర్ రెడ్డి:- అధ్యక్షా, పాఠశాలల్లోని బాలికల కొరకు సానిటరీ న్యూవీకిన్స్ కావాలని చాలా కాలం నుండి డిమాండ్ చేస్తున్నారు. కాబట్టి, పాఠశాలల్లో ఉండేటువంటి బాలికలకు సానిటరీ న్యూవీకిన్స్ సరఫరా చేయవలసిందిగా మీద్వారా ప్రభుత్వాన్ని కోరుతున్నాను.

శ్రీ జూపల్లి కృష్ణారావు:- అధ్యక్షా, గౌరవ సభ్యులు చెప్పిన అంశాన్ని నోట్ చేసుకోవడం జరిగింది.

శ్రీ ఎన్. రామచంద్ర రావు:- అధ్యక్షా, మల్కాజ్గిరిలోని ఆనంద్ బాగ్ ప్రాంతంలో ఒక Road Under Bridge(RUB) నిర్మిస్తున్నారు. దాని నిర్మాణం చాలా ఆలస్యం అవుతోంది. ఆలస్యం కావడం వల్ల అక్కడి స్థానిక ప్రజలు తీవ్ర ట్రాఫిక్ ఇబ్బందులను ఎదుర్కొంటున్నారు. కాబట్టి, ఆ ఆర్యుబి నిర్మాణం త్వరగా పూర్తి చేసేందుకు తగిన చర్యలు తీసుకోవాలని మీద్వారా ప్రభుత్వాన్ని కోరుతున్నాను.

శ్రీ కె.తారక రామారావు:- అధ్యక్షా, గౌరవ సభ్యులు శ్రీ ఎన్. రామచంద్ర రావు గారు చెప్పిన ఆర్యుబి అంశంపై ఈమధ్యనే సమీక్షించడం జరిగింది. తొందరలో పూర్తి చేస్తామని హామీ ఇస్తున్నాను.

శ్రీ పూల రవీందర్:- అధ్యక్షా, స్పాట్ వ్యాల్యుయేషన్లో పాల్గొనే ఉపాధ్యాయులకు రెమ్మసరఫ్ఫా పెంచాలని ప్రభుత్వానికి విజ్ఞప్తి చేస్తున్నాను. అసిస్టెంట్ ఎగ్జిక్యూటివ్గా పని చేస్తున్నటువంటి ఒక ఉపాధ్యాయుడు ఒక పేపర్ వ్యాల్యుయేషన్ చేస్తే రూ.6.60పైసలు చెల్లిస్తున్నారు. ఇదే రేటుతో చెల్లింపులు చాలాకాలం నుండి కొనసాగుతున్నాయి. పెరిగినటువంటి ధరలను దృష్టిలో పెట్టుకొని దీనిని రూ.10/-కి పెంచాలని మీద్వారా ప్రభుత్వాన్ని కోరుతున్నాను.

అలాగే, పేపర్ వ్యాల్యుయేషన్ జరిగే స్పాట్లో కొంతమంది ఉపాధ్యాయులు స్పెషల్ అసిస్టెంట్స్గా పనిచేస్తుంటారు. వారు ఉ.9.00గం.ల నుండి సాయంత్రం 5.00గం. వరకు పని చేస్తుంటారు. వారికి రోజుకు రూ.137.50పైసల గౌరవ భృతి ప్రస్తుతం చెల్లిస్తున్నారు. దానిని రోజుకి కనీసం ఐదు వందల రూపాయలకు పెంచాలని మీద్వారా ప్రభుత్వాన్ని కోరుతున్నాను.

శ్రీ జూపల్లి కృష్ణారావు:- అధ్యక్షా, గౌరవ సభ్యులు శ్రీ పూల రవీందర్ గారు చెప్పిన అంశాన్ని నోట్ చేసుకోవడం జరిగింది. ఈ అంశాన్ని గౌరవ ఉప ముఖ్యమంత్రి(విద్య) గారి దృష్టికి తీసుకువెళ్తాను.

శ్రీ పురాణం సతీష్ కుమార్ (స్థానిక సంస్థలు - ఆదిలాబాద్):- అధ్యక్షా, ఏజెన్సీ ప్రాంతాల్లోని రూ.72కోట్ల ఆదివాసి గిరిజనుల విద్యుత్ బిల్లులను మాఫీ చేస్తామని ప్రభుత్వం ప్రకటన చేయడం జరిగింది. కానీ, ఇప్పటికీ కూడా విద్యుత్ అధికారులు ఆదివాసి గిరిజనుల వద్దకు వచ్చి విద్యుత్ బిల్లులు చెల్లించాలని ఒత్తిడి చేస్తూ ఇబ్బంది పెడుతున్నారు. కాబట్టి, దానిపై ప్రభుత్వం తగిన చర్యలు తీసుకోవాలని కోరుతున్నాను.

అలాగే ఏజెన్సీ గ్రామాలకు 3-Phase విద్యుత్ కల్పిస్తామని ప్రభుత్వం ప్రకటన చేయడం జరిగింది. కాబట్టి, 3-Phase విద్యుత్ ఎప్పటి వరకు కల్పిస్తారో తెలియజేయాలని మీద్యారా ప్రభుత్వాన్ని కోరుతున్నాను. ప్రభుత్వం ఇప్పుడు వ్యవసాయానికి 24 గంటలు ఉచిత విద్యుత్ అందజేస్తోంది. అధిక శాతం ఆదివాసి గిరిజనులు వ్యవసాయంపై ఆధారపడతారు. కనుక, వారికి సాగుకు అవసరమైన 3-Phase విద్యుత్ను ప్రభుత్వం అందజేసినట్లయితే ఆదివాసి గిరిజనులకు లాభం కలుగుతుందని మీద్యారా ప్రభుత్వం దృష్టికి తీసుకువస్తున్నాను.

శ్రీ జూపల్లి కృష్ణారావు:- అధ్యక్షా, గౌరవ సభ్యులు శ్రీ పురాణం సతీష్ కుమార్ గారు చెప్పిన అంశాన్ని నోట్ చేసుకోవడం జరిగింది. ఈ అంశాన్ని గౌరవ విద్యుత్ శాఖ మంత్రివర్యుల దృష్టికి తీసుకువెళ్తాను.

మిస్టర్ చైర్మన్:- సభ్యులెవరైనా అర్జీలు ఇవ్వాలనుకుంటే ఇవ్వాలని కోరుతున్నాను.

పిటిషన్స్

డా. ఆర్. భూపతి రెడ్డి (స్థానిక సంస్థలు - నిజామాబాద్):- అధ్యక్షా, మన రాష్ట్రానికి ఒక మహిళా విశ్వవిద్యాలయం మంజూరయిందని, దానిని నిజామాబాద్లో ఏర్పాటు చేయాలని కోరుతూ కొన్ని విద్యార్థి సంఘాలు నాకు ఒక అర్జీని సమర్పించడం జరిగింది. జెండర్ రేషియో చూసుకుంటే నిజామాబాద్లో మహిళల జనాభా ఎక్కువగా ఉంది. కానీ, మహిళా అక్షరాస్యత రేటు బాగా తక్కువగా ఉంది. అలాగే డీసెంబ్రలైజ్డ్ ఎడ్యుకేషన్ ఉంటే బాగుంటుందని కోరుతున్నాను.

ఇప్పటికే హెల్త్ యూనివర్సిటీ వరంగల్లో ఏర్పాటు చేశారు. ఒకవేళ టైబల్ యూనివర్సిటీ వస్తే ఖమ్మంలో పెడతారు. కాబట్టి, విద్యార్థినుల కోరిక మేరకు మహిళా విశ్వవిద్యాలయాన్ని నిజామాబాద్లో ఏర్పాటు చేయాలని మీద్యారా ప్రభుత్వాన్ని కోరుతున్నాను.

(పిటిషన్ గౌరవ చైర్మన్ గారికి సమర్పించారు)

శ్రీ పాతూరి సుధాకర్ రెడ్డి:- అధ్యక్షా, జ్యోతిబాపూలే బి.సి. వెల్ఫేర్ రెసిడెన్షియల్ పాఠశాలల్లోని ఉపాధ్యాయులు చాలా రోజుల నుండి కాంట్రాక్ట్ పద్ధతిలో పని చేస్తున్నారు. వారు కోర్టుకు వెళ్లి ఆదేశాలు తెచ్చుకున్నప్పటికీ రెగ్యులరైజ్ కాలేకపోతున్నారు. కావున తమను రెగ్యులరైజ్ చేయాలని కోరుతూ వారు పిటిషన్ సమర్పించడం జరిగింది. దానిపై ప్రభుత్వం సరైన నిర్ణయం తీసుకోవాలని మీద్యారా ప్రభుత్వాన్ని కోరుతున్నాను.

(పిటిషన్ గౌరవ చైర్మన్ గారికి సమర్పించారు)

మిస్టర్ చైర్మన్:- టీ విరామం కొరకు సభను 15 నిమిషాల పాటు వాయిదా వేయడమైనది.

(తేనీటి విరామం కొరకు సభను గం.11.27ని.లకు వాయిదా వేయడమైనది)

(తేనీటి విరామం అనంతరం సభ ఉదయం 11.49

11.40 గంటలకు పునః ప్రారంభమైనది)

ఉ. (గౌరవ చైర్మన్ అధ్యక్ష స్థానం వహించారు)

లఘు చర్చ - రాష్ట్రంలోని ఆశ్రమ పాఠశాలలు

మిస్టర్ చైర్మన్:- రాష్ట్రంలోని ఆశ్రమ పాఠశాలలపై లఘు చర్చను ప్రారంభించవలసిందిగా శ్రీ ఎన్. రామచంద్ర రావు గారిని కోరుతున్నాను.

శ్రీ ఎన్. రామచంద్ర రావు:- అధ్యక్షా, ఈరోజు రైతాంగం సమస్యలపైన హైదరాబాదు నగరంలో భారతీయ జనతా పార్టీ ఆధ్వర్యంలో ధర్నా జరుగుతున్న సందర్భంలో మా రాష్ట్ర అధ్యక్షుణ్ణి, ఎంఎల్ఎ ఎన్.వి.ఎస్.ఎస్ ప్రభాకర్ గారిని అరెస్టు చేశారు. ఈ అరెస్టుకు, ప్రభుత్వ వైఖరికి నిరసనగా నేను సభ నుండి వాకౌట్ చేస్తున్నాను.

(బిజెపి సభ్యులు శ్రీ ఎన్. రామచంద్ర రావు గారు సభ నుండి వాకౌట్ చేయడం జరిగింది.)

శ్రీ ఉల్లోళ్ల గంగాధర గౌడ్:- అధ్యక్షా, ఎస్సీ, ఎస్టీ, బిసి, మైనారిటీ రెసిడెన్షియల్ పాఠశాలల మీద లఘు చర్చలో మాట్లాడేందుకు నాకు అవకాశం కల్పించిన తదుపరికి ధన్యవాదాలు తెలియజేస్తున్నాను. గత 60 సంవత్సరాల సమైక్య ఆంధ్ర పాలనలో ఉన్నప్పుడు అట్టడుగున బలహీన వర్గాల తల్లిదండ్రులు, వారి పిల్లలను ఇంగ్లీషు విద్యా బోధనలో చదివించాలని ప్రైవేటు పాఠశాలల్లో చేర్పించడం కొరకు ఎన్నో రకాలుగా అప్పలు చేసే పరిస్థితి ఆరోజు ఉండేది. ఈ రోజు తెలంగాణ వచ్చిన తరువాత అన్ని వర్గాలు బాగుంటేనే బంగారు తెలంగాణ సాధిస్తామనే విశ్వాసంతో మన గౌరవ ముఖ్యమంత్రి

గారు ఉన్నారు కాబట్టి, సమాజంలో ఇతర వర్గాలకు చెందిన విద్యార్థులు ఏ విద్యనైతే అభ్యసిస్తున్నారో, వారితో సమానంగా అట్టడుగు బలహీన వర్గాలలో ఉన్న ప్రతిభ కలిగిన విద్యార్థిని, విద్యార్థులకు నాణ్యమైన, విలువలతో కూడిన విద్యను అందించాలనే ఉద్దేశంతో, సమర్థవంతమైన ప్రభుత్వ విద్యా సంస్థలను నెలకొల్పడం జరిగింది.

పేద, బడుగు, బలహీన వర్గాలలో ఆత్మవిశ్వాసం పెరిగి, వారు ఇతర వర్గాలతో కలిసి మెలిసి ఉండే విధంగా, వారి యొక్క శక్తియుక్తులకు, మేధాసంపత్తికి అవకాశం ఇచ్చే విధంగా ప్రభుత్వం అనేక కార్యక్రమాలను చేపడుతోంది. 21వ శతాబ్దపు సవాళ్ళకు ధీటుగా ఆయా వర్గాల వారు ముందుకు వెళ్లిస్తున్నాడే, ఆర్థికంగా, సామాజికంగా ముందుకు వెళ్లడానికి అవకాశం ఉంటుంది.

మన తెలంగాణలో ఉన్న ఎస్సీ, ఎస్టీ, బిసి, మైనారిటీల కోసం గౌరవ ముఖ్యమంత్రి వర్యులు సుమారు 517 కు పైగా గురుకుల పాఠశాలలను ఏర్పాటు చేసి ఒక సువర్ణయుగం లాగా తీర్చిదిద్దినందుకు ఆయా వర్గాల వారు ఈరోజు ఎంతో సంతోషంగా ఉన్నారు.

నేను వెనుకబడిన తరగతుల సంక్షేమ కమిటీ చైర్మన్ గా కూడా అనేక విద్యా సంస్థలలో ఉన్నటువంటి ఎస్సీ, ఎస్టీ, బిసి, మైనారిటీ హాస్టల్స్ ను సందర్శించడం జరిగింది. గతంలో చూసినట్లయితే ప్రైవేటు మరియు ప్రభుత్వ పాఠశాలల్లో చదువుకుంటున్న విద్యార్థులు ఎప్పుడూ కూడా ఈ గురుకుల పాఠశాలల్లో చేరే వారు కాదు. ఆరోజు ప్రైవేటు పాఠశాలల్లో అధిక ఫీజులు కట్టిన విద్యార్థులే ఈరోజు మన ప్రభుత్వం ఏర్పాటు చేసిన గురుకుల పాఠశాలల్లో చదువుకోవడానికి ఆసక్తి చూపిస్తున్నారు.

శాసన సభ బిసి కమిటీ ఒక సందర్భంలో కీసరలో ఉన్న బిసి హాస్టల్ ను సందర్శించినప్పుడు అక్కడ ఉన్న పిల్లలు మాట్లాడుతూ, సార్, మా తల్లిదండ్రులు మమ్మల్ని ప్రైవేటు పాఠశాలల్లో చదివించడానికి ఎంతో కష్టపడేవారు, ఈరోజు మా ముఖ్యమంత్రి గారు మాకోసం గురుకుల పాఠశాలలను నెలకొల్పి, అందులో ఇంగ్లీషు విద్యను ప్రవేశపెట్టి, విద్యను అభ్యసించడానికి అవకాశం కల్పించారని చెప్పారు. ఆ సందర్భంలో అక్కడి పిల్లలు సంతోషంగా ఉండడం మేము గమనించాము.

గౌరవ ముఖ్యమంత్రిగారు 5వ తరగతి నుండి డిగ్రీ వరకు గురుకుల పాఠశాలల్లో ఇంగ్లీషు విద్యను ప్రవేశపెట్టి, అందులో ఎస్సీ, ఎస్టీ, బిసి, మైనారిటీలకు రిజర్వేషన్ కల్పించడం జరిగింది.

ఎస్సీ గురుకుల పాఠశాలల్లో ఎస్సీలకు 75 శాతం, ఎస్సీ కనీవర్గైడ్ క్రిస్టియన్స్ కు 12 శాతం, ఎస్టీలకు 6 శాతం, బిసిలకు

5 శాతం మరియు ఇతర కులాలకు 2 శాతం రిజర్వేషన్ కల్పించడం జరిగింది.

అదేవిధంగా ఎస్టీ గురుకుల పాఠశాలల్లో ఎస్టీలకు 70 శాతం ఉంటే, ఎస్సీలకు 10 శాతం, బిసిలకు 10 శాతం మరియు ఇతర కులాలకు 10 శాతం రిజర్వేషన్ కల్పించడం జరిగింది.

అలాగే భారతదేశంలోనే మొట్టమొదటిసారిగా మైనారిటీల కోసం ప్రత్యేకంగా గురుకుల పాఠశాలలను ఏర్పాటు చేసిన ఘనత మన గౌరవ ముఖ్యమంత్రి మరియు టీఆర్ఎస్ ప్రభుత్వానికే దక్కుతుందని ఈ సందర్భంగా తెలియజేస్తున్నాను. మైనారిటీ గురుకుల పాఠశాలల్లో, మైనారిటీలకు 75 శాతం ఉంటే బిసిలకు 12 శాతం, ఎస్సీలకు 6 శాతం, ఎస్టీలకు 4 శాతం, ఓసీలకు 3 శాతం రిజర్వేషన్ కల్పించడం జరిగింది.

ఈ విధంగా చూసినట్లయితే గురుకుల పాఠశాలల్లో బాలుర కంటే బాలికలే ఎక్కువగా చేరుతున్నారు. ఇప్పటికే దాదాపు 65 శాతం పైన బాలికలు ఉన్నారు. రాబోయే రోజుల్లో వారు మంచిగా చదువుకొని ఉన్నత స్థాయికి చేరుకునే కార్యక్రమానికి మన ప్రభుత్వం శ్రీకారం చుట్టడం జరిగింది.

గురుకుల పాఠశాలల్లో ఉండే మెన్ ఛార్జీల కోసం గౌరవ ముఖ్యమంత్రిగారు బడ్జెట్ లో సుమారు రూ.120 కోట్ల పైన కేటాయించడం జరిగింది. ప్రతి నెల 5వ మరియు 6వ తరగతి విద్యార్థులకు రూ.950/-లు, 8వ, 9వ, 10వ తరగతి విద్యార్థులకు రూ.1,100/-లు, ఇంటర్ మరియు డిగ్రీ విద్యార్థులకు రూ.1,500/-లు ప్రభుత్వం ఖర్చు పెడుతోంది. అలాగే 3 జతల యూనిఫామ్ లు, ఒక జత షూస్ మరియు ఒక ట్రాక్ సూట్ ఇచ్చి ఆ విద్యార్థులకు తగిన వసతులు కల్పిస్తోంది. అలాగే నోట్ బుక్స్, పాఠ్య పుస్తకాలు ఉచితంగా ఇవ్వడంతోపాటు 8వ తరగతి నుండి ఇంటర్మీడియట్ వరకు చదువుతున్న ప్రతి విద్యార్థికి కూడా ఆక్స్ ఫర్డ్ డిక్షనరీ ఇవ్వడం జరుగుతోంది.

నేటి పోటీ ప్రపంచంలో ఇంటర్ మరియు డిగ్రీ చదువుతున్న విద్యార్థులు ఉన్నత చదువులను అభ్యసించడానికి, ఉన్నత ఉద్యోగాలు సంపాదించుకోవడానికి ప్రతిష్టాత్మక ప్రవేశ పరీక్షలకు గురుకుల పాఠశాలల్లో రోబోటిక్స్, ల్యాబ్స్, స్టూడెంట్స్ ఇన్ ఫర్వేషన్ కియోస్క్స్, ట్యాబ్స్, లైఫ్ స్కీల్స్ స్టూడియోస్ వంటి ఆధునిక వైజ్ఞానిక సదుపాయాలు కల్పించడం జరుగుతోంది.

అలాగే ఇంగ్లీష్ ల్యాంగ్వేజ్ అక్వీజిషన్ ప్రోగ్రామ్స్ కొరకు ఇంగ్లీష్ మెన్ అండ్ రైటింగ్ క్లబ్స్ ద్వారా మాట్లాడడం, రాయడం

వంటి శిక్షణలు కూడా ఈ గురుకుల పాఠశాలల్లో ఏర్పాటు చేయడం వల్ల బడుగు బలహీన వర్గాల విద్యార్థులు బాగా చదువుకొని మంచి పరిజ్ఞానం పెంపొందింప చేసుకోవడానికి ఈ కార్యక్రమాలు దోహదపడుతున్నాయి.

అదే విధంగా ఐఐటిలో గాని, ఎన్ఐటీలో గాని మెడికల్ కాలేజీల్లో ప్రవేశాల కొరకు ప్రభుత్వం విద్యార్థులకు శిక్షణ ఇస్తోంది. ఇప్పటికే మన హైదరాబాద్ గౌలిద్దొడ్డిలో ఐఐటి అకాడమి, కరీంనగర్ జిల్లా, అలుగునూర్లో సెంటర్ ఆఫ్ ఎక్స్లెన్స్ ఉన్నాయి. ఇటువంటి మంచి కార్యక్రమాలు ప్రభుత్వం అందిస్తోంది.

నిజామాబాద్ జిల్లాలో ఉన్నటువంటి సోషల్ వెల్ఫేర్ హాస్టల్ మరియు మా నియోజక వర్గంలోని ధర్మారంలో ఉన్నటువంటి హాస్టల్స్ మేము సందర్శించినప్పుడు అక్కడ ఉన్న విద్యార్థులకు ప్రతి సంవత్సరం సరైన పోషక పదార్థాలు అందుతున్నాయో, లేదా అని తనిఖీ చేయడం జరిగింది.

12.00 మ. మంచి పౌష్టిక ఆహారాన్ని అందించడం వలన సోషల్ వెల్ఫేర్ హాస్టల్స్లో విద్యార్థులు ఆరోగ్యంగా ఉన్నారు. ఇందుకుగాను ప్రభుత్వాన్ని, అధికారులను అందరూ అభినందిస్తున్నాను. బాగ్లింగంపల్లిలో కొత్తగా ఏర్పాటు చేసిన మైనార్టీ పాఠశాలలో ఒక కార్పొరేట్ పాఠశాల స్థాయి కన్నా ఎక్కువగా సౌకర్యాలు కల్పించడం వలన పిల్లలు చాలా చక్కగా చదువుకుంటున్నారు. సమెఖ్య పాలనలో గురుకుల పాఠశాలల్లో సన్నబియ్యంతో భోజనం పెట్టిన దాఖలాలు లేవు. తెలంగాణ రాష్ట్రం ఏర్పడిన తరువాత శాసన మండలి సభ్యులు, గౌరవ మంత్రులు తినేటటువంటి సన్నబియ్యాన్ని గురుకుల పాఠశాల విద్యార్థులకు పెడుతున్నారు. శాసన మండలి సభ్యులతో కలిసి వేము కూడా క్షేత్రస్థాయి పరిశీలనకు వెళ్ళినప్పుడు విద్యార్థులతోపాటు మేము కూడా భోజనం చేయడం జరిగింది. ఆ భోజనం ఏవిధంగా ఉందంటే మన ఇంట్లో ఏ విధంగానైతే కూరగాయలు, గుడ్లు, మాంసాహారంతో కూడిన భోజనాన్ని తినడం జరుగుతుందో అలాంటి భోజనాన్ని పెడుతున్నారు. దేశంలోని 29 రాష్ట్రాలలో ఒక్క తెలంగాణ రాష్ట్రంలోనే టిఆర్ఎస్ ప్రభుత్వ ఆధ్వర్యంలోనే ఈ విధంగా చక్కని పౌష్టికాహారాన్ని గురుకులలో విద్యార్థులకు అందిస్తున్నారని తెలియజేస్తున్నాను.

బీసీలకు 119 గురుకుల పాఠశాలలను గత సంవత్సరం ప్రారంభిస్తే వాటితోపాటు మరొక 5 పాఠశాలలను కూడా వెనుకబడిన తరగతుల విద్యార్థులకు కొత్తగా ఏర్పాటు చేయడం జరిగింది. దేశంలో మైనార్టీ పిల్లలకు గురుకుల పాఠశాలలను ఏర్పాటు చేసిన దాఖలాలు ఎక్కడా లేవు. తెలంగాణ ప్రభుత్వం

ఏర్పడిన తరువాత మైనార్టీలకు 206 పాఠశాలలకు అనువంతులు ఇచ్చిన ఘనత కూడా వన గౌరవ ముఖ్యమంత్రిగారికే దక్కుతుందని తెలియజేస్తున్నాను. అదే విధంగా విద్యా శాఖ మంత్రిగారు శ్రీ కడియం శ్రీహరి గారు కూడా ప్రత్యేక శ్రద్ధ తీసుకొని విద్యారంగాన్ని ముందుకు తీసుకెళుతున్నారు.

(గౌరవ డెప్యూటీ చైర్మన్ అధ్యక్షస్థానం వహించారు)

అదే విధంగా ఎస్సీ సంక్షేమ గురుకుల పాఠశాలల్లో 1,12,088 మంది విద్యార్థులు చదువుకుంటుంటే దానిలో 75,727 మంది బాలికలు చదువుకుంటున్నారు. గురుకుల పాఠశాలల్లో పెద్ద ఎత్తున బాలికలు చదువుకుంటున్నారు అనడానికి ఇదే నిదర్శమని చెప్పవచ్చు. ఈ రోజు ఎస్టీలకు సంబంధించి 85 గురుకుల పాఠశాలలు ఉంటే వాటిలో 29 మిసీ గురుకులాలు, 33 గురుకుల జూనియర్ కాలేజీలు, 22 గురుకుల డిగ్రీ కళాశాలలలో 2,06,428 మంది విద్యార్థులు చదువుకుంటున్నారు. అదే విధంగా 40,075 మంది బీసీ విద్యార్థులు బీసీ గురుకులలో చదువుకుంటున్నారు. ఈ విధంగా పోటీ ప్రపంచంలో మన విద్యార్థులందరూ కూడా విద్యను అభ్యసిస్తున్నారు. రాబోయే రోజుల్లో పీజీ విద్యను కూడా విద్యార్థులకు అందించడానికి ప్రభుత్వం ఆలోచిస్తున్నది. అదే విధంగా విద్యను మన రాష్ట్రంలోనే కాకుండా విదేశాలలో కూడా చదువుకోవడానికి ప్రభుత్వం ఓవర్సీస్ స్కాలర్షిప్ పథకాన్ని ప్రవేశపెట్టింది. ఈ పథకంలో భాగంగా విదేశాలలో పీజీ విద్యను అభ్యసించడానికి దాదాపు రూ.20 లక్షలను ఎస్సీ, ఎస్టీ, బీసీ, మైనార్టీల విద్యార్థులకు నైపుణ్యంతో కూడిన విద్యను అభ్యసించడానికి అవకాశం ఉంటుందని ఈ పథకాన్ని ప్రభుత్వం ప్రవేశపెట్టడం జరిగింది. విదేశాలలో కూడా గురుకుల విద్యార్థులు చదువుకోవడానికి శ్రీకారం చుట్టేందని తెలియజేస్తున్నాను.

గురుకుల పాఠశాలల్లో చదువుకుంటున్న 10వ తరగతి, ఇంటర్మీడియట్, డిగ్రీ విద్యలో విద్యార్థులు 90-95 శాతం ఫలితాలను సాధిస్తున్నారు. మాలావత్ పూర్ణా అనే 13 సంవత్సరాల బాలిక సోషల్ వెల్ఫేర్ హాస్టల్లో చదువుకుంటూ తాను ఎవరెస్ట్ శిఖరాన్ని అధిరోహించి తెలంగాణ రాష్ట్రానికి పేరు, ప్రఖ్యాతిలను తీసుకొచ్చింది. ఆనంద్ కుమార్ అనే 18 సంవత్సరాల బాలుడు కూడా ఎవరెస్ట్ శిఖరాన్ని అధిరోహించాడు. ఇతను కూడా గురుకుల పాఠశాలల్లోనే చదివి ఇంతటి పేరును తీసుకొచ్చారని తెలియజేస్తున్నాను.

J.23-6

శ్రీ నారదాసు లక్ష్మణ్ రావు:- అధ్యక్షా, గురుకుల పాఠశాలలపై జరుగుతున్న చర్చలో పాల్గొనడానికి నాకు అవకాశం ఇచ్చినందుకు తమకు ధన్యవాదాలను తెలియజేస్తున్నాను. గురుకుల పాఠశాలలు అనేది గౌరవ ముఖ్యమంత్రిగారి Dream Project. ఉద్యమ సమయంలోనే గౌరవ ముఖ్యమంత్రిగారు అనేక సార్లు విద్య గురించి, రాష్ట్రంలో ఉన్నటువంటి పిల్లలకు ఉచితంగా ఏ రకంగా విద్యను అందించాలనే దానిని గురించి అనేక చర్చలు జరిపిన తరువాతనే ఆనాడే ఈ పాఠశాలల ఏర్పాటుకు ఒక రూపకల్పన చేయడం జరిగింది. తెలంగాణ రాష్ట్రంలో 85 నుండి 90 శాతం బడుగు, బలహీన వర్గాలు ఉన్నాయి. ఈ బడుగు బలహీన వర్గాలకు విద్య అందించకపోతే వారు అణిచివేతకు గురవుతారని, వీరు విద్యకు నోచుకోకపోతే వారి యొక్క హక్కులు హరించబడతాయని, వారు వారి స్వేచ్ఛను కోల్పోతారని, అదే విధంగా ఆర్థికంగా అభివృద్ధి చెందరని, ఏ విధంగా చూసినా వారు అణిచివేతకు గురవుతారని ఆనాడే అలోచించిన గౌరవ ముఖ్యమంత్రిగారు వారికి ఉచితంగా విద్యను అందించాలని ఆలోచించడం జరిగింది.

దానిలో భాగంగానే కేజీ టు పీజీ విద్యా విధానాన్ని అమలు చేయాలని, ఏ విధంగా చేస్తే బాగుంటుందనే విధంగా ఆలోచనలు చేసిన దానిలో భాగంగానే ఈ గురుకుల పాఠశాలల ఏర్పాటు అనేటటువంటి నిర్ణయం తీసుకోవడం జరిగింది. అయితే చాలా మంది కుటుంబాలలో వారి పిల్లలను ఆర్థిక ఇబ్బందులతో పాఠశాలలకు పంపించలేకపోతున్నారు. వారంతా ఉపాధి కోసం వివిధ రంగాలలో పనిచేస్తున్నారు. వారు విద్యకు నోచుకోకపోతే ఈ సమాజమే విద్యా విహీనం అవుతుందని చెప్పి ఆలోచన చేశారు. బాలులు మన జాతి సంపద. బాలల అభ్యున్నతి దేశ అభ్యున్నతి, రాష్ట్ర అభ్యున్నతి. జీవితంలో మధురమైన ఆలంబనే బాల్యం. ఆ బాల్యం అనేది చాలా అమూల్యమైనది. అంతటి అమూల్యమైన బాల్యం గనిలో, పనిలో, కార్ఖానాలలో, వెట్టి చాకిరిలో మగ్గిపోకూడదని వారిని విజ్ఞానవంతులుగా చేయాలని, వారు విద్యకు దూరమై వివక్షకు గురికాకుండా, వారు బిచ్చగాళ్లుగా మారకూడదని ముఖ్యమంత్రిగారి అభిప్రాయం.

సమాజంలో ఉన్నటువంటి అన్ని సంపదల కంటే మానవ సంపదనే గొప్ప సంపద. ఈ మానవ సంపదలో ప్రధానమైనటువంటి వారు విద్యార్థులు. ఆ విద్యార్థులను ఉత్తమ విద్యార్థులుగా తీర్చిదిద్దాలి, ఉత్తమ మానవ వనరులుగా ఎదిగేటట్లుగా తీర్చి దిద్దాలని, వారికి అన్ని రకాల సౌకర్యాలను కల్పించాలి. అదే విధంగా ఈ పిల్లలంతా కూడా ఎదుగుతున్న పిల్లలు. ఎదుగుతున్న పిల్లలు అంటే ఎదుగుతున్న దేశం,

ఎదుగుతున్న సమాజం. ఎదుగుతున్న సమాజం, ఎదుగుతున్న దేశం మరింత జాగ్రత్తగా ఎదిగేందుకు ఏ విధమైన చర్యలు తీసుకోవాలనే దానిలో భాగంగానే విద్యా రంగాన్ని అభివృద్ధి పరచాలి. ఆ విద్యా రంగం అభివృద్ధి ద్వారానే సమాజం అభివృద్ధి చెందుతుంది. అదే విధంగా విద్యా రంగం అభివృద్ధి మీదనే మొత్తం సమాజం యొక్క అభివృద్ధి ఆధారపడి ఉందని చెప్పి దానిలో భాగంగా ఎస్సీ, ఎస్టీ, బీసీ, మైనార్టీ విద్యార్థులందరికీ ఉచితంగా శిక్షణను ఇప్పించాలనే ఉద్దేశ్యంతో దాదాపు 517 గురుకుల పాఠశాలలను ప్రభుత్వం ఏర్పాటు చేయడం జరిగింది.

12.20 మ. అరవై సంవత్సరాల ఉమ్మడి రాష్ట్రంలో దాదాపు 134 మాత్రమే నైవాసిక పాఠశాలలు ఉండగా, తెలంగాణ రాష్ట్రం ఏర్పడిన తరువాత వాటి సంఖ్య 500 దాటింది. ఈ నాలుగు సంవత్సరాల కాలంలో దాదాపు 517 గురుకుల పాఠశాలలను ఎస్సీ, ఎస్టీ, బీసీ మరియు మైనారిటీ బాలురు మరియు బాలికల కొరకు విడివిడిగా ఏర్పాటు చేసి, వారికి ప్రభుత్వం ఉచితంగా విద్యను అందిస్తున్నది. ఈ గురుకుల పాఠశాలల కొరకు ఈ సంవత్సరం బడ్జెట్లో రూ. 2823 కోట్ల నిధులను కేటాయించడం జరిగింది.

దేశ భవిష్యత్తు తరగతి గదుల్లోనే నిర్మాణమవుతుందని ప్రముఖ విద్యావేత్త కొఠారిగారు పేర్కొన్నారు. కనుక రాష్ట్రంలో ఉన్న అన్ని వర్గాల వారి పిల్లలను విద్యావంతులుగా తయారుచేసినప్పుడే ఏ దేశమైనా, ఏ రాష్ట్రమైనా అభివృద్ధి చెందుతుందని నా భావన. భారత రాజ్యాంగం విద్యను ఒక ప్రాథమిక హక్కుగా గుర్తించినప్పటికీ, ఇప్పటికీ మన దేశంలో 20 శాతం మంది బాలురు బడికి పోనటువంటి పరిస్థితులు ఉన్నాయి. వీటినిన్నీటిని గమనించిన మన ముఖ్యమంత్రిగారు తెలంగాణ వెనుకబాటుతనం పోవాలంటే విద్యాపరంగా అభివృద్ధి చెందాలని భావించి, ఇప్పటికే 517 గురుకుల పాఠశాలలను ఏర్పాటు చేయడం జరిగింది. పిల్లలకు విద్యతో పాటు, వారు ఆరోగ్యవంతంగా ఎదగాలి, వారికి మంచి పౌష్టిక ఆహారం అందించాలి, సురక్షితమైన తాగు నీరు ఇవ్వాలి, వైద్య సౌకర్యం కల్పించాలి, ఉచితంగా పాఠ్య పుస్తకాలు అందించాలనే సత్సంకల్పంతో ప్రతి విద్యార్థిపైన రూ.1,25,000 ఖర్చు చేయడం జరుగుతున్నది. కార్పొరేట్ పాఠశాలలకు ధీటుగా ఈ గురుకుల పాఠశాలలను నిర్వహిస్తూ, నాణ్యమైన విద్యను అందిస్తున్నందుకు నేను ప్రభుత్వాన్ని అభినందిస్తున్నాను.

ప్రభుత్వం ఈ గురుకుల పాఠశాలలను ఏర్పాటు చేయడంలో వుఖ్య ఉద్దేశం ఏమిటంటే పిల్లలను

విజ్ఞానవంతులుగా, ఉత్తమ పౌరులుగా తీర్చిదిద్దడానికి వారికి అన్ని సౌకర్యాలు కల్పించడం జరిగింది. 2017 నాటికి ఈ పాఠశాలల వలన 41వేల మంది విద్యార్థులు లబ్ధి పొందగా, రాబోయే సంవత్సరానికి దాదాపు 76 వేల మంది విద్యార్థులు లబ్ధి పొందే అవకాశం ఉంది. ఈ పాఠశాలల స్థాపన వల్ల మొత్తం 1.22 లక్షల మంది విద్యార్థులు లబ్ధి పొందుతున్నారు. గత ప్రభుత్వాల కాలంలో ఒక గురుకుల పాఠశాలను ఏర్పాటు చెయ్యాలంటే రెండు సంవత్సరాలు, మూడు సంవత్సరాల కాలం వట్టేది. కాని నేడు మన టీఆర్ఎస్ ప్రభుత్వం వచ్చిన తరువాత బీసీ వర్గాలకు నియోజక వర్గానికి ఒకటి చొప్పున మొత్తం 119 గురుకుల పాఠశాలలను ఏర్పాటు చేసి, బడుగు, బలహీన వర్గాల విద్యార్థులకు చదువుకోవడానికి అన్ని వసతులు కల్పించి, వారిని అన్ని విధాలుగా తీర్చి దిద్దడానికి కృషి చేస్తున్నది. ఈ రాష్ట్రంలో ఏ ఒక్క విద్యార్థి విద్య లేకుండా ఉండకూడదు అనే ఉద్దేశంతో గొప్ప కార్యక్రమానికి ముఖ్యమంత్రిగారు శ్రీకారం చుట్టారు. ఇప్పటికే 119 పాఠశాలలు ప్రారంభించినప్పటికీ, ఈ సంవత్సరం వాటి సంఖ్యను మరింత పెంచినట్లయితే ఎక్కువ మంది విద్యార్థులుగా మారే అవకాశం ఉంటుందని నేను మనవి చేసుకుంటున్నాను.

ఈ పాఠశాలల్లో చేరుతున్న విద్యార్థులు పేదవాళ్లే కాదు, మధ్య తరగతి మరియు ధనిక వర్గానికి చెందిన పిల్లలు కూడా ఈ పాఠశాలల్లో చేరడానికి మొగ్గు చూపుతున్నారు. అందుకు గల కారణం - పాఠశాలల నిర్వహణ తీరు మరియు బోధనా పద్ధతులు, పిల్లలను సమగ్రంగా తీర్చిదిద్దే విధానం వీటన్నిటికీ ఆకర్షించబడి తల్లిదండ్రులు తమ పిల్లలను పెద్ద ఎత్తున ఈ గురుకుల పాఠశాలల్లో చేర్చడం జరుగుతున్నది. ఈ సంవత్సరం బడ్జెట్లో గురుకుల పాఠశాలల భవనాలను ఏర్పాటు చేయడం కొరకు రూ.1500 కోట్లు కేటాయించడం జరిగింది. ఈవిధంగా ఇంత పెద్ద ఎత్తున ఈ గురుకుల పాఠశాలలను ఏర్పాటు చేయడం వలన రాష్ట్రం విజ్ఞానవంతంగా తయారవుతుంది. బడుగు, బలహీన వర్గాల పిల్లలు స్వేచ్ఛగా ఎదిగి, వారి హక్కులు వారు పొందడానికి, వారిని అన్ని రకాలుగా తీర్చిదిద్దడానికి ఈ గురుకుల పాఠశాలలు ఎంతో ఉపయోగపడుతున్నాయి. రాబోయే సంవత్సరానికి వాటి సంఖ్యను పెంచి, మరింత ఎక్కువగా నిధులు కేటాయించాలని, ఆడపిల్లల కొరకు జూనియర్ మరియు డిగ్రీ కళాశాలలు ఎక్కువ సంఖ్యలో స్థాపించాలని కోరుకుంటున్నాను. బాలికలలో చాలా మంది పదవ తరగతి తరువాత ఇంటర్మీడియట్ మరియు డిగ్రీ చదవకపోవడానికి కారణం వారికి స్థామత లేకపోవడమే.

దీనిని నివారించడానికి బాలికల కొరకు జూనియర్ మరియు డిగ్రీ కళాశాలలను, పిజికలేజీలను ఏర్పాటు చేయవలసిందిగా ప్రభుత్వాన్ని కోరుతున్నాను. మనసమాజంలో 80 శాతం మంది బడుగు, బలహీన వర్గాలకు చెందిన వారే కాబట్టి, వారు అభివృద్ధి చెందితే మొత్తం సమాజమే అభివృద్ధి చెందినట్లవుతుంది.

ఈ అంశం గురించి మాట్లాడే అవకాశం కల్పించినందుకు తమకు మరొక్కసారి ధన్యవాదాలు తెలుపుకుంటూ, సెలవు తీసుకుంటున్నాను.

డా. ఎం. శ్రీనివాస రెడ్డి (నామినేటెడ్):- అధ్యక్షా, ఈ గురుకుల పాఠశాలలు అనే అంశం పై మాట్లాడేందుకు అవకాశం ఇచ్చినందుకు మొదటగా తమకు నా ధన్యవాదాలు. తెలంగాణ రాష్ట్రం ఏర్పాటుకు ముందే మన ముఖ్యమంత్రి కెసిఆర్ గారు తెలంగాణలో విద్యా రంగాన్ని ఏ విధంగా అభివృద్ధి చేయాలనే విషయంలో చాలా స్పష్టమైన ఆలోచన కలిగి ఉన్నారు. అందు గురించే టీఆర్ఎస్ హ్యానిఫెస్టోలో కెజి టు పిజి, ఉచిత విద్య అనే అంశాలను పొందుపరచడం జరిగింది.

ఏ ప్రభుత్వమైనా ప్రజలకు ఉచితంగా కల్పించవలసిన అంశాలు రెండు ఉన్నాయి. ఒకటి విద్య మరొకటి వైద్యం. ఈ రెండు సౌకర్యాలు ప్రజలందరికీ కల్పించినట్లయితే సమాజం బాగుంటుంది. హ్యానిఫెస్టోలో చెప్పిన ప్రకారం ముఖ్యమంత్రిగారు విద్యకు ప్రాధాన్యం కల్పిస్తూ కెజి టు పిజిలో భాగంగా నైవాసిక పాఠశాలలను ఏర్పాటు చేయడం జరిగింది. విద్యా రంగం అభివృద్ధి చెందితే పిల్లల భవిష్యత్తు బాగుంటుంది. పిల్లలు అభివృద్ధి చెందితే మొత్తం సమాజమే బాగుపడుతుంది. ఆ క్రమంలో రాష్ట్రాలు, దేశం ముందడుగు వేస్తుంది. కాబట్టి విద్యా రంగం యొక్క అభివృద్ధికి, దేశాభివృద్ధికి ఒక అవినాభావ సంబంధం ఉంది.

తెలంగాణ రాష్ట్రం రాకముందు, అప్పటి ప్రభుత్వాలు కార్పొరేట్ స్కూల్స్ ను ఎక్కువగా ప్రోత్సహించేవి. అందువల్ల ప్రతి వాళ్ళలా తమ పిల్లలను ఈ కార్పొరేట్ పాఠశాలలకు పంపించేవారు. వారికి స్థామత ఉన్నా, లేకున్నా, అప్పో సపోర్ట్ చేసి ఆ విధంగా పిల్లలకు ఎక్కువ ఫీజులు చెల్లించి, కార్పొరేట్ స్కూళ్ళకు పంపించేవారు. కాని ఈ కార్పొరేట్ స్కూళ్ళ కంటే మన ప్రభుత్వ పాఠశాలల్లో పనిచేసే అధ్యాపకులే ఎక్కువ విద్యార్థులకు మరియు మంచి అనుభవం కలిగి ఉన్నారు. కాని నరైన వ్యవేక్షణ లేకపోవడం వలన, ప్రభుత్వం పాఠశాలలంటే చిన్న చూపు ఏర్పడి, ఆదరణకు నోచుకోలేదు. 2014వ

సంవత్సరానికంటే ముందు ఈ ప్రభుత్వ పాఠశాలల్లో చదివేది ఎవరంటే ఎస్సీ, ఎస్టీ, బీసీ మైనారిటీ మరియు పేద విద్యార్థులే.

కాని తెలంగాణ ప్రభుత్వం వచ్చిన తరువాత కెజి టు పిజి ఉచిత విద్యా వధకం అనే మంచి వధకం ప్రవేశపెట్టారు. ఈ 45 నెలల కాలంలో బడుగు, బలహీన వర్గాల పిల్లలకు నాణ్యమైన విద్యను అందించాలనే ఒక సత్సంకల్పంతో ఎస్సీ విద్యార్థుల కొరకు 104, ఎస్టీ విద్యార్థులకు 53, మైనారిటీ విద్యార్థులకు 192, బీసీ విద్యార్థులకు 142 మొత్తం దాదాపు 491 నైవాసిక పాఠశాలలను ఏర్పాటు చేయడం జరిగింది. ఈ పాఠశాలల్లో కొన్ని సీట్లు అగ్ర వర్గాలకు చెందిన పేద విద్యార్థులకు కూడా కేటాయించడం జరిగింది.

ఎస్సీ, ఎస్టీ వర్గాలకు చెందిన ఆడపిల్లలు పాఠశాలకు ఊరుకి వెళ్లి, పైచదువులు చదువుకోవడానికి కష్టాలు పడుతున్న విషయం మన ముఖ్యమంత్రిగారు గమనించి, పెద్ద ఎత్తున మహిళా కళాశాలలు పెట్టడం జరిగింది. ఎస్సీ, మహిళలకు 30, ఎస్టీ మహిళలకు 20 డిగ్రీ కళాశాలలను ఏర్పాటు చేశారు. ఈ కాలేజీలలో మొత్తం 2.70 లక్షల మంది విద్యార్థినులు చదువుకుంటున్నారు. ప్రతి ఒక్క విద్యార్థి పైన లక్ష రూపాయల వరకు ఖర్చు చేసి, వారి విద్యాభివృద్ధి కొరకు ఈ ప్రభుత్వం ఎంతో కృషి చేస్తున్నది. అదే విధంగా విద్యార్థులు ఉన్నత చదువుల కొరకు విదేశాలకు వెళ్లడానికి అంతకుముందు ఉన్న రూ.10 లక్షల సహాయాన్ని ఈ ప్రభుత్వం రూ.20 లక్షలకు పెంచి, తద్వారా ఎస్సీ, ఎస్టీ, బీసీ, మైనారిటీ మరియు ఇబిసీ విద్యార్థులు విదేశాలలో ఉన్నత చదువులు చదువుకునేందుకు అవకాశాలు కల్పించింది. ఈ అవకాశాన్ని ఉపయోగించుకుని ఎంతోమంది విద్యార్థులు ప్రయోజనం పొందుతున్నారు.

ఇంతకుముందు నైవాసిక పాఠశాలల్లో పిల్లలకు అందించే ఆహారం వల్ల సరైన శ్రద్ధ తీసుకునేవారు కాదు. నాసిరకం బియ్యం, పురుగులు పట్టిన దొడ్డు బియ్యంతో వారికి అన్నం పెట్టేవారు. దాని వల్ల అడ్మిషన్లు తగ్గడం లేదా డ్రాప్ ఔట్స్ పెరగడం జరిగేవి. కాని తెలంగాణ ప్రభుత్వం వచ్చిన తరువాత ఎవరూ అడగకముందే హాస్టల్లో సన్నబియ్యంతో మంచి పౌష్టికాహారం పెట్టడం వల్ల, అడ్మిషన్లు పెరిగి, డ్రాప్ ఔట్స్ లేకుండా పోయాయి.

ఈ రోజు ప్రపంచమే ఒక గ్లోబల్ విలేజ్గా మారిపోయింది. ఆంగ్ల మాధ్యమానికి ప్రాధాన్యత పెరిగింది. ఇంగ్లీషు మీడియంలో చదివితే ఉద్యోగావకాశాలు ఎక్కువగా ఉంటాయని తల్లిదండ్రులు నమ్ముతుంటారు. అది గుర్తించిన తెలంగాణ ప్రభుత్వం ఉచిత విద్యలో భాగంగా ఇంగ్లీషు మీడియంను కూడా ప్రవేశపెట్టడం జరిగింది.

ఇంతకుముందు స్కూళ్లలో కాంట్రాక్టు లెక్చరర్లు కాంట్రాక్టు టీచర్లు ఉండేవారు. వాళ్లు వారి ఇష్టమొచ్చినప్పుడు రావడం, పోవడం చేసేవారు. వారి మీద సరైన సూపర్విజన్ లేకపోవడం వల్ల పాఠశాలలు సరిగా నడిచేవి కావు. దానివల్ల విద్యా విధానానికే చెడ్డ పేరు వచ్చింది. ఈ సందర్భంగా ప్రభుత్వ దృష్టికి తీసుకువచ్చేది ఏమిటంటే - పేవర్లో ఈ మధ్య ఒక ఆర్టికల్ వచ్చింది. ఫిన్ల్యాండ్ అనేది చాలా చిన్న దేశం. కాని విద్యా విధానంలో స్కూల్ ఎడ్యుకేషన్ వరకు ప్రపంచంలోనే నెంబర్ వన్గా పేరు తెచ్చుకుంది. అక్కడ పిల్లలు ఆరు సంవత్సరాల వయసు వచ్చే వరకు పాఠశాలకు వెళ్లరు. ఏడవ సంవత్సరంలో వారిని స్కూల్లో చేరుస్తారు. కాని మన దేశంలో రెండు ఏళ్లు వచ్చే సరికి నర్సరీ, ప్లే స్కూల్ అంటూ బడికి వంపుతారు.

ఇక్కడ చెప్పకోవలసింది ఏమిటంటే, మొదటి మూడు సంవత్సరాల కాలంలో మైండ్ డెవలప్మెంట్ 60 నుండి 70 శాతం జరుగుతుంది. ఆరు సంవత్సరాల వయసు వచ్చేసరికి 90 శాతం జరుగుతుంది. కాబట్టి ఆ వయసు లోపు వారికి గ్రహించే శక్తి తక్కువగా ఉంటుంది కాబట్టి వారిని స్కూల్కి వంపరు. కాని ఆ సమయంలో వారిని డే స్కూల్కి వంపుతారు. అక్కడ వారికి పాఠాలు చెప్పురు. కాని తోటి పిల్లలతో కలిసి ఎలా ఆడుకోవాలి, ఎలా పద్ధతిగా తినాలి, ఎలా నిద్ర పోవాలి, ఏ విధంగా ఒకరికొకరు సహకరించుకోవాలి, శుభ్రత ఎలా పాటించాలి, భావ వ్యక్తీకరణ, జాలి, దయ, సానుభూతి, సామాజిక స్పృహ ఇలాంటివన్నీ వారికి చెప్పడం జరుగుతుంది.

నేను చెప్పేది ఏమిటంటే, ఆ ఆరు సంవత్సరాలు వృథా చెయ్యరు కాని, సాస్టేబిల్ ఏ విధంగా ఉండాలి అనే విషయంలో కీలకాంశాలు పిల్లలకు బోధిస్తారు. కాబట్టి దీనిని దృష్టిలో పెట్టుకుని, మంత్రిగారిని నేను కోరేది ఏమిటంటే మన దగ్గర నుండి అక్కడికి ఒక టీమును పంపించి, అధ్యయనం చేసినట్లయితే మన విధానాలను ఇంకా మెరుగుపరచుకునే అవకాశం ఉంటుంది.

రెండవది నేను అమెరికాకు వెళ్లినప్పుడు ఒక విషయం గమనించాను. అక్కడ స్కూల్ డిస్ట్రిక్ట్ అని ఉంటాయి. ఆ ఏరియా విద్యార్థులకే అందులో ప్రవేశం ఉంటుంది. ఎంత పలుకుబడి, ధనవంతుడు అయినా, ఒక స్కూల్ డిస్ట్రిక్ట్ నుండి మరొక స్కూల్ డిస్ట్రిక్ట్కి వెళ్లడానికి అనుమతించరు. ఒక వేళ నిజంగానే ఒక స్కూల్ మీదా ఇంట్రన్స్ ఉంటే ఇల్లు ఖాళీ చేసి, ఆ స్కూల్ డిస్ట్రిక్ట్లో ఇల్లు అద్దెకు తీసుకోవలసి ఉంటుంది. అక్కడ అంత ఖచ్చితంగా రూల్స్ను పాటిస్తారు. దీని వలన పిల్లలకు సమయం వృథా కాదు. వాళ్లు అలసిపోవడం ఉండదు. ట్రాఫిక్ సమస్య ఎక్కువగా ఉండదు.

కాబట్టి మన దగ్గర కూడా వీలైతే స్కూల్ డిస్ట్రిక్ట్స్ పెట్టండి. ఈ స్కూల్ డిస్ట్రిక్ట్స్ నిర్వహణ కొరకు ఒకరిద్దరిని అమెరికా పంపించి స్కూల్ డిస్ట్రిక్ట్స్ను అధ్యయనం చేసి వచ్చినట్లయితే, మన పాఠశాల విద్యను అభివృద్ధి పరుచుకొనే అవకాశం ఉంటుంది.

అదే విధంగా ప్రతి మనిషికి తెలివితేటలు, చురుకుదనం ఉంటాయి. దాన్ని aptitude అంటారు. తెలివి తక్కువ, ఎక్కువ అని ఉండదు. ఒక్కొక్కరికి ఒక్కొక్క దాని పైన ఆసక్తి ఉంటుంది. ఒక వ్యక్తికి ఆటల మీద శ్రద్ధ ఉంటే అతడిని అందులో ప్రోత్సహిస్తే అతను ప్రావీణ్యం సంపాదిస్తాడు. కాబట్టి అమెరికాలో విద్యార్థుల పైన ఫలానా కోర్సు చదవమని తల్లిదండ్రులుగాని, బంధువులు గాని ఒత్తిడి చెయ్యరు. డిగ్రీ పూర్తి చేసిన తరువాతనే ఇంజనీర్ కావాలా, లేక డాక్టరు కావాలా అని అతడే నిర్ణయించుకుంటాడు. కాని మన దేశంలో ఎనిమిదవ తరగతి వరకే పిల్లవాడి భవిష్యత్తు తల్లిదండ్రులు నిర్ణయిస్తారు. లెక్కలో ఇంబ్రెస్ట్ లేని వాడిని ఇంజనీరింగ్ కోర్సుకి పంపిస్తే, డల్ గా తయారవుతాడు. Even though he is intelligent, he appears to be dull in the subject. కాబట్టి పిల్లవాడు తనకు తాను స్వయంగా నిర్ణయించుకునే వరకు వాడిని పర్మిక్యుల్ కోర్సుకి పంపే విధంగా బలవంతపు ప్రవేశాలు ఉండవద్దని కోరుకుంటున్నాను.

నేను పైన సూచించిన విషయాలను వివరంగా అధ్యయనం చేసి, దానిని మన రాష్ట్రానికి వర్తించజేసుకునే అవకాశాన్ని పరిశీలించాలని కోరుతూ, మరొకసారి తమకు ధన్యవాదాలు చెబుతూ, ముగిస్తున్నాను.

12.40 | SYED AMINUL HASAN JAFRI (LOCAL
BODIES - HYDERABAD):-

:(Janab Syed Aminul Hasan Jafri) محترم جناب

రہائشی اسکول پر بحث چل رہی ہے آپ نے مجھے بات کرنے کا موقع دیا میں آپ کا شکریہ ادا کرتا ہوں۔ ایک چیز یہ ہے کہ 6 طریقے کے الگ الگ رہائشی اسکول ہیں اور یہاں پر ہر ایک کے بارے میں الگ الگ نوٹ دیا گیا ہے۔ صاحب اس میں بہتر ہوتا کہ اگر تمام 6 طریقے کے رہائشی اسکول کا ایک comprehensive note میں tabulated data دے دیتے تو اچھا ہوتا۔ اس میں یہ ہو رہا ہے کہ کچھ الگ الگ نوٹ کو دیکھنا اور پڑھنا اس میں فہرست دی گئی ہے۔ ان کو سمجھنے میں پریشانی ہو رہی ہے۔ تھکا نہ بننے کے بعد رہائشی اسکول کی تعداد بڑھی ہے۔ اور ان کی اسکول کا قیام عمل میں لایا گیا ہے۔ SC/ST/BCs and Minorities کے لئے اس کے ساتھ disable and general residential schools جو پہلے شروع کئے گئے تھے وہ بھی ہیں۔ تو اس طرح سے 825 رہائشی اسکول پوری ریاست میں کام کر رہے ہیں۔ انگلش میڈیم کے ہیں اس میں 2,50,000 طلباء تعلیم حاصل کر رہے ہیں۔ اس پر گورنمنٹ نے آئندہ سال کے لئے 2,859 کروڑ روپے بجٹ میں مختص کر رہی ہے۔ تو یہ بہت زیادہ بڑی رقم ہے۔ اور enrolment بھی کافی ہے۔ اسکول کی تعداد بھی بہت اچھی ہے۔ اس میں ایک خوبی یہ ہے کہ رہائشی اسکول کو

upgrade کرتے ہوئے Junior Colleges بھی بنا رہے ہیں اور Degree Colleges بھی بنا رہے ہیں۔ رہائشی اسکول میں طلباء تعلیم حاصل کرتے ہیں اگر 10th class کامیاب کر لیں تو ان کو intermediate کی سہولت پھر ان کو بی۔ ای degree پڑھنے کی سہولت ہے یہ بہت اچھی چیز ہے۔ چار سال میں SC/ST/BCs and Minorities اسکول میں کافی اضافہ ہوا اس میں بالخصوص مائنارٹیز اسکول ہیں ان کو کھول کر دو سال ہوئے ہیں۔ SC/ST/BCs and Minorities اسکول کو کھول کر 1 سال ہوا۔ اس میں ایک مسئلہ یہ ہے کہ SC/ST/BCs and Minorities اسکول کھولے گئے ہیں اس میں temporary teaching staff ہے اور اس کے ساتھ ہی ساتھ non-teaching staff جو ہے وہ outsourcing کا ہے۔ اور اس کے ساتھ ہی ساتھ Telangana State Public Service Commission کو ذمہ داری دی گئی ہے۔ 6 طریقے کے رہائشی اسکول ہیں اس میں جو بھی خالی پوسٹ ہیں ان کو جلد سے جلد بھرتی کریں۔ اس میں کئی ماہ لگ رہے ہیں مگر recruitment کال کال ابھی چل رہا ہے۔ اگر ایسا چلتا رہا تو کیا ہوگا؟ اس میں بہتر ہوگا کہ نیا سال جب شروع ہوگا آپ regular staff کا recruitment کریں تو بہت بہتر ہوگا۔ مائنارٹیز اسکول جو شروع کئے گئے ہیں اور بی سی اسکول شروع کئے گئے ہیں وہ temporary accommodation میں ہیں۔ SC/STs residential schools ان کے خود کے ذاتی ہیں۔ اس میں بہتر یہ ہوگا کہ BCs and Minorities جو اسکول کھولے گئے ہیں اس کیلئے بھی بلڈنگ بنادیں تو بہتر ہوگا۔ اس کے لئے میں سمجھتا ہوں کہ جو بجٹ مختص کئے ہیں 6 قسم کے رہائشی اسکول کے لئے regular expenditure میں چلا جائے گا جیسا تھا ہوں میں چلے جائے گا۔ بچوں کے boarding lodges اور material ہیں آپ اگر بلڈنگ کے لئے الگ allocation کریں گے تو بہتر ہوگا۔ یہ چند باتیں ہی تھیں۔ آپ نے مجھے بات کرنے کا موقع دیا۔ شکریہ

శ్రీ.టి. భానుప్రసాద్ రావు:- అధ్యక్షా, మూల్యదానికే నాకు అవకాశం ఇచ్చినందుకు ముందుగా మీకు ధన్యవాదాలు తెలియజేస్తున్నాను. ఏ దేశ ప్రగతికైనా, ఏ రాష్ట్ర ప్రగతికైనా పరిగణనలోకి తీసుకునే అంశాలేమంటే అక్కడ ఉండే విద్యా ప్రమాణాలు, అక్షరాస్యత రేటు. దాన్ని గమనలోకి తీసుకొని, ఆ రాష్ట్రం, దేశం అభివృద్ధిపథంలో ఏవిధంగా నడుస్తోందో చెప్పవచ్చు. ఉద్యమ నాయకుడైన గౌరవ ముఖ్యమంత్రి కేసీఆర్ గారి నేతృత్వంలో ప్రభుత్వం 2014 నుంచి ఈ రాష్ట్రంలో విద్యా ప్రమాణాల పెంపుకు అవినీతి కృషి చేస్తోంది. అందులో ముఖ్యంగా రెసిడెన్షియల్ స్కూల్స్ ప్రారంభించడం ఒకటి. చాలా కాలంగా నిరాదరణకు గురవుతున్న వర్గాలు అక్షరాస్యత వైపు అడుగులు వేస్తేనే వారి అభివృద్ధి సాధ్యమవుతుందనే ఉద్దేశ్యంతో ఈ పథకాన్ని రచిస్తూ, ఈ రెసిడెన్షియల్ స్కూల్స్ని ప్రారంభించే దిశగా అడుగులు వేయడం నిజంగా సంతోషించదగ్గ విషయం. ఫీమినే లెక్చరర్ అయిన కడియం శ్రీహరిగారు నేడు విద్యాశాఖ మంత్రిగా ఉన్నారు. వారికి విద్యా వ్యవస్థ పట్ల సంపూర్ణ అవగాహన ఉంది. అదే విధంగా అధికారులు కూడా ఆ వర్గాల అభ్యున్నతికి చిత్తశుద్ధితో పని చేయాలి, వాళ్లను ఈ సమాజంలో ఒక ఉన్నత స్థానానికి తీసుకెళ్లాలనే ఉద్దేశ్యంతో పూర్తిగా నిమగ్నులై పని

చేస్తున్నారు. ప్రవీణ్ కుమార్ లాంటి అధికారులు ఆ వర్గాల అభ్యున్నతి కోసం పూర్తి చిత్తశుద్ధితో పని చేస్తున్నారు. ఈ స్కూల్స్ అన్నీ కూడా సక్సెస్ ఫుల్ మోడ్ లో ముందుకు పోతున్నాయి. తప్పకుండా రానున్న పది, పదిహేను సంవత్సరాలలో వీటి ఫలితాలు మనకు కనబడుతాయి.

నేను కూడా గవర్నమెంటు స్కూల్ లోనే చదివాను. ఇక్కడున్న చాలా మంది సభ్యులు కూడా గవర్నమెంటు స్కూల్స్ లోనే చదివి ఉంటారని అనుకుంటున్నాను. ఆరోజు గవర్నమెంటు కాలేజీలో సీటు రాని వాళ్లే ఇతర ప్రైవేటు కాలేజీల వైపు చూసే పరిస్థితి ఉండేది. కాలక్రమేణా పరిస్థితి ఏమైందంటే - ప్రైవేటు స్కూల్స్, ప్రైవేటు కాలేజీలు చాలా ఫ్రీయమ్ నెనిగా మారిపోయాయి. గవర్నమెంటు స్కూల్స్, గవర్నమెంటు కాలేజీల్లో పరిస్థితులు అనుకూలంగా లేకుండా పోయాయి. కానీ 2014 సంవత్సరం నుంచి ఎప్పుడైతే ముఖ్యమంత్రి గారు నిర్ణయం తీసుకొని ముందుకు పోవడం మొదలు పెట్టారో మళ్ళీ అందరూ గవర్నమెంటు స్కూల్స్, కాలేజీల వైపు చూసే పరిస్థితులు ఏర్పడ్డాయి.

ఈరోజు రెసిడెన్షియల్ స్కూల్స్ ప్రాంగణాలు చూసినా, అక్కడ ఉన్న వసతులు చూసినా, అవి ప్రైవేటు స్కూల్స్, కాలేజీలకు ఏమాత్రం తీసిపోయివిగా ఉన్నాయి. టీచింగ్ స్టాఫ్ కూడా గవర్నమెంటు స్కూల్స్/కాలేజీలలో ప్రైవేటు వాటికంటే మెరుగ్గా, అర్హతలు కలిగి ఉంటారు. అయితే ప్రైవేటులో మీడియం ఆఫ్ ఇన్ స్ట్రక్షన్ ఇంగ్లీష్ ఉండడం వల్ల అటువైపు మొగ్గు చూపారు. కానీ ఇప్పుడు ప్రభుత్వ రెసిడెన్షియల్ స్కూల్స్ లో కూడా ఇంగ్లీష్ మీడియం ప్రవేశపెట్టడం చాలా సంతోషకరమైన విషయం. ఏ దేశంలో, ఏ రాష్ట్రంలో ఇంత పెద్ద ఎత్తున రెసిడెన్షియల్ స్కూల్స్ లేవు. 29 వ రాష్ట్రంగా కొత్తగా ఏర్పడినా ఇంత అభివృద్ధితో ముందుకు పోవడం, ఎక్కువ సంఖ్యలో రెసిడెన్షియల్ స్కూల్స్ ప్రారంభించడం, వాటిల్లో మంచి నడుపాయాలు కల్పిస్తూ ముందుకు పోవడం చాలా సంతోషకరమైన విషయం.

ఇప్పటికే చాలా మంది చాలా విషయాలు చెప్పారు. ఎన్ని స్కూల్స్ ఉన్నాయి, అక్కడ ఎలాంటి ఫుడ్ ప్రావైడ్ చేస్తున్నారో చెప్పారు. నేను వాటి జోలికి పోకుండా ఒక విషయం మాత్రం చెప్పదలుచుకున్నాను. సెంటర్ ఫర్ ఎక్స్ లెన్స్ లో చదువుకున్న విద్యార్థులకు సంబంధించి, 2014-15లో ఐఐటిలో ఇద్దరు విద్యార్థులకు, ఎన్ఐటిలో 23 మంది విద్యార్థులకు, ఇంజనీరింగులో 7 మంది విద్యార్థులకు, మెడిసిన్ లో ఒకరికి - మొత్తం 33 మందికి అడ్మిషన్స్ లభించాయి.

2015-16 చూస్తే, ఐఐటిలో 9 మందికి, ఎన్ఐటిలో 36 మందికి, ఇంజనీరింగులో 10 మందికి, మెడిసిన్ లో ఒకరికి, కేంద్ర విద్యాలయాలలో 3 కి మొత్తం 59కి అడ్మిషన్స్ లభించాయి. 2014-15లో పోల్చినప్పుడు 2015-16లో గణనీయమైన అభివృద్ధిని సాధించడం జరిగింది. ఇది చాలా సంతోషకరమైన విషయం. 2016-17 లో ఐఐటి లో 23 మందికి సీట్లు వచ్చాయి, చాలా గణనీయమైన పెరుగుదల కనబడింది. కానీ ఎన్ఐటిలో మాత్రం 36 (2015-16) నుంచి 12 (2016-17)కి పడిపోయింది. ఇంజనీరింగులో 10 (2015-16) నుంచి 1 (2016-17)కి పడిపోయింది. మెడిసిన్ లో 2016-17లో ఎవ్వరికీ సీటు రాలేదు. కేంద్ర విద్యాలయాలలో ఒక్కరికే సీటు వచ్చింది. 59 నుంచి 37 కి పడిపోయిన పరిస్థితి ఉంది. తప్పకుండా దీని మీద మరింత దృష్టి పెట్టవలసిన అవసరం ఉంది. ఎక్కడైనా లోపాలుంటే సరిజేసుకోవాలి. వీటితో బాటు మన రాష్ట్రం నుంచి ఎక్కువ మంది ఐఎఎస్ లు, ఐపిఎస్ లు సెలెక్టు అయితే బాగుంటుంది. ఈ సెంటర్ ఫర్ ఎక్స్ లెన్స్ మీద మరింత దృష్టి పెట్టాలని మంత్రిగారిని కోరుతున్నాను.

అధ్యక్షా, అంధులకు సంబంధించి కొన్ని స్కూల్స్ ఉన్నాయి. మా కరీంనగర్ లో అలాంటిది ఒక స్కూల్ ఉంది. మిగతా చోట్ల కూడా ఇవి ఉన్నాయి. అవి బాగానే నడుస్తున్న పరిస్థితి ఉంది. నేను ఒకసారి నల్గొండ జిల్లా కేంద్రాన్ని విజిట్ చేయడం జరిగింది. అక్కడ ఒక అంధుల పాఠశాల నడుస్తోంది. స్వయంగా అంధుడైన ఒక ప్రైవేటు వ్యక్తి అక్కడ టీచర్ గా పని చేస్తూ ఆ పాఠశాలను నిర్వహిస్తున్నాడు. చాలా మంది దగ్గర విరాళాలు సేకరించి 20 వేల స్వేస్ట్ ఫీట్ల పెద్ద భవనాన్ని నిర్మించాడు. చాలా పెద్ద ఎత్తున స్కూలును నడుపుతున్నాడు. చాలా మంది విద్యార్థులు అక్కడ చదువుకుంటున్నారు. కానీ అతను ఇప్పుడు వయో భారం వల్ల ఆ స్కూలును నడపలేని పరిస్థితి ఏర్పడింది. కొన్ని ఇబ్బందులు వస్తున్నాయి. అన్ని ఆస్తులతో సహా ఆ స్కూల్ ను ప్రభుత్వానికి అప్పజెప్పడానికి అతను సిద్ధంగా ఉన్నాడు. అక్కడ స్టూడెంట్స్ ఫ్రెండ్స్ కూడా బాగానే ఉంది. మాలాంటి వాళ్లు వెళ్లినప్పుడు మమ్మల్ని కలిసి అనేకసార్లు విజ్ఞప్తి చేశాడు, ఈ స్కూల్ ని టేకోవర్ చేయమని ప్రభుత్వానికి చెప్పమని చాలాసార్లు కోరాడు. వయోభారం వల్ల ప్రస్తుతం స్కూల్ నడపలేని పరిస్థితుల్లో ఉన్నాడు. కాబట్టి ప్రభుత్వం దయచేసి ప్రత్యేక శ్రద్ధ పెట్టి నల్గొండలోని ఆ అంధుల పాఠశాలను టేకోవర్ చేయాలని కోరుతున్నాను.

ఈ రెసిడెన్షియల్ స్కూల్స్ ఫలితాలు రాష్ట్రానికి పెద్ద ఎత్తున అందబోతున్నాయి. ఈ రాష్ట్రంలో ఉండే అట్టడుగు వర్గాలు, బలహీన వర్గాల ప్రజలు వీటి ద్వారా అభివృద్ధి చెందుతారని మనస్ఫూర్తిగా నమ్ముతూ, నాకు ఈ అవకాశం ఇచ్చిన మీకు ధన్యవాదాలు తెలియజేసుకుంటూ సెలవు తీసుకుంటున్నాను.

శ్రీ పురాణం సతీష్ కుమార్:- అధ్యక్షా, ధన్యవాదాలు. తెలంగాణ రాష్ట్రం ఏర్పడక ముందు ఉమ్మడి ఆంధ్రప్రదేశ్ లో తెలంగాణ ప్రాంతంలో విద్యా వ్యవస్థ మొత్తం కుంటువడింది. కారణం - విద్యార్థులకు చదువుకునే శక్తి లేక కాదు, విద్యను బోధించే అధ్యాపకుల దగ్గర ప్రతిభ లేక కాదు. ఒక ప్రణాళిక ప్రకారం, కుట్రలో భాగంగా తెలంగాణ ప్రాంతంలో ప్రభుత్వం విద్యా వ్యవస్థను నాశనం చేసిన సందర్భాలున్నాయి. తెలంగాణ ప్రాంతంలో ఉన్న సమస్యలు పరిష్కారం కావాలంటే, శాశ్వత నివారణకు విద్య ఒక్కటే ఏకైక మార్గమని ఉద్యమ సమయంలో గౌరవ ముఖ్యమంత్రిగారు నాడు ఉద్యమ నాయకునిగా చెప్పారు. ప్రజల ఆశీస్సులతో అధికారంలోకి వచ్చిన తర్వాత కెజి టు పిజి ఉచిత విద్య అనే కాన్సెప్ట్ ని తీసుకొని, ఎస్సీ, ఎస్టీ, బిసి, మైనారిటీలకు, అదే విధంగా అగ్రవర్గాలలో ఉండే పేదలకు రిజర్వేషన్ కల్పించి, ఈ విద్యా వ్యవస్థను గాడిలో పెట్టిన ఘనత గౌరవ ముఖ్యమంత్రిగారిదేనని మనవి చేస్తున్నాను.

కెసిఆర్ గారి చిత్తశుద్ధికి ఒకే ఒక నిదర్శనం ఏమంటే - నేటి ఉప ముఖ్యమంత్రి శ్రీ కడియం శ్రీహరి గారు పార్లమెంటు సభ్యులుగా ఉన్నప్పుడు, వారు చదువులో నిష్ణాతులు కాబట్టి, చదువు వల్ల, విద్యా వ్యవస్థల వల్ల చిత్తశుద్ధితో ఉన్న వారు కాబట్టి, వారిని ఈ రాష్ట్రానికి పిలిపించుకొని, విద్యాశాఖను అప్పగించారంటే విద్య పట్ల కెసిఆర్ గారికి ఉన్న చిత్తశుద్ధి ఏమిటో అర్థమవుతోంది. ఇంకా ఈ ప్రాంతం, ఈ సమాజం, తెలంగాణ రాష్ట్రమంతా కూడా విద్యలో అగ్రస్థానంలో ఉండి, రాబోయే రోజుల్లో తెలంగాణ బంగారు తెలంగాణగా నిర్మాణం సాధ్యం కావాలంటే విద్యే ఏకైక మార్గమని గట్టిగా నమ్మి ఈరోజు కడియం శ్రీహరి గారిని విద్యాశాఖామాత్యులుగా నియమించడం జరిగింది.

తెలంగాణ రాష్ట్రం ఏర్పడిన తర్వాత ఎస్సీలకు 104, ఎస్టీలకు 53, మైనారిటీలకు 192, బిసిలకు 142, మొత్తానికి 491 రెసిడెన్షియల్ స్కూల్స్ ను ప్రారంభించిన ఘనత కెసిఆర్ గారికేదక్కుతుంది. గ్రామీణ ప్రాంతంలో ఎస్సీ, ఎస్టీ విద్యార్థులు అక్కడ ఇంటర్మీడియట్ వరకు చదువుకొని, పై చదువుల కోసం వట్టణాలకు వస్తే వట్టణాలలో ఎస్సీ, ఎస్టీలకు అద్దెకు ఇళ్లు ఇవ్వని

సందర్భంలో, ఈ విషయాన్ని ఎమ్మెల్యేలు, ఎమ్మెల్సీలు వెళ్లి కలిసికట్టుగా కెసిఆర్ గారికి చెబితే, వారు ఆశ్చర్యపోయారు. ఇంకా తెలంగాణలో ఎస్సీ, ఎస్టీ ఆడపిల్లలకు అద్దెకు రూములు ఇవ్వని పరిస్థితులున్నాయా అని వారంటే, ఖచ్చితంగా ఆ పరిస్థితులున్నాయని వేసము చెబితే, ఇంక ఏమీ ఆలోచించకుండా మహిళల కోసం 30 డిగ్రీ కళాశాలలు ప్రారంభానికి గౌరవ ముఖ్యమంత్రిగారు ఆదేశాలు ఇచ్చారు. రాష్ట్రంలో రెసిడెన్షియల్ స్కూల్స్ లో మొత్తం 2,70,135 మంది విద్యార్థులు చదువుకుంటున్నారు.

గతంలో ఉన్న ప్రభుత్వాలు మైనారిటీల గురించి చాలా చెప్పాయి, మైనారిటీ సంక్షేమం కోసం పాటు పడ్డామని చెప్పారు. ఎల్ ఓపి గారు ఇక్కడ లేరు. ఈ రోజు ఆన్ రికార్డు నివరాలున్నాయి.

1.00 | అధ్యక్షా, గతంలో ఉమ్మడి ఆంధ్రప్రదేశ్ లోని తెలంగాణ మ. ప్రాంతంలో 12 మైనారిటీ రెసిడెన్షియల్ స్కూళ్ళు ఉంటే, తెలంగాణ రాష్ట్రం సాధించుకున్న తరువాత ఈ మూడున్నర, నాలుగు సంవత్సరాల కాలంలో 2204 కొత్త మైనారిటీ స్కూళ్ళను ప్రారంభించుకొని, దాదాపు 1,30,560 మంది విద్యార్థులకు నాణ్యమైన విద్యను అందిస్తున్నాం.

ఆ రోజు ఫరీదుద్దీన్ సాబ్ మంత్రిగా ఉన్నారు. ఫారూక్ హుస్సేన్ గారు కూడా ఆ ప్రభుత్వంలో ఉన్నారు. వాళ్ళు ఎన్నిసార్లు అడిగినా కూడా లాభం లేకపోయింది. ఎందుకంటే, పాలకులకు మైనారిటీల పట్ల శ్రద్ధ లేకుండా. ఎస్సీ, ఎస్టీ, బిసిల పట్ల కూడా వాళ్ళకు చిత్తశుద్ధి లేకుండా. ఒకే ఒక సంవత్సరంలో జూన్ 2 లోవల రాష్ట్రవ్యాప్తంగా 119 నియోజకవర్గాలలో 119 బిసి రెసిడెన్షియల్ స్కూళ్ళను ప్రారంభించిన ఘనత మన తెలంగాణ రాష్ట్ర ప్రభుత్వానిది, తెలంగాణ రాష్ట్రానిది, గౌరవ ముఖ్యమంత్రి కెసిఆర్ గారిది.

తెలంగాణ రాష్ట్రం ఏర్పడిన తరువాత, గౌరవ ముఖ్యమంత్రి కెసిఆర్ గారు, విద్యాశాఖామంత్రి కడియం శ్రీహరి గారు చిత్తశుద్ధితో కృషి చేశారు. ఎందుకంటే, వారందరూ ప్రభుత్వ పాఠశాలల్లో చదువుకున్న వారే. అంతేకాదు, ఇక్కడున్నటువంటి గౌరవ సభ్యులందరూ కూడా ప్రభుత్వ పాఠశాలల్లో చదువుకున్నవారే. ఎక్కడైతే మనకు అనుభవం ఉంటుందో, ఆ అనుభవం వలన మనకు సమస్యల పట్ల కూడా అవగాహన ఏర్పడుతుంది. ఆ సమస్యల పరిష్కారానికి ఆ అనుభవం మనకు తోడ్పడుతుంది. కనుక, విద్యా వ్యవస్థను గాడిలో పెడుతున్నటువంటి ఈ ప్రభుత్వానికి ధన్యవాదాలు తెలియజేసుకుంటున్నాను.

గురుకులాలలో మంచి వరువులు ఇస్తున్నారు, మంచి యూనిఫారమ్ ఇస్తున్నారు, మంచి భోజనం పెడుతున్నారు. అయితే, ఇప్పటికీ చాలా చోట్ల అద్దె భవనాలలో ఆ పాఠశాలలను నడిపిస్తున్నారు. కాబట్టి, ఎక్కడైతే గురుకులాల కొరకు ప్రభుత్వ భూమిని కేటాయిస్తారో, అక్కడ వెంటనే టెండర్లు పిలిచి, గురుకులాలకు స్వంత భవనాలను నిర్మించేందుకు చర్యలు తీసుకోవాలని కోరుతున్నాను. ఆ గురుకుల పాఠశాలల డిజైన్ ను చూస్తే, దేశ ప్రజలు, ఇతర రాష్ట్రాలు, ప్రపంచ వ్యాప్తంగా ఆశ్చర్యపోయే విధంగా ఉంది. కాబట్టి, వీలైనంత త్వరగా నూతన భవనాల నిర్మాణాన్ని పూర్తి చేయడం ద్వారా మన గోల్ ను చేరుకోవాలని కోరుకుంటున్నాను.

మరొక చిన్న కోరిక. ఉమ్మడి ఆదిలాబాద్ జిల్లాలోని ఆదివాసి ప్రాంతాలలో, విద్యార్థుల దృష్టి చెడు మార్గాల వైపు, చెడు సిద్ధాంతాల వైపు పోకుండా, కొమురం భీం ఆసిఫాబాద్ జిల్లాలో సోషల్ వెల్ఫేర్ నిర్వహణ ద్వారా ఒక సైనిక్ స్కూల్ ను ఏర్పాటు చేసినట్లయితే, మన లక్ష్యాన్ని వందకు వంద శాతం నెరవేర్చినట్లు అవుతుందని మనవి చేసుకుంటున్నాను.

శ్రీ పూల రవీందర్:- అధ్యక్షా, ఏ రాష్ట్రమైనా, ఏ సమాజమైనా విద్యావరంగా అభివృద్ధి చెందినప్పుడు అన్ని రంగాలలో ఆటోమాటిక్ గా అభివృద్ధి చెందుతుంది. ఉదాహరణకు కేరళ రాష్ట్రంలో అక్షరాస్యత అధికంగా ఉండడం వలన మంచి చైతన్యం ఉంది. అదే వద్దతిలో సామాజికంగా, ఆర్థికంగా వెనకపడ్డటువంటి అట్టడుగు వర్గాలకు గతంలో, సుమారు 1972 సంవత్సరంలో నల్గొండ జిల్లాలోని నాగార్జున సాగర్, నర్సేల్ రెసిడెన్షియల్ స్కూళ్ళు ఉండేవి. ఆ రోజుల్లో ఒక రెసిడెన్షియల్ స్కూల్ పెట్టాలంటే, మంత్రిలూ, ఎమ్మెల్యేలు నెలల తరబడి ప్రయత్నాలు చేసినా సాధ్యపడేది కాదు.

మన గౌరవ ముఖ్యమంత్రి కెసిఆర్ గారు, మన విద్యాశాఖామంత్యులు కడియం శ్రీహరి గారు ఎడ్యుకేషన్ లో మంచి రిఫార్మ్స్ తీసుకురావాలి, ఆరోగ్యవంతమైన, విద్యావంతులైన సమాజాన్ని ఈ రాష్ట్రానికి అందించాలనే ఒక మంచి ఆలోచనతో ఈ రెసిడెన్షియల్ స్కూళ్ళను అన్ని వర్గాల ప్రజలకు అందుబాటులోకి తీసుకువచ్చారు. ఏ వర్గాలైతే కార్పొరేట్ స్కూళ్ళలో, కార్పొరేట్ కళాశాలల్లో చదువుకోలేక, వారికి అది ఒక కలగా మిగిలిపోయేటువంటి సందర్భంలో, వీటన్నింటినీ దృష్టిలో పెట్టుకొని ఈ వర్గాల కల, కలగానే మిగలాలా? వీళ్ళకు అంత మంచి సౌకర్యాలతో విద్యాబోధన చేయలేమా? అని ఆలోచన చేసి, విద్యా బోధన విషయంలో

గానీ, సౌకర్యాల కల్పన విషయంలో ఆ కార్పొరేట్ స్కూళ్ళను మించిన నాణ్యమైన 517 రెసిడెన్షియల్ స్కూళ్ళను ఈరోజు ఏర్పాటు చేయడం ద్వారా, భారత దేశంలోనే మొట్టమొదటి ఆదర్శవంతమైన రాష్ట్రంగా తెలంగాణ రాష్ట్రం నిలబడింది. మన తెలంగాణలో ఉంటున్న పేద, బీద విద్యార్థులు అదృష్టవంతులు. 2,78,000 మంది విద్యార్థులు చదువుకునే విధంగా, సోషల్ వెల్ఫేర్, ట్రైబల్ వెల్ఫేర్, మైనారిటీ వెల్ఫేర్ స్కూళ్ళు, బిసి రెసిడెన్షియల్ స్కూళ్ళను ఏర్పాటు చేయడం జరిగింది. తెలంగాణ రాష్ట్రం ఏర్పడిన తరువాత సుమారుగా 491 స్కూళ్ళను ఇప్పటి వరకు ప్రారంభించడం జరిగింది.

2018-19 బడ్జెట్ లో రూ.2823.00 కోట్లను కేవలం రెసిడెన్షియల్ స్కూళ్ళ కొరకు కేటాయించిన ఘనత మన ముఖ్యమంత్రి గారికి, మన డెప్యూటీ సీఎం(విద్య) గారికి దక్కింది. ఏ రాష్ట్ర ప్రభుత్వమూ కూడా విద్యారంగం మీద ఇంతగా ప్రత్యేక శ్రద్ధ కనబరిచిన దాఖలాలు లేవు. వీటికి కూడా ఒక మంచి భవనం ఉండాలని, ఒక ఇంటిగ్రేటెడ్ హాస్టల్ సిస్టమ్ కూడా ఉండాలని ఆలోచన చేయడం, క్వాలిఫైడ్ టీచర్స్ ను నియమించాలని ఆలోచన చేయడం జరిగింది. ధనవంతుల కుటుంబంలో కూడా రోజూ తిననటువంటి భోజనాన్ని మన రెసిడెన్షియల్ స్కూళ్ళలో పెడుతున్నారు. వాళ్ళకి ప్రతి రోజూ కోడిగుడ్డు ఇస్తున్నారు. నెలకు నాలుగు సార్లు ఇకెనో భోజనం, రెండుసార్లు మటన్ తో భోజనం. సన్న బియ్యంతో అన్నం, ప్రతి రోజూ నెయ్యి వేసి భోజనం పెడుతున్నారు. నిజంగా ఈ పిల్లలూ, ఈ తల్లిదండ్రులూ కలలో కూడా ఊహించనటువంటి భోజనం పెడుతున్నారు. వాస్తవంగా ఎవ్వరి కుటుంబాలలో కూడా ఇంత మంచి భోజనముండదు. కెబిబివిల్ లో కూడా అదే వద్దతిలో మెయింటెయిన్ చేస్తున్నారు.

మరో ప్రక్క కేంద్ర ప్రభుత్వం మోడల్ స్కూళ్ళను పెట్టి, ఆ స్కూళ్ళను మధ్యలోనే ఏత్తేశారు. అవి అగమ్యగోచరంగా కొన్ని రాష్ట్రాల్లో మూతపడ్డాయి. కేంద్ర ప్రభుత్వం మోడల్ స్కూళ్ళను తీసేస్తే, అదే వద్దతిలో ప్రతి పాఠశాలలో వంద, రెండు వందల మంది పిల్లలకు కేంద్ర ప్రభుత్వ పథకంలో లేకపోయినప్పటికీ, అక్కడ కూడా రెసిడెన్షియల్ సిస్టమ్ పెట్టి, ఆ స్కూళ్ళను రన్ చేస్తున్నారు. ఇంత మంచి ఆలోచనతో గౌరవ ముఖ్యమంత్రి గారు, ఉప ముఖ్యమంత్రిగారు ఉన్నందుకు మరొక్కసారి వారికి అభినందనలు తెలియజేస్తున్నాను.

మన రాష్ట్రంలో రెసిడెన్షియల్, మోడల్ స్కూళ్ళ నిర్వహణ కోసం మంచి టీమ్ వర్క్ నడుస్తోంది. ఎన్ని డబ్బులు

కేటాయించినా, అక్కడ వనిచేసే అధికారికి కూడా ఈ వర్గాలకు న్యాయం చేయాలనే ఒక మంచి ఆలోచన ఉండడం కూడా అవసరం. మా అధికారులకు ఆ ఆలోచన ఉండడం మూలాన ఈరోజు ఈ స్కూళ్ళు బాగా నడుస్తున్నాయి.

అధ్యక్షా, ఈ రెసిడెన్షియల్ స్కూల్ వ్యవస్థ చాలా బాగుంది. ఈరోజు 60 లక్షల మంది పిల్లలు రాష్ట్ర వ్యాప్తంగా చదువుకుంటుంటే, అందులో దాదాపు 30 లక్షల మంది ప్రభుత్వ పాఠశాలల్లో చదువుతున్నారు. అందులో 2,70,000ల మంది పిల్లలు మన రెసిడెన్షియల్ స్కూళ్ళలో చదువుతున్నారు.

ఇంటర్మీడియట్ అయిపోయాక, అమ్మాయిలకు హాస్టల్ వసతి లేక ఆ పిల్లలు డ్రాప్ అవుట్స్ అయ్యే అవకాశముంది. కాబట్టి, దూరదృష్టితో ఆలోచన చేసి, 30 ఉమెన్ డిగ్రీ కళాశాలలను కూడా మనం ప్రారంభించబోతున్నాం. నుమారు 16,600 మంది అమ్మాయిలకు కూడా ఉపయోగపడే విధంగా ఆలోచనలు చేయడం జరుగుతోంది. భారత దేశంలో ఒకవేసారి ఇన్ని మహిళా డిగ్రీ కళాశాలలను ఏర్పాటు చేసిన దాఖలాలు ఎక్కడా లేవు.

ఈ సందర్భంగా గౌరవ ఉప ముఖ్యమంత్రి (విద్య) గారికి నేనొక విజ్ఞప్తి చేస్తున్నాను. రెసిడెన్షియల్ వ్యవస్థను ఇలా నడుపుతూనే, ఆవాసాలలో కాకపోయినా కనీసం గ్రామ పంచాయతీల పరిధిలో ఆ చుట్టు ప్రక్కల ఉన్న స్కూళ్ళలో చదువుతున్న పిల్లలను, టీచర్లను ఒక చోటికి చేర్చి, పిల్లలకు ప్రయాణ సౌకర్యాలను కల్పించి సెమి రెసిడెన్షియల్ స్కూళ్ళుగా అక్కడున్న ప్రభుత్వ పాఠశాలలను మార్పు చేసినట్లయితే ఇంకా బాగుంటుంది. అదే విధంగా ఒక్కో మండలంలో 13, 14 హైస్కూళ్ళు ఉన్నాయి. ఆ హైస్కూళ్ళలో 50 మంది, 60 మంది, 500 మంది లేదా 1000 మంది పిల్లలుండొచ్చు. ఇప్పటికే మనం కాంప్లెక్స్ లను ఏర్పాటు చేసుకున్నాం. ఆ మండలంలో ఉన్నటువంటి ఆ పిల్లలను, ఆ టీచర్లను నాలుగైదు స్కూళ్ళలో సర్దుబాటు చేసి, వారికి మంచి వసతులు కల్పించి వీటిని కూడా సెమి రెసిడెన్షియల్స్ గా మారిస్తే, ప్రభుత్వం మీద ఇన్ని కోట్ల భారం వడదు. ఉదయం పూట ఒక గ్లాసు పాలు, అల్పాహారం ఇస్తే ఇవి సెమి రెసిడెన్షియల్ స్కూళ్ళుగా ఉపయోగపడతాయి. 26, 27 లక్షల మంది పిల్లలు చదువుకునే ఆ స్కూళ్ళను కూడా కాపాడుకునే అవకాశముంటుంది.

నాణ్యమైన విద్యను అందిస్తున్నందుకు ఆ పిల్లలకు మంచి రిజర్ట్ వస్తున్నాయి. స్పోర్ట్స్, గేమ్స్, వర్వతారోహణ వంటి ఏ అంశంలోనైనా మన పిల్లలు ఎవ్వరికీ తీసిపోకుండా

భారత దేశంలోనే నెం.1 రాష్ట్రంగా తెలంగాణ రాష్ట్రం నిలబడేందుకు కృషి చేసిన గౌరవ ముఖ్యమంత్రి కెసిఆర్ గారికి, గౌరవ ఉపముఖ్యమంత్రి కడియం శ్రీహరి గారికి, మా అధికారులకు ప్రత్యేకమైనటువంటి ధన్యవాదాలు తెలియజేస్తూ, ముగిస్తున్నాను.

శ్రీ నబావత్ రాములు నాయక్:- అధ్యక్షా, గురుకుల పాఠశాలల గురించి మాట్లాడడానికి నాకు అవకాశం కల్పించిన మీకు, ఎస్సీ ఎస్టీ బిసి మైనారిటీ ప్రజల తరపున గౌరవ ముఖ్యమంత్రి గారికి, ఆ విద్యార్థుల తల్లిదండ్రుల మరియు ఆ కుటుంబాల తరపున మంత్రివర్యులు కడియం శ్రీహరి గారికి, సాంఘిక సంక్షేమ శాఖామాత్యులైన జగదీశ్వర్ రెడ్డి గారికి, గిరిజన సంక్షేమ శాఖామాత్యులైన చందూలాల్ గారికి, ఆశ్రమ పాఠశాలల సెక్రటరీ అయిన ప్రవీణ్ కుమార్ గారికి మరియు వారి సిబ్బందికి, ఎస్టీల తరపున వనిచేసే అధికారి శ్రీ ఎక్సా గారికి మరియు వారి బృందానికి, మైనారిటీల తరపున మైనారిటీ అధికారులకు, బిసీల తరపున బిసి వెల్ఫేర్ అధికారులకు ధన్యవాదాలు, కృతజ్ఞతలు తెలుపుతున్నాను.

అధ్యక్షా, మేము మా చిన్నప్పుడు ఎస్టీ హాస్టళ్ళలో చదివుకునే రోజులలో మాకు పెట్టేది, దొడ్డు బియ్యం, పురుగుల అన్నం, చింతనండు చారు. అది కూడా ఎప్పుడొస్తదో తెలియని వరిస్థితి. నేను, మా మిత్రుడు కర్నె ప్రభాకర్ గారు మేమిద్దరం కన్పూజ్ అయ్యే వాళ్ళం. 14 సంవత్సరాల పాటు ముఖ్యమంత్రి గారి వెంట ఉండి తెలంగాణ రాష్ట్రం కోసం పోరాడుతూ ఉన్నప్పుడు ఇటువంటి ఆశ్రమ పాఠశాలల్లో మన పిల్లలు ఎప్పుడు చదువుకోవాలి, మన పిల్లలు ఎప్పుడు బాగుపడాలి, ఈ సన్నటి బియ్యం తిండి మన పిల్లలకొప్పుడు దొరకాలి అని అనుకుంటూ ఉంటే, 2014 లో తెలంగాణ రాష్ట్రం ఏర్పడిన తరువాత ఆ కలలను మా కళ్ళతో నిజంగా చూస్తున్నాం. ప్రస్తుతం 85 గురుకుల పాఠశాలలు, 28 మిసీ గురుకుల పాఠశాలలు, 33 గురుకుల జూనియర్ కళాశాలలు, 22 డిగ్రీ కళాశాలలు వనిచేస్తున్నాయి. అందులో 2,06,428 మంది విద్యార్థులకు నాణ్యమైన విద్య దొరుకుతుంది.

ఆ రోజులలో మాకు ఆదివారం ఒకసారి చికెన్ ఇస్తుండే. అందులో సగం వార్డెన్ కు, కొంత వండేవాళ్ళకు పోగా మిగిలిన 10, 15 శాతం విద్యార్థులకు ఉంటుండే. ఆదివారం ఎప్పుడొస్తే అని ఎదురు చూస్తుండే. రెండ్రెండు బోటీలిచ్చి, ఇంత చారేసిబోళ్ళు. కానీ, ఆరోజులకు ఈరోజులకు తేడా చూసుకుంటే, ఇవాళ ఈ రాష్ట్రంలోని మా ఎస్సీ, ఎస్టీ, బిసి,

మైనారిటీ పిల్లలు అదృష్టవంతులు. ఆ రోజులలో ఒక పుస్తకం దొరికితే, ఆ పుస్తకంతో మేము ఐదారుగురం విద్యార్థులం కలిసి ఆ పేజీలను చదువుకునేటోళ్ళం. ఆరోజు పుస్తకాలు దొరకక పోతుండే. నేను బట్టలేసుకుంటే, నా చెడ్డేకి మూడు, నాలుగు చోట్ల కుట్లు వేసి ఉండేటిది. కానీ, ఇవాళ మా పిల్లలు ఇంత మంచి యూనిఫార్మ్ లో వెళ్తున్నందుకు మీ ద్వారా ఈ ప్రభుత్వానికి ధన్యవాదాలు తెలుపుకుంటున్నాను. ఆనాడు మేము చినిగిపోయిన చొక్కాలు, గుండీలు లేని చొక్కాలు వేసుకుంటూ, కట్టడ్రాయర్లు లేని పరిస్థితుల్లో ఉండేవాళ్ళం. సన్నటి బియ్యం మా ఇంట్లో దొరకక పోయేటిది. జొన్నగట్టుక తినేటోళ్ళం. ఎప్పుడన్నా వండగ వస్తే, సన్న బియ్యానికి ఎదురు చూసేటోళ్ళం. బగారా అన్నం గనక దొరికితే, ఆ రోజు నుండి వారమంతా యాద్ చేసుకునేటోళ్ళం. కానీ, ఇవాళ మేము చూస్తున్న వాస్తవాలను మీ ముందు చెప్తున్నాను. ఇవాళ, మా ఎస్సీ, ఎస్టీ, బిసి, మైనారిటీ పిల్లలకు నెలకు నాలుగు సార్లు చికెన్, నెలకు రెండు సార్లు మటన్, ప్రతి రోజూ గుడ్డు, ప్రతి రోజూ నెయ్యి వేసి మంచి భోజనం పెడుతున్నారు.

1.20 | అధ్యక్షా, ఆ రోజుల్లో రాత్రిపూట మిగిలిన అన్నంతో మ. | లెమన్ రైస్, పులిహోర చేసి ఇదే మీకు టిఫిన్ అని అనేవారు. కానీ, ఈ రోజు పిల్లలు టిఫిన్స్ తింటూ శ్రీ కె.చంద్రశేఖర్ రావు గారు కరుణామయుడు అని అనుకుంటున్నారు. మా ముఖ్యమంత్రి దాన, వీర, శూర కర్ణుడు. విద్యార్థులకు అందించాల్సిన విషయాల్లో ఎటువంటి రాజీలేకుండా ఇన్ని సౌకర్యాలు కల్పిస్తున్న ఘనత భారతదేశంలో కేవలం తెలంగాణ గౌరవ ముఖ్యమంత్రి శ్రీ చంద్రశేఖర్ రావు గారిదే అని తెలియజేస్తున్నాను. ఎందుకంటే, మా ముఖ్యమంత్రి గారు సీల్డు కవర్ లో రాలేదు, ఉద్యమం నుండి వచ్చారు. 14 సంవత్సరాలు ఉద్యమం చేసిన తరువాత ఏ కులస్థులు ఎంత బాధపడుతున్నారనే ఆలోచనతో ఆయన తీసుకువచ్చిన సంక్షేమ పథకాలు చరిత్రలో నిలచిపోతాయని తెలియజేస్తున్నాను.

అదేవిధంగా వెనుకబడిన తరగతుల వారు కుల వృత్తులకే అంకితమై చదువుకు ఆమడ దూరంలో ఉండే వారు. కమ్మరి కులస్థులు నాగళ్లు చేయాలి, కుమ్మరి, కులస్థులు కుండలు చేయాలనే చందంగా ఉండేది. తెలంగాణలో వెనుకబడిన తరగతుల కొరకు 192 గురుకుల పాఠశాలలు, 19 గురుకుల కళాశాలలు, ఒక మహిళా డిగ్రీ కళాశాలను ప్రారంభించడం జరిగింది. అందులో దాదాపు 40,075 విద్యార్థులు అద్భుతమైన విద్యనభ్యసిస్తున్నారు. ఇందులో 119 గురుకుల పాఠశాలలు

గత సంవత్సరం జూన్ లో ఈ ప్రభుత్వం ప్రారంభించి చరిత్ర సృష్టించింది. నా చిన్నప్పుడు చూసేది, ఎవరైనా మైనారిటీ పిల్లలు చదువుకోవాలంటే వారికి ఆర్థిక సౌమత సరిగా లేకపోవడం వల్ల వారు మసీదుల్లోకి వెళ్లి చదువుకునే పరిస్థితి ఉండేది. కానీ, ఈరోజు మైనారిటీల కొరకు ఒకటేసారి 206 గురుకుల పాఠశాలలు ప్రారంభిస్తే, 206 గురుకుల విద్యాలయాల్లోకి విద్యార్థులను ఎక్కడి నుండి తీసుకువస్తారు, ప్రభుత్వం కావాలనే 206 గురుకుల పాఠశాలలను ఒకటేసారి ప్రారంభిస్తోందని ఆ రోజు ప్రతిపక్షాలు విమర్శించాయి. కానీ, ఈ రోజు పరిశీలిస్తే గురుకుల పాఠశాలల్లో విద్యార్థులు చేరేందుకు పోటీ పడుతున్నారు. ఆ గురుకుల పాఠశాలల్లో మైనారిటీలు బ్రహ్మాండమైన విద్యనభ్యసిస్తున్నారు.

29 మినీ గురుకుల పాఠశాలల్లో చదువు చెబుతున్న గిరిజన ఉపాధ్యాయులకు కేవలం రూ.4,000/-ల వేతనం చెల్లిస్తున్నారు. కానీ, వారికి వేతనాలు పెంచ వలసిన బాధ్యత ప్రభుత్వంపై ఉన్నదని మీద్వారా గౌరవ ఉప ముఖ్యమంత్రి గారికి తెలియజేస్తున్నాను. ఎం.ఏ., బిఈడీ అర్హత కలిగిన ఉపాధ్యాయులున్నారు. వారికి వేతనాలు పెంచాల్సిన అవసరముందని సంబంధిత జిల్లా కలెక్టర్లు ప్రభుత్వానికి సిఫారసు చేయడం జరిగింది.

అదే విధంగా నిజామాబాద్ జిల్లాలో ఒక గిరిజన విద్యార్థి మంచి క్రికెట్ ఆడుతున్నాడు. అటువంటి విద్యార్థులపై సోసైటీలు దృష్టి సారించి ప్రత్యేక శిక్షణ గనుక అందిస్తే వారు ఐపిఎల్ టీమ్ లలో ఎన్నికయ్యే అవకాశం ఉంటుంది. దాంతో వారి కుటుంబాల ఆర్థిక పరిస్థితి మెరుగవుతుందని తెలియజేస్తున్నాను.

ఒక విద్యార్థి బ్రహ్మాండంగా ఆడుతున్నప్పటికీ అతనిని సెలెక్ట్ చేయకపోతే సంబంధిత కార్యదర్శి గారితో మాట్లాడగా, అతను మంచిగా ఆడుతున్నప్పటికీ సెలెక్షన్ లో మా మీద కొంత బాధ్యత ఉంటుందని అన్నారు. దాంతో ఎంతమందిని, ఏ అర్హతతో, ఏవిధంగా సెలెక్ట్ చేశారని నేను Right to Information Act క్రింద సమాచారం ఇవ్వాలని కోరితే వారు భయపడి ఆ విద్యార్థిని సెలెక్ట్ చేయగా ఆ విద్యార్థి ఈ రోజు రంజీ ట్రోఫీలో ఆడుతున్నాడు. రంజీ ట్రోఫీ ఆడితే వారికి రోజుకి రెండు లక్షలు పారితోషికం ఇస్తారు. కాబట్టి, ఎస్సీ/ఎస్టీ, మైనారిటీ, వెనుకబడిన విద్యార్థులకు విద్యలో ఏవిధంగానైతే ప్రోత్సహిస్తున్నామో అదేవిధంగా క్రీడల్లో కూడా ప్రోత్సహించాలని మీద్వారా ప్రభుత్వాన్ని కోరుతూ, నాకు మాట్లాడడానికి అవకాశం కల్పించిన మీకు ధన్యవాదాలు తెలియజేస్తూ ముగిస్తున్నాను.

JANAAB FAROOQ HUSSAIN:- (NOMINATED)

جناب فاروق حسین (Janab Farooq Hussain): چیرمین صاحب! رہائشی اسکولس پر بات کرنے کا موقع دیا گیا ہے میں آپ کا شکریہ ادا کرتا ہوں اور منٹرس کا بھی۔ اور سب سے پہلے تو میں کسی آر صاحب کا شکریہ ادا کرتا ہوں کیوں کہ انہوں نے SCs کیلئے 268 رہائشی اسکولس STs کیلئے 169 رہائشی اسکولس اور مانٹریٹز کیلئے 206 رہائشی اسکولس BCs کیلئے 182 رہائشی اسکولس اور general کیلئے 35 رہائشی اسکولس جملہ 820 رہائشی اسکولس کا قیام عمل میں لایا۔ لیکن جب مانٹریٹز رہائشی اسکولس کھولنے کی بات آئی تھی تو چند لیڈروں اور چند پارٹیوں سے بات کی گئی۔ تو سی ایم صاحب کی حوصلہ افزائی نہیں کی گئی اس وقت یہ کہا گیا کہ مانٹریٹز کی لڑکیاں ہوں یا لڑکے اسکولس نہیں آئیں گے جو آپ (سی ایم صاحب) سوچ رہے ہیں اس میں success نہیں ہوں گے سی ایم کو advise دیا گیا لیکن سی ایم صاحب نے ہمت کرتے ہوئے پہلے مرحلہ میں 73 رہائشی اسکولس کھولے جس میں جناب شفیع اللہ صاحب IFS، اے کے خان صاحب IPS اور عمر جلیل صاحب IIAS ان لوگوں کو تلنگانہ کے اضلاع کا دورہ کرنے کیلئے بھجوایا گیا اور Social Organization، مسلم تنظیمیں اس میں حصہ لیتے ہوئے زیادہ سے زیادہ کوشش کا نتیجہ یہ ہے کہ ہم آج 206 رہائشی اسکولس کو دیکھ پارہے ہیں۔ میں ایک اور بات کہنا چاہتا ہوں سی ایم صاحب کو کہ سی ایم صاحب یہی سوچ رہے ہوں گے کہ آج اگر یہ پودا لگ رہے ہیں اس کا پھل 15 سال کے بعد ملے گا پھول ملے گا کچھ نہ کچھ ملے گا۔ ایک غریب خاندان میں جیسا کہ اندر سے tube-light جلائی گئی تو روشنی آتی ہے۔ اسی طرح سے کوئی خاندان میں ایک لڑکی پڑھے پالے گا پڑھے خاندان کا بھلا ہوگا۔ اور وہ خاندان خوش قسمت ہوگا۔ اس خاندان کے چہرے پر رونق آئے گی اور خاندان آگے بڑھنے کی کوشش کرے گا اور وہ گھر آگے بڑھے گا۔ اس لیے میں چاہتا ہوں حکومت سے اور یہاں منسٹر صاحب سری بری صاحب بھی ہاؤس میں موجود ہیں۔ 5 سوسائٹیز الگ الگ نام پر کام کر رہی ہیں میں منسٹر صاحب سے گزارش کرتا ہوں کہ ان ساری سوسائٹیز کو ایک umbrella میں لیکر اگر حکومت کام کرے تو اس سے زیادہ کام کرنے کا موقع ملے گا۔ الگ الگ سوسائٹیز رہنے سے کام نہیں چلے گا ایک umbrella کے نیچے لیکر کام کیا گیا تو حکومت کو بھی اچھا نام آئے گا SC/ST/BCs and Minorities کو بھی اچھا نام آئے گا اور خاص کر میری گزارش ہے کہ اس سے پہلے ہمارے پولاروائیڈر صاحب اور رملوٹائیک صاحب نے فرمایا تھا کہ باریک چاول بچوں کو کھلائے جارہے ہیں۔ سابقہ میں جو بیٹھے ہوئے تھے کانگریس والے آج نہیں ہیں کانگریس والے مومن تھے مومن چاول کھلاتے تھے لیکن ہمارے کسی آر صاحب دہلے ہیں کڈیم سری بری صاحب پٹنے ہیں اینالہ راجندر صاحب۔۔۔

గౌరవ ముఖ్యమంత్రి గారు, గౌరవ ఉప ముఖ్యమంత్రి గారు మరియు అధిక మంత్రివర్యులు బక్కగా ఉన్నారు. కాబట్టి, సన్నబియ్యం తినిపిస్తున్నారు. కాంగ్రెస్ వాళ్లు దొడ్డుగా ఉన్నారు కాబట్టి, వారు దొడ్డు బియ్యం తినిపించారు. గౌరవ సభ్యులు ఎవరూ మాట్లాడినా ప్రభుత్వానికి మంచి పేరు రావాలని బిసిల గురించి మాట్లాడుతున్నారు. రాష్ట్రంలోని ప్రజలందరికీ మంచి బరగాలని గౌరవ ముఖ్యమంత్రి గారు కంకణం కట్టుకొని వని చేస్తున్నారు.

خودی کو کر بلند اتنا کہ ہر تقدیر سے پہلے

خدا خود بندے سے پوچھے بتا تیری رضا کیا ہے

یہ کسی آر صاحب کی سوچ ہے۔ کسی آر صاحب یہ سوچ رہے ہیں۔ لہذا میری گزارش ہے کہ سیول سروسز میں ہمارے بچوں کو بھی یعنی 100 طلبہ میٹری اسٹیڈی سرکل میں موقع دیا جا رہا ہے۔ کسی آر صاحب کی سوچ ہے اگر سدا کر ریڈی صاحب کا بیٹا یا سرنیواس ریڈی صاحب کا بیٹا یا بھانو پراساد کا بیٹا IAS اور IPS بن سکتا ہے تو مسلمان کا بیٹا بھی IPS IAS بننا چاہئے۔ یہ سوچ ہے ہمارے کسی آر صاحب کی۔ اس لیے ہمارے کسی آر صاحب نے رہائشی اسکولس اور سیول سروسز میں بھی ایک سو لڑکے ہوں یا لڑکیاں انہیں موقع فراہم کر رہے ہیں۔ لہذا وقت کی کمی کی وجہ سے مجھے زیادہ بات کرنے کا موقع ملنے کا امکان نہیں ہے۔ آج 48,200 بچے تعلیم پارہے ہیں VI, VII, VIII کلاس میں آنے والے دنوں میں IX اور آئندہ X Class قائم ہوگی، انٹرمیڈیٹ بھی ہوگا اور ڈگری بھی ہوگی اور ضرور بہ ضرورت آنے والے دنوں میں کسی آر صاحب جو آج پودا لگائے ہیں 15 سال کے بعد ان کے والدین اللہ تعالیٰ سے دعا کریں گے کسی آر صاحب کو صحت یاب رکھے دعا دیتے رہیں گے۔ ان کی عمر دراز کرے کہ انہوں نے مترجمین کے 66 پوسٹ دیئے ہیں۔ اگر کانگریس والے رہتے تو میں ان سے پوچھتا تھا۔ میں نے 39 سال کانگریس پارٹی میں کام کیا میں ان لوگوں سے پوچھتا تھا کہ ایک پوسٹ بھی انہوں نے اردو کے نام پر نہیں دیا۔ لیکن کسی آر صاحب کے پاس جب review meeting ہوئی تھی ایک ہی بات کہی۔ ہمارے پاس تنگوائی میں یا انگریزی میں درخواست دی جاتی ہے۔ کلکٹر دو زبانوں میں خواست لینے تیار ہیں لیکن اردو میں درخواست دی جاتی ہے تو کلکٹر درخواست کو لینے کیلئے تیار نہیں ہے۔ اس لیے کے ہمارے پاس اس کو ٹرانسلیٹ کرنے والے نہیں ہیں۔ اس لیے کسی آر صاحب نے 66 پوسٹ دیئے ہیں میں شکریہ ادا کرنا چاہتا ہوں ساتھ ہی ساتھ وقت کی کمی کی وجہ سے ابھی گھنٹی بجائی گئی ہے میں یہ کہنا چاہتا ہوں کہ۔

خاموشی کی زندگی گوارا نہیں مجھے

یہ کسی آر صاحب کہہ رہے ہیں میں نہیں کہہ رہا ہوں۔

خاموشی کی زندگی گوارا نہیں مجھے

شیشہ ہوں ٹوٹ کر بھی کھنک چھوڑ جاؤنگا

నేను ఊరికే ఉండేవాడిని కాదు. నీను నక్కలాగ పగిలి అయినా గానీ చప్పుడు చేసి పోతానని గౌరవ ముఖ్యమంత్రి గారు మెస్సేజ్ ఇస్తుంటారు. కానీ, ఇది ఇంతటితోనే ఆగకుండా ఇంకా ముందుకు తీసుకుపోవాలని మీద్వా ప్రభుత్వాన్ని కోరుతూ మీకు ధన్యవాదాలు తెలియజేస్తూ ముగిస్తున్నాను.

డిప్యూటీ చైర్మన్:- లఘు చర్చపై సమాధానం ఇవ్వాలింది గౌరవ ఉప ముఖ్యమంత్రి(విద్య) గారిని కోరుతున్నాను.

శ్రీ కడియం శ్రీహరి:- అధ్యక్షా, ఈరోజు శాసన పరిషత్తులో తెలంగాణ రాష్ట్రం పేద, బడుగు, బలహీన వర్గాల బిడ్డల కొరకు ఉన్నత ప్రమాణాలతో కూడిన విద్యనందించడానికి ఏర్పాటు చేసిన గురుకుల పాఠశాలలపైన చర్చ జరిగిన సందర్భంగా దాదాపు పదిమంది సభ్యులు ఈ చర్చలో పాల్గొన్నారు. ఒకవైపు గురుకుల పాఠశాలల ఏర్పాటుపైన గౌరవ ముఖ్యమంత్రి గారిని అభినందిస్తూ, ప్రభుత్వాన్ని కూడా అభినందిస్తూ, దానితోపాటు ఈ గురుకుల పాఠశాలలను మరింత పటిష్టం చేయడానికి, ఎక్కువమంది విద్యార్థులకు నాణ్యమైన విద్యనందించడానికి అమూల్యమైన సూచనలు, సలహాలు ఇచ్చినందుకు వారందరికీ ప్రత్యేకంగా నా ధన్యవాదాలు తెలుపుకుంటున్నాను.

అధ్యక్షా, తెలంగాణ రాష్ట్రంలో ఇంత పెద్ద మొత్తంలో గురుకుల పాఠశాలలను ప్రారంభించుకోవడం ఒక చరిత్ర. తెలంగాణ రాష్ట్రం కొరకు 14 సంవత్సరాలు పోరాటం చేసి తెలంగాణ రాష్ట్ర ఏర్పాటు బిల్లు పార్లమెంటులో ఆమోదం పొందిన తరువాత గౌరవ ముఖ్యమంత్రి గారు 2014లో సాధారణ ఎన్నికలు ఎదుర్కొనే సమయంలో పార్టీ వరంగా ఒక మ్యానిఫెస్టో తయారు చేయాలి, ఆ మ్యానిఫెస్టోను ప్రజల ముందుకు తీసుకువెళ్లాలి, ఎన్నికల సమయంలో ప్రజలు ఆశీర్వాదించి అవకాశం ఇస్తే ఏమి చేయబోతున్నామో స్పష్టంగా చెప్పాలనే ఒక ఆలోచనతో ఏ టీఆర్ఎస్ పార్టీ ఒక మ్యానిఫెస్టోను తయారు చేసింది. అదృష్టం ఏమిటంటే, ఆ మ్యానిఫెస్టో కమిటీకి కేసీఆర్ గారు నన్నే ఛైర్మన్ గా నియమించడం జరిగింది.

ఆ సందర్భంగా అనేక రోజులు తెలంగాణ భవనంలో మ్యానిఫెస్టోలో పొందుపరచవలసిన అంశాలపైన చర్చ జరుగుతున్నప్పుడు కెజి టు పిజి విద్యా విధానాన్ని మన తెలంగాణ రాష్ట్రంలో అమలు చేయాలి, పేద, బడుగు, బలహీన వర్గాల బిడ్డలందరికీ కూడా మనం నాణ్యమైన విద్యనందించాలి, తెలంగాణలో చదువుకున్న ప్రతి విద్యార్థి కూడా భారతదేశంలోనే కాదు ప్రపంచంలో విద్యా విషయాల్లో అందరితో పోటీ పడే విధంగా మనవాళ్లను తీర్చిదిద్దాలి, దానికి కెజి టు పిజి విద్యా విధానమే ఒక మార్గమని ఆలోచించి ఎన్నికల తరువాత ప్రభుత్వం అధికారంలోకి వస్తే కెజి టు పిజి విద్యను అమలు చేస్తామని చెప్పడం జరిగింది. ఆ సందర్భంగా నాకు కొన్ని అనుమానాలుండే. గతంలో ఉమ్మడి రాష్ట్రంలో విద్యా శాఖ మంత్రిగా పని చేసిన అనుభవాలను దృష్టిలో పెట్టుకొని కెజి టు పిజి విద్యను అమలు చేయాలంటే రాష్ట్రానికి స్పష్టమైన విద్యా

విధానం ఉండాలి, ఆ విద్యా విధానాన్ని ముందుగా రూపొందించుకొని మనం ముందుకు వెళ్లాలని చెప్పినప్పుడు - మన ప్రయత్నంలో లోపాలు ఉండకూడదు, మన చిత్తశుద్ధిలో ఏ రకమైన పొరపాట్లు ఉండకూడదు, మనం ముందుకు వెళ్దాం. తరువాత ఫలితాలు వాటంతట అవే వస్తాయి, విద్యా విధాన రూపకల్పన కొరకు మనం సమయం వృథా చేసుకోకూడదు అని గౌరవ ముఖ్యమంత్రి గారు చెప్పడం జరిగింది.

అనుకున్నట్లుగానే టీఆర్ఎస్ పార్టీకి ప్రజలు వట్టం కట్టడం, ఉద్యమ నాయకుడు ముఖ్యమంత్రి కావడం, ఆ తరువాత జరిగిన పరిణామాలు మన అందరికీ కూడా తెలుసు.

ఈ సందర్భంలో ఒక విషయం చెప్పాలి. తెలంగాణ రాష్ట్రం రావడానికి రాజ్యాంగంలో డా.బి.ఆర్. అంబేద్కర్ గారు పొందుపరిచిన ఆర్టికల్-3 కారణమని భావించి 2016లో డా.బి.ఆర్. అంబేద్కర్ గారి 125 జయంతిని చాలా గణనీయంగా నిర్వహించాలి, వారి యొక్క జయంతిని ఘనంగా నిర్వహించడమే కాకుండా ప్రభుత్వ వరంగా రాష్ట్ర ప్రజల తరపున కూడా డా.బి.ఆర్. అంబేద్కర్ గారికి ఘన నివాళులు అర్పించాలని చెప్పి గౌరవ ముఖ్యమంత్రి గారు మా ఎస్సీ, ఎస్టీ శాసన సభ్యులతో పాటు ఎస్సీ అధికారులతోని కూడా ప్రత్యేకంగా ఒక సమావేశాన్ని ఏర్పాటు చేశారు. ఆ సమావేశాన్ని ఏర్పాటు చేసిన సందర్భంగా అందరూ అన్ని రకాల అభిప్రాయాలు చెబుతూ వచ్చారు. డా.బి.ఆర్. అంబేద్కర్ గారి పుణ్యమా అని తెలంగాణ వచ్చింది. కాబట్టి, ఆ అంబేద్కర్ గారిని భావితరాలు కూడా గుర్తు పెట్టుకునే విధంగా మనం కార్యక్రమాలను నిర్వహించాలని అన్నప్పుడు అనేక సూచనలు వచ్చాయి.

1.40 ఆ సూచనలలో భాగంగా డా.బి.ఆర్. అంబేద్కర్ గారి **మ.** 125వ జయంతి కాబట్టి హైదరాబాద్ మహా నగరంలో అంబేద్కర్ గారి 125 అడుగుల ఎత్తైన కాంస్య విగ్రహాన్ని పెట్టాలి, ఆ కాంస్య విగ్రహంతోపాటు అక్కడ బ్రహ్మాండమైన లైబ్రరీ, మ్యూజియం మరియు రిసెర్చ్ చేసుకోవడానికి ఒక వింగ్ కూడా ఏర్పాటు చేయాలని ఆరోజు నిర్ణయించడం జరిగింది. ఆ నిర్ణయం ప్రకారమే గౌరవ ముఖ్యమంత్రి గారు డా.బి.ఆర్. అంబేద్కర్ గారి యొక్క కాంస్య విగ్రహాన్ని నెలకొల్పడానికి నిర్ణయం తీసుకున్నారు.

దానితోపాటు ఇంకా ఏమి చేస్తే బాగుంటుందని వారు మమ్మల్ని అడిగారు. ఆ సందర్భంగా నేను వారి దృష్టికి ఒక

విషయాన్ని తీసుకువచ్చాను. ఇప్పటికీ తెలంగాణ రాష్ట్రంలో పెడమ్యాట్ కులాలు, పెడమ్యాట్ తెగలు, వెనకబడిన తరగతులు, మైనారిటీ విద్యార్థులకు నాణ్యమైన విద్య అందుబాటులో రావడం లేదు, చాలా మంది ప్రభుత్వ పాఠశాలల్లో చదువుకుంటున్నారు కానీ, ఆ పాఠశాలల్లో ఆశించిన ప్రమాణాలు ఉండడం లేదు. 1983 సంవత్సరంలో ముఖ్యమంత్రి స్వర్గీయ ఎన్.టి. రామారావు గారు ప్రత్యేకంగా ఎస్సీ, ఎస్టీల కొరకు ఏర్పాటు చేసిన గురుకుల పాఠశాలలు మంచి ఫలితాలు ఇస్తున్నాయి కాబట్టి, అంటేద్యర్ గారి 125వ జయంతిని పురస్కరించుకొని, మనం కూడా పెద్ద సంఖ్యలో 125 కొత్త గురుకుల పాఠశాలలు ఏర్పాటు చేస్తే బాగుంటుందని నేను గౌరవ ముఖ్యమంత్రి గారిని కోరడం జరిగింది. ఆశ్చర్యం ఏమిటంటే, మనసున్న మరాజు మన ముఖ్యమంత్రి కేసీఆర్ గారు కాబట్టి నేను 125 గురుకుల పాఠశాలలు అడిగితే, ఈ మూడు సంవత్సరాల కాలంలో తెలంగాణ రాష్ట్రంలో 577 గురుకుల పాఠశాలలు ఇచ్చిన ఘనత మన ప్రభుత్వానికి దక్కింది. వీటిలో నైవాసిక పాఠశాలలున్నాయి, డిగ్రీ కళాశాలలున్నాయి, అప్ గ్రేడ్ చేయబడిన జూనియర్ కళాశాలలు కూడా ఉన్నాయి.

చాలా మంది సభ్యులు నానా రకాలైన గణాంకాలు చెప్పారు. నేను అన్ని సంస్థల నుండి సేకరించిన కరెక్ట్ సమాచారం వారికి ఇస్తున్నాను. ఈ సందర్భంగా ఒక విషయాన్ని తమరి ద్వారా గౌరవ సభ్యులకు మరియు రాష్ట్ర ప్రజలకు కూడా చెప్పవలసిన అవసరముంది. మనకు స్వాతంత్ర్యం వచ్చి 71 సంవత్సరాలు కావస్తున్నది. ఈ 71 సంవత్సరాల కాలంలో తెలంగాణ ప్రాంతంలో గత ప్రభుత్వాలు 298 గురుకుల పాఠశాలలను ఏర్పాటు చేస్తే, తెలంగాణ ప్రభుత్వం వచ్చిన ఈ మూడు సంవత్సరాల కాలంలో 577 గురుకుల పాఠశాలలను ఏర్పాటు చేసింది. అంటే, దాదాపు రెండింతలు ఏర్పాటు చేయడం జరిగింది.

చాలా మంది అప్పుడప్పుడు రాజకీయాల కొరకు ఏదో ప్రభుత్వం మీద విమర్శ చేయాలి కాబట్టి, చేస్తూ ఉంటారు. తెలంగాణ వ్యతిరేకులు ఆనాడు గాని, లేదా టీఆర్ఎస్ ప్రభుత్వాన్ని వ్యతిరేకించే రాజకీయ పార్టీలు ఈనాడు గాని మాట్లాడుతున్న మాట ఏమిటంటే, తెలంగాణ వచ్చింది, ఏమొచ్చింది? ఏమి ఒరిగింది? అని చాలా వుంది మాట్లాడుతుంటారు. ఏదో పబ్లిం గడుపుకోవడానికి ఉపన్యాసాలు చెబుతున్నారని అంటున్నారు. తెలంగాణ వచ్చింది కాబట్టి, తెలంగాణలో ఉన్న మా జాతికి చెందిన పేద

బడుగు బలహీన వర్గాల బిడ్డలందరికీ కూడా 577 గురుకుల పాఠశాలలు వచ్చాయని ఈ సందర్భంగా తెలియజేస్తున్నాను. ఎస్సీలు కావచ్చు, ఎస్టీలు కావచ్చు, బిసిలు కావచ్చు, మైనారిటీలు కావచ్చు.

అదేవిధంగా ఇంతకుముందు సర్వేల్ మరియు హన్మకొండ ప్రాంతాలలో బాలురకు ఒకటి, బాలికలకు ఒకటి చొప్పున సాధారణ గురుకుల పాఠశాలలు ఉండేవి. ఈ సంవత్సరం 33 గురుకుల పాఠశాలలను జూనియర్ కళాశాలలుగా అప్ గ్రేడ్ చేసుకోవడం జరిగిందని తమరి ద్వారా గౌరవ సభ్యులకు తెలియజేస్తున్నాను.

అధ్యక్షా, తెలంగాణ రాష్ట్రంలో సోషల్ వెల్ఫేర్ కి సంబంధించి 268 గురుకుల పాఠశాలలు ఉంటే, అందులో 134 గురుకుల పాఠశాలలు ఈ ప్రభుత్వం వచ్చిన తరువాత ప్రారంభించినవి. ట్రైబల్ వెల్ఫేర్ సొసైటీ క్రింద 169 గురుకుల పాఠశాలలు ఉంటే, ఈ ప్రభుత్వం వచ్చిన తరువాత కొత్తగా 75 గురుకుల పాఠశాలలు ప్రారంభించాము. అదేవిధంగా జ్యోతిబా పూలే రెసిడెన్షియల్ సొసైటీ క్రింద బిసి విద్యార్థులకు 162 గురుకుల పాఠశాలలు ఉంటే, అందులో 143 గురుకుల పాఠశాలలు ఈ ప్రభుత్వం వచ్చిన తరువాత ఏర్పాటు చేయడం జరిగింది. ప్రత్యేకించి ఒకేసారి, ఒకే విద్యా సంవత్సరంలో ప్రతి నియోజకవర్గానికి ఒకటి చొప్పున 119 బిసి గురుకుల పాఠశాలలు ప్రారంభించిన చరిత్ర కూడా తెలంగాణ రాష్ట్రానిదే అని ఈ సందర్భంగా తెలియజేస్తున్నాను.

అలాగే మైనారిటీలకు సంబంధించి 206 గురుకుల పాఠశాలలు ఉంటే, అందులో 192 గురుకుల పాఠశాలలు టీఆర్ఎస్ ప్రభుత్వం వచ్చిన తర్వాత ఏర్పాటు చేయడం జరిగిందని తమరి ద్వారా గౌరవ సభ్యులకు తెలియజేస్తున్నాను. గతంలో తెలంగాణ రెసిడెన్షియల్ సొసైటీ క్రింద 2 జూనియర్ కళాశాలలు ఉంటే, 2018-19 విద్యా సంవత్సరం నుంచి 33 గురుకుల పాఠశాలలను జూనియర్ కళాశాలలుగా అప్ గ్రేడ్ చేయడం జరిగింది. మొత్తంగా 875 నైవాసిక పాఠశాలలు, నైవాసిక జూనియర్ కళాశాలలు, నైవాసిక డిగ్రీ కళాశాలలు ఈ రోజు మన రాష్ట్రంలో వని చేస్తున్నాయి. అందులో దాదాపు 2,60,137 మంది విద్యార్థులకు అందులో చదువుతున్నారని తమరి ద్వారా గౌరవ సభ్యులకు తెలియజేస్తున్నాను.

ప్రధానంగా 2018-19 సంవత్సరానికి సంబంధించిన బడ్జెట్ను మన ఆర్థిక శాఖ మంత్రి గారు మార్చి 15వ తేదీన ప్రజెంట్ చేయడం జరిగింది. ఆ బడ్జెట్ ప్రకారం సోషల్ వెల్ఫేర్

రెసిడెన్షియల్ సొసైటీకి సంబంధించి రూ.1,221 కోట్లు, ట్రైబల్ వెల్ఫేర్ రెసిడెన్షియల్ స్కూల్ సొసైటీకి సంబంధించి రూ.401 కోట్లు, బిసి వెల్ఫేర్ సొసైటీకి సంబంధించి రూ.296 కోట్లు, మైనారిటీ సొసైటీకి సంబంధించి రూ.735 కోట్లు, సాధారణ నైవాసిక పాఠశాలలకు సంబంధించి రూ.170 కోట్లు మొత్తంగా ఈ ఐదు సొసైటీలకు కలిపి ఈ బడ్జెట్లో రూ.2,823 కోట్లు కేటాయించడం జరిగిందని తమరి ద్వారా గౌరవ సభ్యులకు తెలియజేస్తున్నాను.

అంతేకాకుండా, ప్రధానంగా ఈ గురుకుల పాఠశాలలను ఏర్పాటు చేయడమే కాకుండా అందులో టీచింగ్ ఫ్యాకల్టీ కొరకు ఉపాధ్యాయుల నియామకం కూడా చేయాలని సోషల్ వెల్ఫేర్లో దాదాపు 2,809 పోస్టులు, ట్రైబల్ వెల్ఫేర్లో 1,027 పోస్టులు, బిసి వెల్ఫేర్లో 2,003 పోస్టులు, మైనారిటీ వెల్ఫేర్లో 2,268, జనరల్ సొసైటీ స్కూల్స్లో 327 పోస్టులు మొత్తంగా 8,434 కొత్త పోస్టులను మంజూరు చేసి, వీరిని రిక్రూట్ చేయడానికి తెలంగాణ స్టేట్ పబ్లిక్ సర్వీస్ కమిషన్ వారికి ఇండెంట్ ఇవ్వడం జరిగింది. ఇప్పటి వరకు 857 ఉపాధ్యాయ ఖాళీలను భర్తీ చేయడం జరిగింది. ఇంకా 7,577 పోస్టులను భర్తీ చేయాలి. వరీక్షలు అన్నీ అయిపోయాయి, వెరిఫికేషన్ కూడా అయింది. ఈ ప్రాసెస్ అంతా కూడా పూర్తి చేసి మే నెలలో అన్ని గురుకుల పాఠశాలల్లో 8,434 మంది ఉపాధ్యాయులను భర్తీ చేస్తామని తమరి ద్వారా గౌరవ సభ్యులకు తెలియజేస్తున్నాను.

అంతేకాకుండా చాలా గురుకుల పాఠశాలలు పెద్ద సంఖ్యలో ప్రభుత్వం ఏర్పాటు చేసింది కానీ ఎక్కువగా అద్దె భవనాలలో నడుస్తున్నాయి. కాబట్టి వాటికి వక్కా భవనాలు వెంటనే ఏర్పాటు చేస్తే బాగుంటుందని గౌరవ సభ్యులు కోరడం జరిగింది. ఇప్పటి వరకు 240 నూతన భవనాలకు భూసేకరణ చేయడంతోపాటు భూమిని కూడా కేటాయించి, ఈ మధ్యనే టెండర్స్ ని కూడా పిలవడం జరిగింది. కొన్ని సాంకేతిక కారణాల వలన ఆ టెండర్స్ రద్దు చేశాం. మళ్ళీ త్వరలోనే ఆ టెండర్స్ పిలువబోతున్నాం. గౌరవ ముఖ్యమంత్రి గారి ఆదేశాల మేరకు ఒక సంవత్సరం లోపే కొత్తగా మంజూరైన ఈ గురుకుల పాఠశాలల అన్నింటికీకూడా నూతన భవనాలను సమకూర్చడం జరుగుతుందని తమరి ద్వారా గౌరవ సభ్యులకు తెలియజేస్తున్నాను.

అదేవిధంగా ప్రధానంగా ఉపాధ్యాయ నియామకాలు, ఖాళీలు, మౌలిక సదుపాయాల గురించి గౌరవ సభ్యులు మాట్లాడారు. వారిలో సభ్యులు శ్రీ రాములు నాయక్ గారు

క్రికెట్ అకాడమీ కూడా ఉండే బాగుంటుందని చెప్పారు. ఇప్పటికే నాలుగు క్రికెట్ అకాడమీలను ఏర్పాటు చేస్తూ, సొసైటీ వారు నిర్ణయం తీసుకున్నారు. ప్రస్తుతం అవి వివిధ నిర్మాణ దశలలో ఉన్నాయి. అందులో రెండు బాలర కొరకు, రెండు బాలికల కొరకు ప్రత్యేకంగా, స్పోర్ట్స్ అకాడమీలతోపాటు క్రికెట్ అకాడమీలను కూడా మనం ఏర్పాటు చేసుకుంటున్నామని ఈ సందర్భంగా తెలియజేస్తున్నాను.

అలాగే మిసి గురుకుల పాఠశాలల్లో పని చేస్తున్న సిఆర్టీల (క్లస్టర్ రిసోర్స్ టీచర్ల) యొక్క జీతభత్యాలు పెంచాలని గౌరవ సభ్యులు అడిగారు. వాటికి సంబంధించి నిన్నటి రోజున తెలంగాణ భవన్లో జరిగిన సమావేశంలో గౌరవ ముఖ్యమంత్రి గారి దృష్టికి తీసుకువస్తే, వెంటనే వారు సిఆర్టీల యొక్క జీతభత్యాలు పెంచాలని నాకు స్పష్టమైన ఆదేశాలు ఇచ్చారని ఈ సందర్భంగా తెలియజేస్తున్నాను.

ప్రధానంగా పెద్దలు ఎం.శ్రీనివాస్ రెడ్డి గారు మాట్లాడుతూ, ఇతర దేశాలలో ఉన్న విద్యా విధానాన్ని కొంత అధ్యయనం చేయాలన్నారు. తప్పకుండా ఆ విద్యా విధానాన్ని కూడా అధ్యయనం చేయడానికి ఒక బృందాన్ని వంపించే ప్రయత్నం చేస్తామని ఈ సందర్భంగా తెలియజేస్తున్నాను.

గౌరవ సభ్యులు శ్రీ భానుప్రసాద్ రావు గారు మాట్లాడుతూ, గత సంవత్సరం సెంట్రల్ ఇన్ స్టిట్యూషన్స్ లో మన పిల్లలకు ప్రవేశాలు లభించాయి. ఈ సంవత్సరం కొంచెం తగ్గినట్లుగా ఉందన్నారు. ఎస్సీ, ఎస్టీ, బిసి, మైనారిటీ వంటి అన్ని సొసైటీలలో మనం ఫౌండేషన్ కోర్సులు ఇస్తున్నాం. తప్పకుండా ఈ సంవత్సరం మన విద్యార్థుల యొక్క ప్రవేశాలు సెంట్రల్ ఇన్ స్టిట్యూషన్స్ లో గణనీయంగా పెరుగుతాయనే నమ్మకం నాకు ఉందని ఈ సందర్భంగా తెలియజేస్తున్నాను.

గౌరవ సభ్యులు శ్రీ పూల రవీందర్ గారు మాట్లాడుతూ, ఈ రెసిడెన్షియల్ స్కూల్స్ టైపులోనే మనం స్కూల్ కాంప్లెక్స్ లను ఏర్పాటు చేసుకుంటే, మన జనరల్ స్కూల్స్ ని కూడా కాపాడుకోవడానికి అవకాశం ఉంటుందన్నారు. దాని గురించి ఆలోచించడం జరుగుతుందని వారందరికీ ఈ సందర్భంగా తెలియజేస్తున్నాను.

గౌరవ సభ్యులు ఆసిఫాబాద్ లో ఒక సైనిక్ స్కూల్ ఏర్పాటు చేస్తే బాగుంటుందన్నారు. ప్రస్తుతం రెండు సైనిక్ స్కూల్స్ కొరకు ప్రణాళికలు రూపొందించుకున్నాం. ఉమ్మడి కరీంనగర్ జిల్లాలో ఒకటి, ఉమ్మడి వరంగల్ జిల్లాలో ఒకటి. ఈ రెండు నెక్స్ట్ చూసిన తరువాత తప్పకుండా ఉమ్మడి ఆసిఫాబాద్

జిల్లాతోపాటు ఉమ్మడి ఆదిలాబాద్ జిల్లాలో కూడా సైనిక్ స్కూల్ ఏర్పాటు గురించి ప్రభుత్వం ఆలోచించడం జరుగుతుందని సవినయంగా తెలియజేసుకుంటున్నాను.

గౌరవ సభ్యులు ఫారూక్ హుసేన్ సాబ్ మాట్లాడుతూ, స్టడీ సర్కిల్స్ను ఇంకా బలోపేతం చేయాలని, ఆ స్టడీ సర్కిల్స్ ద్వారా మన పిల్లలు సివిల్ సర్వీసెస్లో పాల్గొనే విధంగా చూడాలని చెప్పారు. మొన్ననే సిఎం గారు ఎస్సీ, ఎస్టీ స్టడీ సర్కిల్స్ బాధ్యతను ప్రవీణ్ కుమార్ గారికే అప్పగించారు. అయితే డిఫరెంట్ శాఖల క్రింద డిఫరెంట్ స్టడీ సర్కిల్స్ ఉండడం మంచిదా, లేకుంటే ఒక మంచి స్టడీ సర్కిల్ ఏర్పాటు చేసి, అందరి విద్యార్థులకు ఒక వర్క్కులర్ వర్క్బేజ్ పెట్టి, దేశవ్యాప్తంగా ఉన్న బెస్ట్ ఫ్యాకల్టీని తీసుకొచ్చి శిక్షణ ఇప్పిస్తే బాగుంటుందా అని ఆలోచన చేస్తున్నాం. తప్పకుండా దానిపైన దృష్టిసారిస్తామని ఈ సందర్భంగా తెలియజేస్తున్నాను.

వాస్తవంగా మనకు ఐదు వేర్వేరు సొసైటీలు వేర్వేరు శాఖలలో వనిచేస్తున్నాయి. కానీ అకడమిక్స్కి వచ్చే సరికి, మన ఇయర్ క్యాలెండర్, సిలబస్కి సంబంధించి అన్ని విషయాలలో విద్యా శాఖే గైడ్ చేస్తున్నది. విద్యా శాఖ ద్వారానే ఇవన్నీ చేయగలుగుతున్నారు. గౌరవ సభ్యులు ఇవన్నీ కూడా ఒకే గొడుగు క్రింద ఉంటే బాగుంటుందన్నారు. గౌరవ ముఖ్యమంత్రి గారు మొత్తంగా ఏ సొసైటీకి ఆ సొసైటీ సెక్రటరీగా ఉన్నా, ఆ శాఖ ద్వారా సైన్సియల్ అసిస్టెన్స్ ఉన్నా మొత్తం మానిటరింగ్ విద్యా శాఖ క్రిందనే ఉండాలని గతంలో ఒక మాట చెప్పారు. దానికి సంబంధించి, త్వరలో ఒక నిర్ణయం తీసుకుంటామని ఈ సందర్భంగా తమరి ద్వారా గౌరవ సభ్యులకు మనవి చేస్తున్నాను.

చాలా మంది సభ్యులు చాలా సూచనలు చేయడం జరిగింది. ప్రధానంగా ఇవాళున్న ఎస్సీ, ఎస్టీ, బీసీ, మైనారిటీ విద్యార్థులు ఉన్న గురుకుల పాఠశాలల్లో మేము మెనూ విషయంలో యూనిఫార్మ్ ప్యాటర్న్ ఫాలో అవుతున్నాం. గతంలో సోషల్ వెల్ఫేర్లో మెనూ బాగున్నది, బ్రెబల్ వెల్ఫేర్, మైనారిటీ వెల్ఫేర్లలో మెనూ బాగలేదు, హాస్టల్స్లో మెనూ బాగలేదని ఒక రకమైన ఆరోపణలు వస్తుండేవి. అది వాస్తవం కూడా. ఈసారి మాత్రం అన్ని సొసైటీలలో ఒకే విధమైన వద్దతిని అనుసరిస్తున్నామని ఈ సందర్భంగా తెలియజేసుకుంటున్నాను.

ఇవాళ నేనే స్వయంగా ఐదు సొసైటీలకు సంబంధించిన సెక్రటరీలందరినీ పిలిపించి, ఒక సమావేశాన్ని ఏర్పాటు చేసి, గురుకుల పాఠశాలల్లో చదువుతున్న విద్యార్థులకు 7 రోజులకు

సంబంధించిన కామన్ మెనూను తయారు చేసి, ఇవాళ అంతటా అమలు చేస్తున్నాము. దానికి సంబంధించిన లిస్ట్లో 7 రోజులకు సంబంధించి ఏ రోజు ఏ రకమైన వంటలు చేస్తారు, ఏ రకమైన భోజనం ఉంటుందనే విధంగా అన్ని ఇన్స్టిట్యూషన్స్ నోటీసు బోర్డు మీద డిస్ప్లే చేయమని చెప్పడం జరిగింది. ఆరకంగా ఈ రోజు మన రాష్ట్రంలో గురుకుల పాఠశాలల్లో చదువుకుంటున్న పిల్లలకు నెలకు 6 రోజులు నాన్ వెజిటేరియన్ ఇస్తున్నాం. అందులో నాలుగు రోజులు చికెన్, రెండు రోజులు మటన్, ఐదు రోజులు గుడ్లతోపాటు ప్రతి రోజు మధ్యాహ్నం పూట 5 గ్రాముల నెయ్యి కూడా ఇస్తున్నామని తమరి ద్వారా గౌరవ సభ్యులకు తెలియజేస్తున్నాను. అంతేకాకుండా ఉదయం పూట రాగి మాల్, గ్లాసు పాలు లేదా పూరి, చపాతీ లాంటి బ్రేక్ ఫాస్ట్ ఇస్తున్నాం. మధ్యాహ్నం లంచ్, సాయంత్రం స్నాక్స్, రాత్రికి డిన్నర్ ఉంటుంది. అడ్లెసెంట్ బాయ్స్, అడ్లెసెంట్ గర్ల్స్లో బాడీ, మైండ్ పెరుగుతూ ఉంటుంది కాబట్టి, దానికి తగ్గట్టుగా పోషక విలువలతో కూడిన ఆహారం అందించాలనే ఆలోచనలో భాగంగానే ఈ చక్కటి మెనూ తయారు చేయడం జరిగింది.

అధ్యక్షా, గతంలో ఒక విద్యార్థిపైన రూ.60,000.00ల వరకు కూడా ఖర్చు పెట్టేవాళ్లు కాదు. కానీ ఈనాడు తెలంగాణ ప్రభుత్వం, ముఖ్యమంత్రి కేసీఆర్ గారు బాధ్యతలు చేపట్టిన తరువాత ప్రతి విద్యార్థిపైన సంవత్సరానికి రూ.1.00 లక్షకు పైన ఖర్చు పెడుతున్నామని మీ ద్వారా గౌరవ సభ్యులకు తెలియజేస్తున్నాను. ఈ మెనూతోపాటుగా అన్ని గురుకుల పాఠశాలలు, కెజిబివిలు, మోడల్ స్కూల్స్, మన పాఠశాలల్లో చదువుకుంటున్న విద్యార్థులందరికీ కడుపునిండా భోజనం పెట్టాలంటే, దొడ్డు బియ్యం కాకుండా నన్న బియ్యం ఇవ్వాలని, ఈరోజు అమలు చేస్తున్న ప్రభుత్వం తెలంగాణ ప్రభుత్వమని ఈ సందర్భంగా గుర్తు చేస్తున్నాను.

వాటితోపాటు ఇవాళ చాలా మంది పిల్లలకు బెడ్స్, డ్యూయల్ డెస్క్స్, పిల్లోస్, యూనిఫామ్స్ వంటి అన్ని రకాల సదుపాయాలు కల్పిస్తూ, పోయిన సంవత్సరం నుండి అన్ని గురుకుల పాఠశాలల్లో చదువుకుంటున్న బాలికలు మరియు బాలురకు ప్రత్యేకంగా హెల్త్ అండ్ హైజీనిక్ కిట్స్ ఇస్తున్నాం. ఎదుగుతున్న ఆడ పిల్లల యొక్క ఆరోగ్యాన్ని, వాళ్లకున్న రుతు సంబంధమైన సమస్యలు, వాళ్ల హైజీనిని దృష్టిలో పెట్టుకొని శానిటరీ న్యూస్ కిట్స్ ఉచితంగా ఇచ్చే పరిస్థితి బహుశా

భారతదేశంలో ఎక్కడా లేదు, ఒక్క మన రాష్ట్రంలోనే ఉందని తమరి ద్వారా గౌరవ సభ్యులకు తెలియజేస్తున్నాను.

ఈ రాష్ట్ర ప్రభుత్వం పేద బడుగు బలహీన వర్గాల విద్యార్థుల యొక్క విద్యావసరాలను గుర్తించింది కాబట్టి, వారికి ఉన్నత ప్రమాణాలతో కూడిన విద్యను అందించాలనే ఆలోచన చేస్తుంది. కాబట్టి ఇంత పెద్ద మొత్తంలో గురుకుల పాఠశాలలను ఏర్పాటు చేసుకున్నాం. దాంతోపాటు ఈ పాఠశాలలను మరింత బలోపేతం చేయాలని ఆలోచన చేస్తున్నాం. ఒక్కసారి కొత్తగా ఏర్పాటైన గురుకుల పాఠశాలలు స్థిరపడ్డాక అదనంగా కొత్త గురుకుల పాఠశాలలను ఏర్పాటు చేయాలనే ఆలోచన ఉన్నది. మరిన్ని బిసి, మైనారిటీ గురుకుల పాఠశాలలతోపాటు, ఇతర వర్గాలకు సంబంధించిన గురుకుల పాఠశాలలు కూడా ఏర్పాటు చేయాలని అనేక విజ్ఞప్తులు వస్తున్నాయి. ఇప్పుడు మనం ప్రారంభించిన గురుకుల పాఠశాలలను స్టెబిలైజ్ చేసి, వాటికి కావలసిన ఇన్-ప్రావ్లక్చర్, ఫ్యాకల్టీని ఇచ్చిన తరువాత కొత్త గురుకుల పాఠశాలలను ఏర్పాటు చేయాలని ఆలోచిస్తున్నామని తమరి ద్వారా గౌరవ సభ్యులకు తెలియజేస్తున్నాను.

సభ్యులు భానుప్రసాదరావు గారు ప్రత్యేకంగా ఒక బ్లెండ్ స్కూల్ గురించి చెప్పారు. ఒక రిప్రజెంటేషన్ గనుక ఇస్తే, దాన్ని తప్పకుండా పరిశీలన చేస్తామని తమరి ద్వారా గౌరవ సభ్యులకు తెలియజేసుకుంటూ, దేశంలో ఎక్కడా లేని విధంగా మనకంటే ఆర్థికంగా, బలంగా ఉన్న రాష్ట్రాలలో గాని, మనకంటే ఎక్కువగా

ఎస్సీ, ఎస్టీ, బిసి, మైనారిటీల జనాభా ఎక్కువగా ఉన్న రాష్ట్రాలలో గాని, ఎవరి ఆలోచనలకూ తట్టని విధంగా ఈ రాష్ట్రంలో మన పేద విద్యార్థుల యొక్క విద్యా ప్రమాణాలను దృష్టిలో పెట్టుకొని ఈ గురుకుల పాఠశాలలను ఏర్పాటు చేయడం జరుగుతున్నది.

నేను గౌరవ శాసన మండలి సభ్యులందరికీ విజ్ఞప్తి చేస్తున్నాను. మీ, మీ నియోజకవర్గాలలోని జిల్లాలలో ఏర్పాటు చేసిన ఈ గురుకుల పాఠశాలలను, కెబిబిఎలను, మోడల్ స్కూల్స్ ను తరచుగా తనిఖీ చేస్తూ ఉండండి. ఎక్కడైనా ఏదైనా సమస్య వస్తే ప్రభుత్వం దృష్టికి తీసుకురండి. ఒక పూట ఉదయం గాని, మధ్యాహ్నం గాని, సాయంత్రం గాని, రాత్రి గాని మీ వీలును బట్టి అక్కడి విద్యార్థులతో కలిసి భోజనం చేసి, వాళ్లల్లో ఉత్సాహాన్ని నింపాలి, విద్యా ప్రమాణాలను పెంచాలి, వారికి మంచి భవిష్యత్తును మనందరం కలిసి అందించాలని ఈ సందర్భంగా తెలియజేస్తూ, సెలవు తీసుకుంటున్నాను.

మిస్టర్ డెప్యూటీ చైర్మన్:- 2018 మార్చి 24వ తేదీ శనివారం ఉదయం 10.00 గంటలకు తిరిగి సమావేశ మయ్యేందుకు సభను వాయిదా వేయడమైనది.

(2018 మార్చి 24వ తేదీ శనివారం ఉదయం 10.00 గంటలకు తిరిగి సమావేశమయ్యేందుకు సభ మధ్యాహ్నం 2.00 గంటలకు వాయిదా పడింది.)

* * *

**“Published under Rule 316 of the Rules of Procedure and Conduct of
Business in the Telangana Legislative Council and Printed
at the Assembly Press, Public Gardens, Hyderabad.”**